


د ٿڻي پي ناروغى



مؤلف: پروفيسور ڈاڪٽر محمد شريف سروري
دعومي او صدری جراحی پروفيسور

ديگري: ايم ڊي، ايم ايس، پي ايچ ڊي او دطبي علومو عالي ڊوكٽورا
(کابل، ۱۳۹۹)



Author: Prof. Dr. Mohammad Sharif Sarwary
Degrees: MD; MS; PhD and Dr. of Med. Science
(Kabul, 2020)

Breast Disease

د ٿڻي پي ناروغى

Author: Prof. Dr. Mohammad Sharif Sarwary
Degrees: MD; MS; PhD and Dr. of Med. Science
(Kabul, 2020)



مؤلف: پروفيسور محمد شريف سروري



بسم الله الرحمن الرحيم

د ٿديٻي ناروغي



Breast disease

مؤلف: پروفیسور محمد شریف سروري

ډڳري: ام ڌي، ام ايس، پي ايچ ڌي او دطبي علومو عالي ډوكٽورا

(کابل، ۱۳۹۹)

Author: Prof. Dr. Mohammad Sharif Sarwary

Degrees: MD; MS; PhD and Dr. of Med. Science

(Kabul, 2020)



د کتاب نوم	د ثديبي ناروخي
ليکوال	پروفيسور دوكتور محمد شريف سوري
خپرندوي	افغانیک
د چاپ کال	۱۴۰۰، لومړي چاپ
چاپ شمېر	۵۵۰
مسلسل نمبر	۳۲۲

www.ecampus-afghanistan.org

www.kitabona.org

ډاونلود

كتاب د بناغلي صالحان يعقوبي لخوا تمولیل شوي دي.
اداري او تختنيکي چاري بي په آلمان کې د افغانیک لخوا ترسره شوي دي.
د كتاب د محظوا او ليکني مسئولیت د كتاب په ليکوال پوري اړه لري. مرسته کوونکي او تطبيق
کوونکي تولنې په دې اړه مسئولیت نه لري.



د تدریسي کتابونو د چاپولو لپاره له مور سره اړیکه ونیسي:
ډاکټر یحيی وردک، د لوړو زده کرو وزارت، کارتہ ۴، کابل
تېلیفون ۰۷۰ ۶۳۲۰ ۸۴۴، ۰۷۸۰ ۲۳۲۳۱۰
textbooks@afghanic.org ايمېل

د چاپ ټول حقوق له مؤلف او خپرندوبې ادارې سره خوندي دي.
ای اس بي ان ۹۷۸-۹۹۳۶-۶۳۳-۵۵۵-۱

منتنيا

د دير قدرمن ورور متقاعد دگروال صاحب صالحان يعقوبي دحضور خخه په درناوي سره مننه کوم، چې دعلم او پوهی د مشوق او د هيواو د ترقى او پر مختګ په لاره کي هخاند شخصيت په حیث ئې دهيواد د دير مظلوم قشر دصحت داعادي په موخه په خاصه ليوالтиما سره دكتاب دچاپ مالي لګشت پر غاړه اخيستئ دی. الله ج دی سرلوري لري او د دی نيك اقدام عوضونه ور په برخه کړي. د افغانیک نشراتی مؤسسي د قدرمنو همکارانو خخه د کتاب د ديزاین اوچاپ د کبله د زړه د کومی منندوی او ورته د لا برباورو هيله من يم. پروفيسور شريف سروري.

ٿديه او د ٿديي مختلف امراض



فهرست

۱ سریزه
۴ پیژنون
۴ دئبی وده او رشد
۵ ۱- دجنین یا امبریونال مرحله
۷ ۲- دیلوغ با پوپیرتیت پراو
۸ اناتومی:
۹ ۱- سطحی فاشیا
۱۲ ۲- فص یا لوب
۱۳ ۳- شیدنیز قذاتونه
۱۵ ۴- هله یا اریولا
۱۶ ۵- نیبل یا حلیمه
۱۶ ۶- شریانی اروا
۱۷ ۷- لمفواری دریناز
۱۸ فربالوژی
۱۸ ایستروجن او پروجستررون
۱۸ - پرولاكتین
۱۹ - اوکسیتیسین
۱۹ - دشیدورکولو گتی
	- دوهم خپرکی- دئبی معاینات
۲۱ ۱- کلینیکی معاینات
۲۱ - انامنیزیس او مشاهده

۲۲	- سیجکتیف علایم او شکایات
۲۴	- فزیکی معاینات او ابجکتیف علایم:
۲۴	- تفتیش
۲۵	- پالپیشن
۲۷	۲- رادیولوژیکی معاینات:
۲۷	- ولتراسوند
۲۸	- ماموگرافی
۳۳	- سینتیسکن او ایم آر آی
۳۱	- پیت سکن
۳۱	- دوکتوگرافی
۳۲	۳- بیوپسی
۳۲	- فین نیدل بیوپسی
۳۴	- کور نیدل
۳۴	- بیوپسی دشق دلاری
۳۵	- سینسیتیل نود بیوپسی
۳۷	- سینیریوتاکتیک بیوپسی
	III- دریمسپرکی- دثیبی د امراضو کلاسیفیکیشن
۳۹	۱- دامر اضو د نوعیت دمخی
۳۹	۲- دامر اضو د موقعیت دمخی
	IV- خلم سپرکی - دثیبی ولادی انومالی ---
۴۳	- اماستیا
۴۳	- امازیا
۴۴	- اتیلیا

٤٤	- پولاند سندروم
٤٧	- پولی ماستیا
٤٨	- میکرو ماستیا
٤٨	- ماکرو ماستیا
٤٩	- پولی تیلیا
٤٩	- سیم ماستیا
٥٠	- توبروز بوست
٥١	- اینویرژن نیبل
٥٤	- جینیکوماستیا

٧ - پنخ سپرکی - دثیبی التهابی امراض

٥٨	١- دحلیمی چاودی
٥٩	٢- دثیبی التهابات:
٦٠	١- حاد التهابت (حاد ماستایتیس)
٦٠	ایتیو-پاتوجینیز او ریسک فاکتور ونه
٦١	کلاسیفیکیشن
٦٣	کلینیکی لوحه
٦٤	لکتوستازیس
٦٤	سیروزل ماستایتیس
٦٥	انفلاتیف ماستایتیس
٦٦	اسیدیال ماستایتیس
٦٧	اپوستاماتوز ماستایتیس
٦٧	دماشومانو ماستایتیس
٦٨	تشخیص

٦٨	تداوی
٧٢	٢ دثیبی مزمن التهابات یا گرانولوماتوز ماستایتیس:
٧٢	توبرکلوزیک ماستایتیس
٧٥	ایدیوباتیک گرانولوماتوز ماستایتیس

VII- شیروم سپرکی - دثیبی سلیمه امراض

٧٨	فیروادینوما
٨٠	خیستیک او فیبرو خیستیک تغیرات
٨٢	فیلودیس تومور
٨٣	انترادکتل پاپیلوما
٨٥	ادینوزیس
٨٦	سکلیروزینگ ادینوزیس
٨٨	هایپر پلریزا
٨٩	کالکتو خیل
٩٠	کالکتوریا
٩٢	ماماری دکت ایکتازیا

VII- اووم سپرکی - دثیبی خبیثه افات

٩٤	کلاسیفیکیشن
٩٦	دثیبی سرطان
٩٦	اپیدیمیالوژی
٩٧	عوامل او ریسک فاکتور و نه
١١٤	پاتو جینیز
١١٤	میتوز او دحرا تو دتکثر مرحلی
١١٥	موتیشن او دحرا تو نامنظم تکثر

۱۱۶.....	تومور سوپریسور جینونه
۱۱۶.....	انکوچینیک جینونه
۱۲۰.....	کلاسیفیکیشن
۱۲۰.....	۱- گردیدنگ - گردید ۱، ۲، ۳
۱۲۱.....	۲- ستیجینگ
۱۲۱.....	TNM- Classification
۱۲۶.....	-TNM-Staging
۱۲۹.....	۳- پاتوھستولوژیک کلاسیفیکیشن
۱۲۹.....	نان- اینوازیف کارسینوما
۱۲۹.....	اینوازیف کارسینوما
۱۳۱.....	۴- مالیکولیر کلاسیفیکیشن
۱۳۲.....	لومینل ای
۱۳۲.....	لومینل بی
۱۳۲.....	هیر- ۲ پازیتیف
۱۳۲.....	تریپل نیگاتیف
۱۳۳.....	تشخیص
۱۳۴.....	۱- کلینیکی معاینات
۱۳۴.....	انامنیز، سیجکتیف او ابجکتیف علایم
۱۳۶.....	د وینو معاینات
۱۳۷.....	۲- رادیولوژیکی معاینات
۱۳۷.....	ولتراسن
۱۳۸.....	ماموگرافی
۱۴۰.....	سیتیسکن او ایم آر آی

۱۴۰.....	بیت سکن
۱۴۰.....	د بطن ولتر اسن
۱۴۰.....	۳- بیوپسی:
۱۴۱.....	فاین نیدل بیوپسی
۱۴۲.....	کور نیدل بیوپسی
۱۴۲.....	انسیژن بیوپسی
۱۴۳.....	سینسینیل نود بیوپسی
۱۴۵.....	پجیت دیزیز
۱۴۶.....	انفلاماتوری کانسر
۱۴۷.....	دسرطان تفریقی تشخیص
۱۴۸.....	تداوی
۱۴۸.....	۱- جراحی میتو
۱۴۹.....	لمپیکتومی
۱۵۰.....	کوادرانتیکتومی
۱۵۱.....	ساده ماستیکتومی
۱۵۱.....	رادیکل ماستیکتومی
۱۵۳.....	مودیفاید ماستیکتومی
۱۵۳.....	متواضع ماستیکتومی
۱۵۳.....	پروفیلکتیک ماستیکتومی
۱۵۴.....	سکین سیارینگ ماستیکتومی
۱۵۵.....	۲- رادیشن تیراپی
۱۵۶.....	۳- کیموتیراپی
۱۵۸.....	۴- هورمون تیراپی

۱۵۸.....	۵- ایمون تیراپی
۱۵۹.....	۵ - تارگیت تیراپی
۱۶۱.....	- دکتال کارسینوما این سیتو تیراپی.....
۱۶۴.....	- د انوازیف کانسر نداوی
۱۶۵.....	مقدم سرطان (ستیج ۱ او ۲)
۱۶۶.....	ادوانس کانسر ۴ درجه
۱۶۶.....	دسرطان نداوی دگریزنگ دمخي
۱۶۸.....	دسرطان نداوی د مالیکولر سترکچر دمخي
۷- اتم سپرکی - انزار او فلو اپ	
۱۷۲.....	تعقیب او فلو اپ
۱۷۲.....	پروگنوز او انزار
۱۷۵.....	بیوکرافی

سریزه

لومړی تر هرشه د پاک الله جل جلاله دربار خنه د شکر اداینه کوم، چې په خاص نظر او مهربانی سره ئې ماحقیر بنده ته دا توان را وېخښې، خو «دندیې د نارو غیو» ترسیلیک لاندې ددې کتاب لیکنه د صحی ستونزو سربیره د خپلو هیواد والو خاستاً زمور دخوندو، مندو او ټول مظلوم نېخینه قشر د روغتیائی خدمت د پاره پیل او درب العزوجل په رحمانه لطف او کرم سره ئې پای ته ورسوم.

دندیې امراض خاستاً سلطان په ټوله نړۍ کي یو فوق العاده منشر او خطرناک مرض دئ، چې د کثرت د مخي دبدن د ټولو سلطانی واقعاتو د جملې خخه په نېخو کي پسله جلدی سلطانه دوهم ظای او د مرینې د کچې دمخي دسپرو د سلطان وروسته هم دوهم ظای لري. د معتمبر وجهانی نشراتو دمخي په حاضر وخت کي هره اتمه نېخه (په هرو اتو ۸ نېخوکي یوه نېخه) دژوندې موده کي دندیې په سلطان مبتلا کېږي، چې په آخر وختوکي داشمير لا نورهم پر پېږيدودي. د بدھ مرغه زمور په ګران هیواد کي د جنگی مخربو سلاحو د اورد مهاله استعمال په نتيجه کي د زهری توکو، ګازاتو، مضره وړانګواو راديواکتیف کثافاتو د ناوړه اغیزو د کبله د بیلابیلو سلطانی امراضو منجمله دندیې د سلطان کچه په بیساري ډول مخ پر زیاتیدو ده.

د چاپریال کړټیا چې په متاسفانه د ځینو عامه بیغوریو د لاسه په هیواد کي مخ پر دېږيدوده، پر بدن باندی د ناوړو او سلطان زېرنده تاثراتو د کبله د خطرناکو امراضو منجمله دندیې د نارو غیو او خاستا سلطان سبب گرزي.

دژوندانه د محیط د خرابیا عوامل د جنگی شرایطو د کبله د زهری او مضره سلاح او مهماتو د استعمال ترڅنګ دسونګ او تودو خي دبې کیفيته توکو استعمال او همدارنګه د نامطلوبه او د معین وخت خخه زیات استهلاک سوی زاره کند او کپر داغمه نقلیه وسایطو او عراده جاتو چلښت، چې اکثره ئې د تختنیکي نیمکړټیا وو په لرلو سره د مضره ګازاتو د تولید منبع ګرزیدلې او دنافذه اصولو او قوانینو دنه رعایت په نتيجه کي د ترافیکي اداراتو دلوري د مجوزه معیارونو خلاف ئې د جواز امر صادر پېږي، دسمې ګازاتو د تولید د کبله د بدن د حداد او مزمن تسمماتو، الرژیکي پیښو او خاستا سلطانی امراضو

د رشد دپاره زمينه برابره کړي، چې په دي جمله کي د ثديې دناروغيو دانسيدنت او پري والينس کچه په خاصه توګه او چتکتیا سره مخ پر ډيريدو روانه ده.

د بدنه مرغه چې په هيواوکي دانکولوزي په ساحه کي د مختلفو اختصاصي خانګوارونده متخصصين لکه انکولوجيست يا انکوتيرابيست، انکوسرجن، انکوپتالوزيست، ريديو- تيرابيست نشتون او همدارنګه د سرطان د کمبینيشن تداوي دپاره لازمي د کيموتيرابي او راديوتيرابي اختصاصي مراکز او په عصري تخنيک مجہز د پتاالوزي خپرنيزلابراټور، چې د ثديې د سرطان د جينوم، جينيتيك يا ارشي فاكتورو، د خباثت او اگرسيوتي مارکرود تعين او عاجل بیوپسي د تحقیق امکانات ولري، لا تراوسه پوري هم وجودنلري اوکه وجود هم ولري، په ډيرابدائی حالت کي اودطبی خدماتو د نامتوازنه انکشاف د کبله صرف یوازي په کابل کي متمنکزدي، چې د لیرو منطقه مریضان په خاص مشکل سره ورته لاسرسی موندلای سی.

مهمه مسئله لا هم داده، چې زمور په افغانی عنعناتوکي ثديه د یو محرم اورگان حیثیت لري، چې په هکله ئې ناروغه بنئۍ د شرم او حیا د مخي حتی د نورو بنخو او خپل میړه سره په آزاده توګه نه سی ړغیدلای، څکه د ثديې ناروغی تر ډيره وخته پوري د راز په حیث پته پاته او یا د کورنی او محل د مجربو بنئینه ماهرانو د لوري د سنتي طبابت او یوناني درملو په مرسته تداوى کېږي. پدې ترتیب سره د ثديې اکثره ناروغاني صرف ډیرناوخته دموصعی اخلاقاتو اوپه تخرګ کي د ماسیف میاستاتیک غدودو د ظهور په صورت کي ډاکترته، هغه هم که چېږي په منطقه کي بنئینه ډاکتره وجود ولري، مراجعه کوي.

د یادونیمګرتیاً د مخي زمور اکثره محتاج مریضان د اقتصادی ستونخو او بیگانه ملکه سرگردانیو په څنګ کي خپل د علاج ځای په نژدي ګاوندیوهیواوکي (ایران، ازبکستان، تاجکستان، پاکستان) او یا د مالی امکاناتو دلرلو په صورت کي په هند او ترکیه کي لتوی.

د پورتنيو ستونزو پربنست مي لازمه وګنل، خو په یاده ساحه کي دروانواومعتبرو جهاني خپرنيزرو نشراتو په روپا او د خپل علمي- تحقیقاتي پوتنشیل او اوردمهاله کلینيکي تجربو په مرسته د (ثديې دناروغيو) ترسليک لاندي د لارښود کتاب ستونزمنه ليکنه تكميل او د محترموهم مسلکانو حضورته

په وړاندي کولوسره خپله مسلکي اوبشری وجibile ترسره کم، هيله من یم چي دا كتاب ډبرودنواو معززوه مسلکانو د مسلکي پیاوړتیا سره د لازمه مرستي او خدمت وړ وګرزي.

كتاب په ۱۵۰ صفحو او ۷ فصلو کي ليکل سوي، په ۱۳۶ بصری موادو (تابلوگانو او ۱۲۸ شمو او عکسونو) چي اکثره ئې د انترنيټ په مرسته تراسه سوېدي، مزین او د ۸۰ تازه او بکرومؤخدو په استفاده سره تدوين سوېدي. په كتاب کي د ڈيې اناتوموفزيالوژيکي اساسات، تشخيصي مېټودونه، ولادي انomalی، التهابي امراض، شيدنیز وظيفوي او احتقاني تشوشت، سليمه او خبيته تومورونه منجمله د سلطاني امراضو تشخيص او تداوي په مفصله توګه تshireج سوېدي.

كتاب په مجموع کي د ټولو ګلينيکي ډاکټرانو د پاره خاصتاً درجافي متخصصين، جينيکو لوچستانو، انکولوجيستانو، ريدیوتیراپيستانو، کيموتيرابيستانو او د عمومي داخله او فاميلي طب متخصصينوته چي د ڈيې د سلطاني د تشخيص او تداوي مسئوليت په ګاړه لري، د وړخني ګلينيکي پراکتيک او مانجمنت د پاره مهم او ګټور معلومات وړاندي کوي.

كتاب د محظوياتو د ترکيب په لحاظ د ڈيې دامبريلوژيکي او اناتومو- فزيالوژيکي اساساتو، د امراضو رسك او ايتيالوژيکي عواملو، پاتوجينيز، کلاسيفيكيشن، تشخيص، تفريقي تشخيص او د پاتوحينيز مطابق اديکواتو معالجوي مېټودو په لړوسره په مربوطه برخوکي ديوه جامع اثر په حيث محترمواستدانو ته د لکچرو په تهيه او ډاکټر صاحبانو ته د علمي مقالاتو، رسالو او تخصصي مونوګرافو په ليکنه کي لازم سهولتونه او سانتيا وي برابوري. دكتاب ځيني برخي لکه اناتوموفزيالوژي، د ڈيې د امراضو ويشون، لاملونه، پاتوجينيز، تشخيص او تداوي همدارنګه د طب د محصلانو د ډنه وسعت او سويويي سطحي دارتقا د پاره د درسي ممد اثر په حيث د استفادې وړ او توصيه کېږي.

پاک الله ج. دي وکري، چه دا کتاب ديوه ګټور او مئثرا رښود په حيث د محترموهم مسلکانو د ليوالтиيا وړ او په اړونده ساحه کي د مسلکي پیاوړتیا د پاره د لازمو معلوماتي مطالبو په اړائه سره د خدمت مصدر وګرزي.

په مينه او درناوي

لومړۍ خپرکۍ

د ثديي وده، جوړښت او دندۍ

Mamma/ mammary gland or Breast

پېژندون:

ثديه یوه عربي کلمه او زمورو په طبابت کي هم منل سوي اصطلاح ده، چې د پښتو په عامه اصطلاح کي د تى په نامه او په طبې اصطلاحاتو کې ورته شیديزيه غده، شيدګيا او شيدمون هم ويل کېږي، د صدر په مخکنې برخه کي د صدر دمحوري خط یا قص دواړو خواووته په متناطره دول پرته او د بدن او صدر په شکل، بنکلا او همدارنګه دېنځمن ژوندانه په مرحله ئيز مشخصاتو، جنسی فعالیت او اولاد روزنیز بهير کې د یو فعال او متغیره اورگان په حیث مهم او حیاتي رول لوټوي. ثديه که خه هم دلمړي سره خخه دماشومانو په دواړو جنسوکې په عین شکل وجودلري، خودښو پرخلاف دنارينه وودڙوند په بهيرکي داعضو د ثبات او غیرفعال موقف په لرلو سره نسبتاً په لړ کچه د تغيراتو او امراضو سره مخامخ کېږي. څکه به د لته یوازي دېنځینه ثديي پراناتومو- فزيالوژيکي خصوصياتو او اپوندې پتالوژيکي تغيراتو او امراضو باندي د بحث اساسی لنګر واچول سی.

دغدي وده او رشد:


ثديه د بدن هغه غړي دئ، چې د شکل او دندو د نظره د ژوندانه په مختلفو مراحلو کې د تغيراتو سره مخامخ وي. د دې اصل پرینست لازمه ګڼل کېږي، چې د ثديي تغيرات د ژوندانه په ۴ خلورو مختلفو مراحلو کې تر نظر لاندي ونيسو:

- ۱- د ثديي پيداښت او وده د امبريون یا جنین په مرحله کې.
- ۲- د ثديي تغيرات د بلوغ یا پوبرتیت او تھیض په مرحله کې.
- ۳- د ثديي تغيرات د حمل یا پریګانانسي او لکتیشن په دوره کې.
- ۴- د ثديي ریګریسیف تغيرات د مینوپاوز په حالت کې.


په دې مبحث کي به یوازي دوى لمړۍ مرحلې ترمطالعې لاندی ونيسواو متبافي دوى مرحلې به دفريالوژي په برخه کي وڅيو.

۱- دندې پيداينېت او وده د امبريون یا جنین په مرحله کي:


دندې پيداينېت دجنین یا امبريون دېنځمي اوئي په آخره کي پېل او په سپړمه اوئي کي وده موسي: پدې مرحله کي داکسیلار- انګوینال لاین یا بطی- مقبني پر خط باندي دخت په تول امتداد دماماري ریج یا میلک لاین په نامه دا پیدیرمل ایکتودرم ضخيمه پنه را خرگندیرې، چې وروسته بیا په پورتنی اولاندنۍ برخوکي دریگریس یا شالوري حرکت دامله معده موسي او یوازي په صدری حصه کي دندې دودي دمنبع په حیث پاتیپوي (۱ او ۲- شکل).




په ياده حصه کي دندې دمنبعوي مرکزخنه د اپیديرميس یوه وره بارزه دپرايمري بد په نامه دغوتۍ په شکل د ميزينکيمل قشر پرلور نفوذ موسي او په تدریج سره غټ او مخ په وړاندې ئې (۳-۴- شکلونه).




د حمل په خلرمه میاشت کي دثديې غوچي دکافي غتیدا او نفوذ وروسته په تشعب پل کوي او دسيکندرۍ بد په نامه ، چي د لكتوفيروس کانالو منشه تشکيلوي، تقسيميپري (-شکل). سيکندرۍ بد چي د مختلفو ساقو او کندو په شکل سره بيل سويدي، هريو په خپل وار سره پرمختلفو بناخلو تقسيم او د شيدنيزو قناتو بنسيت تشکيلوي (۵- شکلونه):



د ولادت ترمحه یاپه پربناتال پيربود کي مسدودقнатونه دبعدي رشد په نتيجه کي د مجراوو په موندنه سره په واقعي کانالوبديل او دلنگون وروسته لاندنی شکل غوره کوي (۷- شکل):




ثديه په نرينه او بنئينه جنس کي دبلاغت ترسنه پوري مشابه شکل اوبيوشان سيرلري (۸- شکل):




۲- دندیې تغیرات دبلوغ یا پوبرتیت او تحیض په مرحله کي:


بلوغ ته په رسیدوسره ثديه په دواړو جنسوکي نابرابر شد او فعالیت غوره کوي. په زلميو کي داعضود پخوا په شان غيرفعاله او دروديمنت په شکل پاته کېږي، خو په نجنو کي د پېغلتوب په مرحله کي بيا دايستروجین او ورته هورمونو ترتاپړاتولاندي ثديه ديوې متبارزي او فعالی غدي په حيث وده مومي، چي رشد او فعالیت ئې د جنسی توپیر په خرګندونه او د اړونده وظيفوي چارو په اجرائيوو بهيرکي مهم نقش لوبي (۹- شکل):



ثديه د بنئمن ژوندانه بهير په مختلفو مرحلو کي داناتومو- فزيا لوزيکي خواصو په ودنيز تغیر سره د يوې متبارزي او فعالی تولیدي غدي په حيث مهم نقش ترسره کوي (۱۰- شکل):



۱۱-۱۲ شکلونه: دبلوغ یا پوپیرتیت اوخوانی په سن کي دثديبي درشد مختلف مراحل




I			Stage I: Prepubertal
II			Stage II: Breast bud stage with elevation of breast and papilla; enlargement of areola
III			Stage III: Further enlargement of breast and areola; no separation of their contour
IV			Stage IV: Areola and papilla form a secondary mound above level of breast
V			Stage V: Mature stage with projection of papilla only and is related to recession of the areola

اناتومي:


ندиеه دصرپه قدام کي يوه نسبي دايروي يا نيمه دايروي بارزه او مغلقه اپوکرین غده ده، چي د بنخود وزن مطابق ۵۰۰ د - ۱۰۰۰ گرامو په وزن سره د جلد او شحمي طبقي لاندي د صدرد سطحي فيشيا په دوه لایه سوي پاکت کي دصردي عميقی يا پیکتورال فيشيا پرمخ پرته ده (۱۳- شکل).

۱۳- شکل: دندی ی طبی شکل (دبلاخت او خوانی مرحله)



ثدیه اوسطھي فيشيا:

ثدیه دسطھي فيشيا پرمح ، چي دنارکي شحمي طبقي يا ريترومamar سپايس یاجوف پواسطه سره بيل او دعملياتي تسلیخ په وخت کي په اسانی سره جلاکيري، پرته ۵۰. دغدي لویه برخه که خه هم دعميقه فيشيا دمخ لوري ته موقعیت لري، خوبه علوي- وحشی قسمت کي دذنب یاتايل په نامه یوه او ردہ ټوئه دعميقه صفاق لاندي کيري اود ننتون وروسته تراکسيلا پوري دوام مومي (14-15 شکل):



دندی پی عمومی سرحدات په لاندی دول دي:

- پورتنی کربنه: دوهمه ضلع.

- لاندی کربنه: شپرمه ضع.

- داخلی یا میدیال کربنه: ستanal اوکله هم پاراسترنال خط.

- وحشی یا لاتیرال کربنه: منحنی ابطی یا میدیال اکسیلار خط.

دندی پی شاتنی سطحي لویه برخه د میجورپیکتورال مسل پرمخ، وحشی لورته دسیراتوس انتریور پرداخلي خنده اولاندی برخه ئی دابدومینال ایکستیرنل اوبلیک مسل پر پورتنی برخه موقعیت لري. ثديه دھینواناتوميکي مشترکاتو دمخی پرخلورو برحويا کوادرانتونو باندي ويسل كېږي (شکل ۱۵):


۱- علوی خارجي کوادرانت

۲- علوی داخلی کوادرانت

۳- سفلی داخلی کوادرانت

۴- سفلی خارجي کوادرانت

۱۵- شکل: دندی پی کوادرانتونه او اکسیلاري پروژیس یا تایل




دثیبی ظاهري شکل ددره عمده اجزاوه خخه متشكل دئ (۱۶- شکل):

۱- جسم يا کوريوس

۲- هاله يا اريولا

۳- حلیمه يا نیپل

۱۶- شکل: دثیبی عمومي جوربنت



دثیبی دجسم داخلی جوربنت په مجموع کي ددوو اساسی برخوخته متشكل دئ:


۱- پارينشيمما

۲- ستروما

۱- پارينشيمما:

پارينشيمما په خپل ذات کي دغدواتي نسج خخه عبارت دئ، چي دشيدو دتولید اوافراز دنده ترسره کوي. غده نئزه برخه ۱۵-۲۰ عدد فصو يا لوبو خخه چي په شعائي يا راديال شکل واقع اوديوبول خخه دکوپر په نامه دسوسيزور ليگامنت پواسطه جلاسويدی، متشكله ده. (۱۷- شکل).

۱۷- شکل : دپارینکیما، لوب او کوپر لیگامنٹ جوربنت



لوب يا فص:

دشیدیزی غده ئى بىرخە ۲۰-۱۵۵ غدواتو خخە چى لوب يا فص نومىرىي، متشكله ۵۵.


لوبونه دکوپرلیگامنٹ په واسطه، چى دسطحى فيشيانه دمنشعب سووا احاطوي پردو خخە عبارت

دى، سره بىلىجىي او پدى ترتىب سره دفصود بىلتىا او استحكام دندە ترسره كوي.

هرفص دىوه شىدىزىز قنات يالكتوفيرس دكت پواسطه د حلىمې دسطحى سره وصل كىرى

: ۱۸- شکل)


۱۸- شکل: دلوب جورپشت



شیدنیز قناتونه:

دشیدنیزی پارینکیماتوز برخه د غدوانتو سریبره د یوسسلسله شیدنیزو قناتو د شبکی خخه ، چي په فص اوفصیصوکی دتولیدسوو شیدو دانقال دنده ترسره کوي، تشکيله سویده (شكل ۱۹):


۱۹- شکل: دشیدنیز و قناتو جورپشت



دوکتوس لاکتوفیروس:

شیدنیزوقناتونه پخپل نهائی قسمت کي دهانې په مرکزي ساحه کې یواندازه متسع او پراخه کېږي. دشیدنیزوقناتمتوسع نهایات دساينوس یاجیب په نامه یاداودشیدو د ذخیرې دپاره دیوې کوچنی زيرمي په حیث دندی ترسره کوي (۲۰ - شکل).

۲۰- شکل: دلکتوفیروس یا ریزیروار په نامه د شیدنیزوقناتو توسع ۲۰-




لوبولوس:

هرلوب پخپل وار سره دمتعددو وړوجوړښتونو، چې دفصیص یالوبولوس په نامه یادیوړي او دثديې داساسي وظيفوي واحدې حیث دشیدو دتولید او تخلیې دنده ترسره کوي، تشکيل سویدي. لوبولوس ددوکتوولوس په نامه تخلیوې کانال دلاري ددوکتوس سره وصل کېږي. لوبولوس بیاپخپل وارسره داسناخو، الوبولو اویا اسینې په نامه دکوچنيوحبابي جوړښتو څخه، چې په دوه ډوله مخصوص اپیتل سره پونبل سویدي، متشکل دي. الوبولونه دمgra یا لومین لوري ته دکلومنل اپیتيلو پواسطه چې دشیدو دتولید دنده په غاره لري پونبل سوی دي او د بازال یا بهرلوري ته ئې

دمیوپیتل حجرات اوالیاف، چي دخپل تقلصی فعالیت په نتیجه کي دتولیدسوسوشیدوپه تخلیه کي اساسی رول لوبوی، قرارلري (٢١-٢٢-شکلونه).

٢٢-٢١ شکلونه: په لوبلو او قناتو کي دکلومنل او میوپیتیل حجراتو موقعیت



٢- ستروما:

ستروما دشحمي او منضم نسج خخه متشكله مهمه برخه ده چي د غدواتي جوربنتو ترمنخ واقع او دثدي په محافظه، دفورم او شکل ثبات اوایلاستيکيت کي خاص نقش لوبوی. دلوبلو او قناتو ترمنخ دکولاجين اوایلاستين داليافو موجوديت غده په مستحکم او استوار حالت کي ساتي.

هاله يا اريولا:

هاله دثدي په مرکز او دحليمي پرشاوخوا گابي رنگه جلدی دايروي او د پيگمنت د مقدار د نظره پيرغني جورشت دئ. اريولاتيزگلابي رنگ لري چي دحامليگي په دوره کي تاريک او په نصواری رنگ تبديل يوري. په هاله کي ديري مهمي وري غدي چي دمونت گومري د غدواتوبه نامه ياديوري، وجودلري. داغدوات دحمل په آخری تريمسترکي بارز او برجسته شکل غوره او دولادت و روسته معطره لذيجه مایع ترشح کوي، چي حلیمه غوره، مرتبطه او دصدماتو خخه محفوظه ساتي او همدارنگه ماشوم ته درودلو دعمل په وخت کي آسانتيا برابوري. ياده مایع همدارنگه دخپل معطرمشام په مرسته دماشوم داشته ادتتبه سبب کيري.

حليمه يا نيپل:

حليمه يا د تى غوتى دشيدك اوهاني په مرکزكي ۲-۱ سانتيمترو په اوردوسره نصواري رنگه استوانه ئي ډوله غوتى ده چي پرقدامي سطح ئې دشيدنيزقناتو فوخي راخلاصيري. حليمه د دوراني يا خيرکولر او طولاني يا لونگيتودينل عضلاتو تحخه جوره سويده، چي د دوراني عضلانو تقلص دغوتى داوردیدو اودطولاني عضلاتو تقلص دغوتى دلندیدو سبب گرزي.


شريانى ارو:

دثديپي اروا داخلی برخه د داخلی صدری شريان چي د تحت الترقوی شريان خخه جلا کيري، دورو شعبو پواسطه او خارجي برخه دوحشي صدری شريان چي دابطي يا اكسيلر شريان ددههمي برخی خخه سرچينه اخلي د دروشعباتو او همدارنگه دبين الضعلي شريانو دپيرفورانتو شعبو پواسطه ترسره کيري (۲۳- شكل).

وريدي دريناز:

د تي وريدي درينازدشريان سره دهمنومو وريدو پواسطه اجرا کيري، چي د وسيع انستموزي شبکي په لرلوسره دميدياستينل او ويرتبرال د وريدونو سره د صميمي تماسونو دکله دانتان او اوخيبيته امراضو يا اونکو- پروخيس دميستاتيك نشر زمينه هم مساعديري (۲۳- شكل).

۲۳- شكل: دثديپي شريانى اروا او وريدي دريناز



تعصیب:

دندیبي تعصیب ۵-۶ انترکستل عصب او سوپراکلاویکولر عصب پواسطه ترسره کيوري.

لمفاوي سيستم:

دندیبي لمفاوي سيستم مغلق شکل لري، چي دبيلوبرخودرينارئي د عقداتو د مختلفو ستيشنونه

واسطه ترسره کيوري:

۱- پاراسترنال لمف گروپ

۲- اكسيلر لمف نود چي د لمفاوي نشر لمري قدمه يا ليول تشکيلوي او دلاندني گروپو خخه

مشكل دئ (۲۴-۲۵ شكلونه):

- انتيربوراكسيلر گروپ دظاهري صدری شريان په امتداد.

- پاستيربوراكسيلر گروپ دكتف دخارجی خندي په امتداد.

- لاتيرال يا عضدي اكسيلر گروپ



- خنترال اكسيلر گروپ

۳- انفراکلاویکولر يا اپيکل ستيشن چي داكسيلر وروسته دوهمه قدمه يا ليول تشکيلوي.

۴- سوپراکلاویکولرسکشن (دريم ليول).

۵- سب ديافراگماتيك لمف نود په اپيگاسترال ناحيه کي.

شكلونه: دندیبي لمفاوي دريناز او دلمفاتيك عقداتو حوزي يا ستيشنونه ۲۴- ۲۵



- Artery: Internal thoracic artery; Lateral thoracic artery
- Vein: Internal thoracic vein; lateral thoracic vein from Axillary vein
- Nerve: Supraclavicular nerves; 2- 6 Intercostal nerves
- Lymph: Pectoral axillary lymph nodes

فریالوژی:

Physiology

دثیبی وده اووظیفوي فعالیت په دیره مضبوطه توګه دهورموني تغیراتوطابع اودهغوي تر تاثیراتولاندي سره رسپری. لاندنی هورمونونه د دثیبی په فریالوژی کي مهم رول لوبيو:

Estrogen, Progesterone, Growth hormone, Prolactin and Oxytocin

ایستروجن او پروجسترون:

ایستروجن او پروجسترون دحاملگي په دوره کي دولادت دپاره دغدي په چمتوواله کي مهم رول لوبيو او دهغوي دهورموني تاثیراتوپه مرسته دقناطي سیستم اوفصیصاتووده او انکشاف ترسره کبری. یادسوي هورمونونه دحاملگي په دوره کي دپلاسینتا پواسطه په لوره کچه تولید او اړونده دندی سره رسپری، پدې ترتیب چې دقنا تو وده ایستروجن په غاره لري او فصیصاتووده او انکشاف ددواړو هورمونو ګډمسئوليټ ګنل کېږي، خو پروجسترون پکښي عمه د رول لوبيو.

پرولاکتین:


پرولاکتین دولادت وروسته دشیدو په تولید کي مهمه دنه اوسترمسئوليټ په غاره لري. دویلو وړده چې دغدواتی سیستم په وده کي دایستروجن او پروجسترون دقوی رول لرلو رسپری، دواړه هورمونونه د پرولاکتین په مقابل کي دحریف یا انتاګونیست په حیث دشیدو په تولید کي منفي اونهیه کونکي نقش ترسره کوي. په دې مرحله کي په پلاسینتا کي د پروجسترون او ایستروجن دلورمقدار د تولید په وجه د پرولاکتین لمقدار دشیدو په جورو لو سره نسي قادر دلاي.

دولادت وروسته مخکنی تناسب د پرولكتین په گته تعییرمومي، پدي دول سره چي ديوی خوا دپلاسينتاپه اخراج سره دايستروجن اوپروجسترون مقداراتيپري اوديل پلوه دولادت په ترئ کي دپرولكتين کچه هم لس خله لوپوري. په ايجادسوی حالت کي دپرولكتين د غلظت دلوري کچي دتايرپه نتيجه کي الويولونه ياسينونه په فرصت سره دشيدويه توليد کي خپلي دندی ترسره کوي.

اوکسیتوسین:

اوکسیتوسین د میوپیتل دتقلص دطريقه د تولید سووشیدو په تحليه کي فعاله ونده اخلي.

۲۶- شکل: دغدي مقايسوی تعيرات دلکتیشن په وخت کي



دشيدوورکولو گتي:

۱- دمور دپاره:

- دبوستپارتم پيربود يا زبرون نه وروسته مرحله کي چتيک التيام.

- دندیې دسرطان مخنيوی.

- داوير دسرطان مخنيوی.

- د اوستيويپروز کمنښت.

- دزړه دامراضو مخنيون.

- د یابيټيس ميليتوس-۲ تڼيص.

۲- دماشوم دپاره:

- دتنفسې اوھضمی جهازو ساتنه د مکروب اونورو مضره موادوڅخه.

- دنورمال روحي اوفزیکي رشد او ودی تامين.

- آسان او کم تکلیفه هضمیت.

- دمیني او دوستي احساس.

دوهم خپرکی

د ثديبي معاينات

د ثديبي د امراضو تشخيص او ارزونه د دريگوني ارزون يا د تريپل اسيسمنت په نامه د لاندنبو معايناتو خخه عبارت دی:

۱- کلينيكي معاينات

۲- ايميجين ياتصويري معاينات

۳- بيوري اوسايتو- هستولوزي معاينات

۴- کلينيكي معاينات:

۵- انامنيزيس:

آ - عمومي انامنيزيس:

انامنيز باید په دقیق او هدفمند دول سره دمریض شکایات، دشکایتو تاریخچه او سیر، متممه امراض، سوشیال انامنيز، ددرمل استعمال، الرژی، مصدره عادات او فاميلي انامنيز پوره په بر کې ونیسی.

د ثديبي مریضانو انامنيزيس دهغه جينيکولوژيک او فاميلي انامنيزيس خخه عبارت دی:

a - جينيکولوژيک انامنيزيس:

- دھیض دشروع وخت (مینارکي).

- دلمپی حمل اوولادت سن.

- دحمل او ولادت تعداد.

- ماشوم ته دشیدو ورکول.

- دھیض توقف (مینوپاوز) سن اووخت.

- په انامنيز کې د نورو اعضاؤ دسرطاني امراضو شتون.

- شعاعي لوړ دوزاڙ (دشعاع په ساحه کي وظايف، مکرر ايسکري او اشعوي تداوي)

b- فاميلىي انامنيزيس:

- د ثديې دسرطان انامنيزېه مور، خوندو، خاله او همدارنگه په نرينه لين کي (پلار يا ورونه).

- په فاميلىي دنورو اعضاوو خصوصاً تناسلي او رگانوسرتانی امراض.

۲- سبجكتيف علایم او دناروغو شکایات:

دندېي په آفاتو کې ناروغان معمولآ د لاندنسيو اعراضو خخه شکایت لري:

- په ثديه يا ابطي ناهيye کي د درد او ناراحتی احساس.

- دندېي او تخرگ (اکسیلا) په حصه کي دجلد درنگ او شکل تغييرات.

- دتي دشكيل او جسامت (اندازي) تغير.

- دندېي دظاهري شکل تغييرات او د دواړو ثديو آسيميوري یادناظر.

- دندېي دققام تغير (په ثديه کي د کلکتيا يا غتي احساس) چي خپله مریض ورته متوجه کېږي.

- دنيپل درنگ او شکل تغييرات، دنيپل ديسچارچ يادتی خخه دغیر عادي (سيروزل يا هومورج). مایع اخراج

آ- درد:

په تي کې د درد او ناراحتی احساس معمولآ دتي د مختلفو ناروغيو دشتون نبئي گنل کېږي، خو کله بياهم دتي د مجاورو انساجو د امراضو بنووندوی وي. ځکه نو دندېي هر درد باید دهجه د څرنګوالۍ او خصوصياتو دمخي لکه ددرد موقعیت، شدت، دېيداينښت وخت، موده، شرایط، انتشار او د حیض د وخت سره تړو، چي دمrus په تشخيص کي مهم رول لوبوی دتفريقي تشخيص په چوکات کې تر دققيق تحليل او خېړنې لاندی ونیول سی.

دتي دردونه په لاندي واقعاتو کي ليدل کيوري:

- دھيڪ دوري دردونه.

- ماستيٽيس او دثديٽي نور حاد التهابات لکه ابسیس اونور.

- دثديٽي مزمن التهابونه (توبركلوز، اكتينوميكوز او نور).

- دثديٽي سليمه تومورونه او هورمونل ديسبلانسي.

- دتي خبيشه آفات.

- دثديٽي په ساحه کي دصدر دجدار، پلوريٽيك او نور داخلی دردونه.

دتي درد ددانو او کتلاتو په موجوديت کي محدود، خفيف، اکثراً ستن وھونکئ او کله هم پخ وصف لري، مگرداٽهاب په صورتكی تيز او شديد شکل غوره کوي. د تداوم دمخي دردونه خني ثابت او پيرمهاله او خني مؤقت او لنډ مهاله وي، په همدا ډول خني دردونه بيا دتحيڪ سره تينګ تراولري او يوازي دھيڪ په دوره کي دويٽي دريٽي ورئي دتحيڪ مخ او شاته خصوصاً دھوانانو سره ديرليدل کيوري، چي دخاص تشويش ورنه وي.

ب- دثديٽي ظاهري شکل تغير:

دتي د مختلفو برخود رنگ، شکل، جسامت او تناظر بيدلون هرييو په خپل وار سره دثديٽي د پتالوژي پرموجوديت باندي دلالت کوي، چي بايد په خپل وخت سره هم خپله دناروغ اوهم مؤظف ډاکتير د توجه وړ او د بعدي کنترول او لازمه معابناتو د اجرا دانګيزي باعث وګرزي.

ج- دھليمي غيرعادی افرازات يا ديسچارج:

په نورمال حالت کي دھليمي خخه کوم مواد نه خارجيوري. دشيدوتوليد دولادت سره تراو لري خوئنۍ وخت هم دحاملگي په دوره کي په خاص لمقدار سره اخراجيوري. دماياعاتو ديسچارج دمعين وخت دچوکاپ خخه خارج دغدي پرنه سمون اوناروغتيا باندي په دلالت سره دتشويش وړحالت ګنل کيوري. دماياعاتو مشخصات او خرنګوالي اکثراً دغدي د تغيراتو د نوعیت بنووندوی کيدلای سی:

- سپین رنگه گاټه اوبي بويه مایع دشیدو پرموجودیت دلالت کوي.
- سپین رنگه بويناکه مایع به غده کي دالتهابي و تبری موجودیت بنسکارندوى ۵۵.
- شین رنگه مایع دسیستیک فیردادینوپاتی پر وجود باندی دلالت بنیي.
- سورنگه و بنه ئیزمایعات بیله فزیکی صدماتوشخه ددکتال پاپیلوما یادسرطان درشد و بندوى اودخاصل تشوش و پرگنل کیوري.

د. په ثديه کي دغتني احساس:

به نورمال حالت کي ثديه هوار، متجانس، نرم اوایلاستیکی قوام لري. دغدي بشاشت، ایلاستیکیت او پلاستیسیتی که خه هم دعمربه تیريدو سره خاصتاً د ولادت وروسته تدریجاً کمنیت مومي او دکھولت په دوره کي کاماً دمینئھ ئي، خوبیاهم خپل هوار او متجانس قوام دلاسه نه ورکوي. دغدي عدم تجنيس اوپه ثديه کي دغتني او کتلو موجودیت معمولاً دثديي پر ابنارمالیتی باندی دلالت کوي، چه بايدپه حتمي توګه سره دمتمنمه معایناتو په مرسته تر دقیقی خېرنی او سکریننگ لاندی ونیول سی.

۳- فزیکي معاینات اوابجكتیف علايم:

دثديي معاینه دتي د تغیراتو د دقیق ارزون په موخه ضروراً په دوه حالتو کي ترسره کیوري:

- دولاري حالت

- دپروتی وضعیت

آ- ویزووال تفتیش یا انسپیکشن:

دثديي تفتیش دولاري په وضعیت کي دلاسو په درو حالتو کي ترسره کیوري (۲۷- شکل):


- لاسونه په خورپند حالت کي.

- لاسونه ترسرلورپه عمودي حالت کي.

- لاسونه دعاني پرسنیولی.

- لاسونه دسترگومخته یوبلته د اورغورو په تقابل سره.

- ۲۷- شکل: دلاسو وضعیت دثدیې دتفتیش په جریان کي





دتفتیش په وخت کي دثدیې د جسم او اجزاوو عمومي منظره لکه شکل، رنگ، جسامت او تناظر په دقیقه توګه مقایسه او ارزول کېږي.

ب- جس يا پالپیشن:

دثدیې جس، چي طریقه ئې نه یوازی ډاکټرانو، بلکي هري پیغلي او بنئحي ته دثدیې د امراضو د پروختیز تشخیص دپاره ضروري گنل کیوي، دولایي اوپروتی په وضعیت کي لمړي د اورغوي او وروسته ددوو گوتوبه واسطه د ساعت د عقربک د حرکت مطابق اجرا کېږي (۳۰-۲۸- شکلونه):

۲۸، ۳۰- شکلونه: د مریض دلوري دثدیې او اکسیلا مقدماتي معاینات په تفتش او جس سره






د هري ساحي جس لمپي دپيريفيري قسمت خخه شروع او د حلیمي لورته دسطحي او عميق جس په اجراسره ادامه مومي. دجس په جريان کي دجلد حرارت، دكتلي موجوديت، د نودول موقعیت، جسامت، قوام، سطح، حوافي، تحرک او احساس تعينيوري.

دنپل جس- پر نېپل باندي دظريف ډوله فشار په اثرسره دمایعات تولید یا دیسچارج په صورت کي د هغوي نوعیت خرگنديري. په آخرکي دابطي ناحيې جس دلمفاوي عقداتو دارزون په موخه ترسره کېږي (۳۱- شکل):

۳۱- شکل: دثديې دجس طريقة



II- ايميجين يا تصويري معاينات:

دثدي پ دناروغيو په تشخيص کي د فزيکي معايناتو سريبره لاندنې تصويري معاينات دخپل لوړ
تشخيصي ارزښت دمخي دتشخيص لازمي جز ګنل کيرې:

- ولتراسونوگرافې

- ماموگرافې

- دكتوگرافې

- سيتيسکن اوایم آر آي

آ - ولتراسونوگرافې:

Ultrasonography:

ولتراسونوگرافې یوه بي ضره معاينه ده، چې دثدي پ دنسج دتغيراتواوکتلاتوبه تشخيص او تفريقي
تشخيص کي مهم رول لوبووي.

استطبابات:

- دثدي پ دسلطان دلورزيسک په صورت کي دکلنې سکریننگ اوکنترول په موخه.

- دماموگرافې دمشکوک حالت په صورت کي دوضاحت دپاره.

- دحاملګي په دوره کي دماشوم دپاره یوازنې بیخطره تشخيصي وسیله ګنل کيرې.


- دوخيوموريضانو دتشخيص پاره دکلينيك په هره برخه کي حتی په مکرره توګه سره.

- دامعاينه دثدي پ دالتهاباتو، ترضيضاً او پوست اپيراتيف دينايکي سيرپه ارzonه او اسيسمنت کي
دتخريباتو دحجم اونوعيت دتعين دپاره خاص رول لوبووي.

- ولتراسوند دنيدل بايوپسيا په وخت کي دكتلي دموقعيت په تعين کي مهم رول لوبووي.

طريقه: دولترسوند داجراتخنيک دبدن دنوروغرپ دولتراسوند دطريقي سره کوم توپير نه لري، پر جلد
باندي دجييل دتطبيق وروسته په معمولي توگه دترانسدوسريه اينبولوسره د مشکوكو ناحيوقتنيش
ترسره کيري، چي دمرض تطابق لاندنی تصاويز وركوي:

٣٥- شكل: دثديي نارمل او ابنارمالتي مقايسوي کليشه



بي- ماموگرافی:: Mammography

ماموگرافی دثديي يوه دېره حساسه راديولوزيکي معاینه ده، چي دثديي د امراضو دتشخيص ،
تفريقي تشخيص او دسرطان درسك په صورت کي دسکريبننگ او ديناميکي کنترول په موخه
ترسره کيري.

ماموگرافی چي دثديي دامراضو دتشخيص دپاره مهم او مؤثر راديولوزيکي ميتود ګنيل کيري،
دموخى په لحاظ پردوه دله ده:

١- کنترولي يا سکريبننگ ماموگرافى

٢- تشخيصي ماموگرافى

١- سکريبننگ ماموگرافى په لاندبيوحالاتوکي ترسره کيري:

- دجینيتيك، فاميلي او مضره توکو دتاخيراتو دامله دلوړرسک په صورت کي.

- دمعين سن (٤٠ کلنی) وروسته دکنترول اوعقيب په موخه.

دادول ماموگرافی چي دشاع په کم دوزاژ سره ترسره کيوري، دوضاحت او تشخيصي قابلیت دمخي دتشخيصي ماموگرافی په مقاييسه دېريو جزئياتو دښودلو وس نه لري.

۲- تشخيصي ماموگرافی په لاندنيو واقعاتو کي ترسره کيوري:


- په کنترولي ماموگرافی کي دشك اوترديد موجوديت.

- په ثديه کي دكتلي ياغوندوري اودسرطان دنورو علايمو پيداينېت.

په نورمال حالت کي ثديه دشحمي اوغدواتي نسج خخه کابو په مساويانه تناسب سره متشكله ده، چي دماموگرام په کليشه کي نورمال متکاف شيا هوموجن دينسيتي تصويرارائه کوي. خودا تناسب بيا په مختلفونېحوکي متفاوت وي، کله دشحمي نسج او کله هم دغدواتي نسج کچه لوړه اوکله بيا دشحمي نسج مقدارلوړ وي، چي په لمري صورت کي دماموگرام کليشه دهاپردينسيتي (لورتكافنه) په شکل اودهمي حالت کي دهاپردينسيتي په خيرتبارز مومي. په متعدده ایالاتوکي ډينس بريست يا متکافشي ثديي په ۴۰٪ بنځوکي ليدل کيوري. متکاف شيا هایپردينسيتي نسج دماموگرام په تصويرکي په سپين رنګ ظاهرېږي، نوځکه هرڅومره چي نسجي تکاف اکثر آپه نسجي همغه اندازه تصويررنګ هم سپين معلومېږي. بайд وویل سی چي نسجي تکاف اکثر آپه نسجي کتلا تو او خاصتا سلطاني واقعاتوکي په خاص وضاحت سره ليدل کيوري. سلطاني کتلا تو ډير ډينس او متکاف شکل لري (۳۲، ۳۳- شکلونه):

۳۲- ۳۳- شکلونه - دثديي دتكاف شيا ډينسيتي دتبازز درجو مقايسيوي حالت






استطبابات:

- دجس پواسطه دثديي دقام موضعی تغير د کلکتيا يا غئي په شکل.
 - دماستوپاتيا دنوعیت خرگندون اوبعدي سيرکنترول اوسکريښنگ.
 - دثديي دسرطان او ديس هورمونال هايپرپليژيا ترمینځ تفريقي تشخيص.
 - دسرطان دکلينيکي شکل، درشد وصف او موضعی انتشار خرگندونه.
 - د ابطي، تحت الترقوي او فوق الترقوي لمفاوي عقداتو لوبينت اوضخامه.
 - جينيکوماستيا.
 - دثديي او صدری جدار د تومورو تفريقي يا بيلنيز تشخيص.
 - ۴۰ کلنۍ وروسته دسرطان درسك په موجوديت کي د هرکلن سکريښنگ په هيٺ.
- شرایط:**
- ماموګرافی باید د بېخنې سیکل په لمړي فازکي يعني د سیکل د ۱۴-۱۵ ورخو په جريان کي ترسره سې، خو د مینوپاوز په پیل سره بیا دغه وخت خپل اهمیت د لاسه ورکوي.

طريقه:

- داماعينه دماموگراف په نامه دايڪسري دمخصوص ماشين پواسطه په لاندسي ترتيب سره اجراکيوري:
- ثديه ددوو تشخيصي صفحو ترمنج په پلن حالت کي اينبودل کيوري (٣٤- شكل).
 - تشخيصي صفحې په يوه اندازه فشار سره ثديه دهواري په عالت کي تثبيتوي.
 - هره ثديه په دوو پوزيشنوكی عکاسي کيوري. به نوي سيسitem کي ٥ درې مينزونال ماشينو پواسطه درې جهته تصاویر، چې تشخيصي قدرت ئې نور ھم لوړ دي، اخستل کيوري.

٣٤- شكل: دماموگرافی پروسېجر طريقه



د - ايم آرائي، سڀييسكن او پيتسكن: CT-Scan, MRI

دادول اختصاصي معاینات دحساسو ميتودو په حيث نه يوازي دتي دناروغيو په بيلون تشخيص کي لوړارزښت لري، بلکي دصدری جداراويه خاصه توګه دداخل صدری او بطني ميتاباستارو په کشف او پيژندنه کي ستر رول لوړوي.

ج - دوكتوگرافی:


دوكتوگرافی د اختصاصي راديولوژيکي معاینې په حيث دقناتو د رنگه راديوجرافی خخه عبارت ده.
استطبابات:

دوكتوگرافی دھلیمي دمشكوكو افرازاتو او انترادوكتال دمجھولو تغييراتو او آفاتو په صورتكی (ديفارميشن، توسع، سيسٽ اوسرطاني رشد) دتشخيص اووضاحت دپاره اجرا او مهم رول لوبوي او دثديي دقناتو دتغیراتو او په ماموگرافی کي دتثبتت سوو تغیراتو دموقعیت (لوب، دكت او شحم) دوضاحت دپاره ترسره گيري.

طريقه:

دساھي په موضعی استيزيا سره دھلیمي دلاري قناتوته دنري کتيتر پواسطه دنیم خخه تر دوو سيسى پوري (۵، ۰ - ۲) د کنترست ياكشيشه محلول د دخول وروسته راديوجرافی تر سره کيږي، چې تصویرئي په لاندي پول دي (۳۶- شکل):

۶- شکل: په دوكتوگرافی کي انترادوكتل تغیرات




III- بيوپسيا او پاتوهستولوژيکي معاینات:

1- نيدل بايوپسي او هستوپتالوژي::: Fine Needle Biopsy (FNA)

نيدل بايوپسي يا نيدل اسپيريشن بايوپسي دثديي آفاتو دتفريقي تشخيص په موخه دستني په واسطه دنسج يا مایعاتو دحصول خخه عبارت دي. نيدل بايوپسي په ستيريل شرائيطوکي د موضعی استيزيا په مرسته اويا بيله هغه دنري ستن پواسطه اجراكبيري، پدي ترتيب سره چې کتله دآزادلاس دگوتپواسطه ثبیت او جلدته په فشار سره رانژدي گيري، مشکوك خاي ته دستني ددخل وروسته مطلوبه مواد يامايج دسرنج دفستون په کشيدوسره اسپري او حاصله مواد دسيتولوژي معایناتو

دپاره لابراتوره استول کيږي. دكتلي دواړه جسامت او ژور موقعیت په صورت کي نيدل بيوبسي دولتراسن ترکنټرول لاندي اجرا کيږي.

فاین نيدل بيوبسي دموصعي يا لوکل انستيزيا په مرسته معمولاً دلتراسن په کنټرول سره او د دېرو وړو تومورو په صورت کي (محدود خو ملي متنه) بعضاً دايم آرائی تر کنټرول لاندي په ستيريل شرایطوکي ددېري نړۍ سنتي د طریقه د آسپیريشن پواسطه ترسره کيږي. د فاین نيدل بيوبسي د بيوبتات محتويات معمولاً دېرکم او دنسج په شکل نه بلکي دمنفرده حجراتو د مجموع خخه عبارت ده، چې سوروبره مایع په شکل د سرنج پواسطه آسپري او دسلاید يا کیت پرسطح باندي هوارېوي دادول (شکل ۳۷).



دادول بيوبتات يوازي دسايتولوژيکي مطالعې قابلیت لري، نوچکه تشخيصي قدرت ئې د کورنيدل بايوپسي په پرتله، چې د مخصوصي ستن اوستيليت پواسطه اجرا، محتويات ئې د نسج په شکل او دهستولو ژيکي معایناتو قابلیت لري، کښته دي.

د فاین نيدل بيوبسي نتایج په لاندي ډول وي:

ا - مشکوکه نتیجه

ب - سليمه يا بیناین پتالوژي

ج - مالګنانسي


ا - دمشکوکي نتيجي په صورت کي کور نيدل بيوبسي يا بيوبسي دشق پواسطه اجرا کيږي.

بی- دسلیمه پتالوژی په صورت کي مریض ترکترولی تعقیب او فلواپ لاندی نیول کېږي.

ج- دمالیگنانسی به حالت کي دعملیات اولادمه ضمیموی تداوی تصمیم نیول کېږي.

2- کورنیدل بیوپسی:

دادول بیوپسی په عین شکل اوشرایطوکی اجرائیکېري، خوبوازی د بايوپسیا دستني اندازه او قطرئې توپیرلري، پدي ترتیب چي دبیوپسی مخصوصه ډبله ستن د وسیع کانال په لرون سره دغت نسجي سمپل درايسټلو دپاره دمساعد امكان څخه برخمنه ده (۳۸- شکل).



3- بیوپسی دشق پواسطه:

بیوپسی دشق پواسطه دفاین یا کورنیدل دشرايطو دنشتون اویا ده ګودمشکوکو نتایجو په صورت کي دجراحی عمل په مرسته ترسره کېږي. بیوپسی دمواضعي انستیزیا په مرسته دکتلی یا ماس په حصه کي دغتی دپاسه د ۳-۴ سانتمترو په اوپرداولي اکثرا رادیال یا شعائي اوډثدي په محیطی برخه کي همدارنګه بعضاً قوسی یا عرضاني جلدی انسیژن یا شق اجرا اوډتیز او پخ تسلیخ وروسته غتی ته په رسیدو سره دغتی یا لمپ مکمل اخراج او ایکسیژن دهستولوژی معایناتو د پاره اخستل کېږي (۳۹ او ۴۰ - شکلونه):

۳۹ او ۴۰- شکلونه: دثديي بيوبسيا دشق دلاري




۴- سينسيينيل لمف نود بيوبسي:

دجراحي عمليي خخه عبارت دی، چي حوزوي لمفاوي عقداتوته دابتدائي تومور دانتشارد تعین په موخه دتومور په ساحه کي درنگه ياخفييف راديواكتيف موادو دزرق اونشر په مرسته ترسره کيريو.

۱- درنگه موادو پواسطه:

دعمليات ترمخه دتومورپه ساحه کي ميتيلين بلو يا مشابه بي ضرره رنگه محلول زرقيري (۴۱). زرقي محلول دلمفاوي اوعيو دلاري په تدریج سره جذب او سينسيينيل يا اوليه لمفاوي عقدې ته په رسيدو سره د عقدې درنگيدوسېب کيريو. دعمليات په وخت کي رنگه سوي لمفاوي عقده ايسكشن اولايراتورته دهستولوژيکي معایناتو په موخه استول کيريو. دعمليات وروسته د زرقي ناهيي جلد او همدارنگه ادرار د دوو يا درو ورڅو په موده کي شين وبره رنگ لري، چي دتشویش وړ نه دي او په تدریج سره زايليري.


٤١- شکل: دسینسینیل لمف نود تعین درنگه محلول پواسطه



٤- درادیواکتیف محلول پواسطه:

تقریباً ٤ ساعته یا یوه ورخ دعملیات ترمخه دتمورپه ساحه کي خفيف رادیواکتیف محلول زرقیبی. رادیواکتیف محلول په تدریج سره دلمفاوی سیستم دطريقه جذب او لمفاوی نodel te رسپیری. دعملیات په وخت کي دبورتاتیف گاما دیتکتور دتفتیش او مخصوص سیگنال په مرسته رادیواکتیف لرونکی عقده کشف، اخراج اود هستو- پاتولوژیکی مطالعاتو دپاره لابو ته استول کیری (٤٢- شکل):

٤٢- شکل: سینسینیل نود بیوپسیا د رادیواکتیف مواد او گاما دیدیکتور پواسطه



۵- ستیریوتاکتیک بیوپسی: Stereotactic biopsy

ستیریوتاکتیک بیوپسی دبیوپسی دپروسیجر خنخه عبارت دی، چی دکمپیوتري محاسبوي لارښود او ایکسری دوه یادري جهته (تری دیمینزونل) کنترول لاندی په خاص دقیقیت سره دشدي په دمشکوک محراق او میکروکالسیفیکیشن خنخه د کور بیوپسی دستني پواسطه دهستو لوژیکی معایناتو دپاره دنسج سمپل اخستل کېږي.

جينومیک تست او ریسیدیف سکور: Genomic test and recidive score

د کانسر په واقعاتوکی دبیوپتات په هستولوژیکی معایناتوکی دسرطان درجعت یا ریسیدیف فاکتورونه لکه دهورمونل او مالیکولری ریسیپترو موجودیت او دسرطان دگریدینگ درجه، چی دسرطان دجينومیک تست یا د ریکورینس سکور پواسطه تر سره کېږي، دمریض د تداوی دنوعيت اوتكتیک دتعین دپاره مهم رول لوړو.


د جينومیک تست مقیاس یا ریکورینس سکور چی دصفر خنخه تر سلو پوري (۱۰۰ -۰) د اعدادو پواسطه تعینېږي، په لاندی دول سره ارزول کېږي:

-۳۹- (۰) پوري سرطان دریسیدیف چانس لپو دی.

-۴۰- ۵۵ پوري دسرطان ریسیدیف متوسط الحاله اندازه لري.

-۱۱۱- تر ۵۵ خنخه دلورعدده صورت کي دریکورنس چانس لوره کچه لري.

دشدي په دامراضو د تشخيص د تریپل اسیمنٹی عمومي شمه



دریم خپرکی

دندیپ دامراضو ویشون

ندیه دخپل انا томیکی خصوصیت او دوره ئیز وظیفوی فعالیت دکبله د مختلفو تشوشا تو او ناروغیو سره مخامخ ده. دتی دنارغیو د پوره پوهاوی دپاره دتی دامراضو لاندنی ویشون، ډلبندی یا کلاسیفیکیشن د بنه زده کړي داسانتیا دپاره مرستندویه زمینه برابروی:

دتی دامراضو ویشون یا کلاسیفیکیشن

دندیپ دتشوشاتو او مراضو ویشون او ډلبندی دلاندیو عوامل پر بنست صورت نیسی:

۱- دامراضو ویشون دمrus دنوعیت دمخي

۲- دتی دامراضو ویشون دمrus دمنشی او موقعیت دمخي

۳- کلاسیفیکیشن دمrus دنوعیت دمخي:

۱- دندیپ ولادي سؤشكلونه

۲- دندیپ التهابات

۳- دندیپ سليم غتی او دانې

۴- دتی خبیثه آفات

۵- دتی ترضیضات (هیاتوم، شحمی نگروزیس او شحمی سیست)

۶- دتی وریدی ترومبوزیس (ماندور دیزیز)

۷- دندیپ امراض دمrus دمنشی او موقعیت دمxi :

لاندنی چولونه لري:

۸- اپیتیلیل نسج:

آ- لوبولر یونیت او ترمینال دکتونه:

- کیستونه او کیستوفیروزیس

- دپیریفیری دکتو پاپیلوما یا سمل دکت پاپیلوما

- سکلیروزینگ ادینوما

- هایپریلازیا (تیپیک او آتیپیک)

- کارسینوما (این سایتو او انویزیف)

ب- نیپل- اریولر یونیت یا لکتوفیریوس او غت قناتونه:

- دکتل ایکتازیا

- پیجیت دیزیز

- سلیتاری دکتال پاپیلوما

۲- لوبولر ستروما:

- فیروادینوما

- فیلودیس تومور

۳- انترلوبولر ستروما:

- فیروماتوزیس


- شحمی نکروزیس

- لیپوما


- سارکوما

- فبروس تومورا

۴۲ او ۴۴ - شکلونه: دتی امراض دنوعیت دمخي



دندیبی پتالوزیکی تغیرات دموقعيت په لحاظ په شماتيکه توګه په ۴۵- شکل کي ليدل کېږي:



څلرم څپرکی

ولادی سؤشکلونه

Congenital abnormalities

دندیې ولادي سؤشکلونه دحمل دورې په لمړي تريمسترکي دجینيتیک تغیراتو او جین د موتیشن په نتیجه کي دا توودومینانت یا اوتوریخیسیف وراشت په شکل سره منخته راخي. خرنګه چې دندیې درشد په برخه کي مولوستل، دجنین په شپرمه اونۍ کي دماماري ریچ يا میلک لاین په نامه دا پیدریم ایکتودیرم اورده بارزه پته داکسیلا یاتخرګ خخه ترمقیني یا اینگوینل ناحیې پوري راپیداکپري اوپيا دېرزرې پورتنې اولاندنې برخوکي د ریگریس، اتروفیا يا ورکي سره مواجه کپري اویوازي دتیرې ناحیه کي دتی دنطفي په حيث، چې په راتلون کي ثديه ورڅخه نشت کوي، پاتيرې. دتی دانوماليو عوامل عمدتاً په لاندي دول دي:

۱- دندیې ولادي انومالياني دهمدغه شیدن خط یا ماماري ریچ سره تراولري، چې ددې خط نه تولید اوناکافي رشد ئې دندیې دعدم اوپيا نامکمل ډوله رشد سبب او نه ریگریس ئې د ټوله دندې یا یوې برخې داصافه رشد اوحتی اضافې تعداد باعث ګرزي.

۲- دندیې په انوماليوکي همدارنګه هورموني تشوشت او ديزبلانس خاصتاً بنهینه هور مونونه لکه ایستروجن او پروجسترون مهم رول لوبوې.

۳- په همديې دول سره کله هم کيداى سې، چې دهورمونو دنورمال مقدار په صورت کي د غدواتي نسج دهورموني رسپیپتورودضعف اوغبرګون نه بشولو په صورت کي ولادي انومالي خاى ولري.

۴- دندیې په انوماليوکي همدارنګه په جنین کي دیادي ساحې موضعی اروائي تشوشت هم د یادونې وړګنل کپري.

دتی ولادي سؤشکلونه عمدتاً په لاندي دول دي:

- Amastia

- Amazia
- Athelia (disease)
- Poland syndrome
- Accessory breast
- Micromastia
- Macromastia or diffuse Hypertrophy
- Supernumerary nipple
- Symmastia
- Tuberous breasts
- Nipple inversion

۱- اماستيا:

په دا ډول انوماليا کي ثديه کاملاً وجودنلري (۴۶-۴۸ شکلونه):



تداوي: پلاستيکي جراحي (بریست اوگمنتيشن اوپيپل رينستركشن).

۲- امازيا:

په دا ډول انوماليا کي يوازي دثديې جسم يا غدواتي برخه وجودنلري، خوهاله اوحليمه وجودلري.

۴۹- شکل: دراسته اپخ امازی



تداوی: پلاستیکی جراحی (برپیست اوگمنتیشن).

۳- اتیلیا:

داتیلیا په صور تکي نیپل اوحلیمه وجودنلري (۵۰- شکل):




تداوی: دنبیل اوحلیمی ریکنسترسن.

۴- پولاند سندروم:

داسندروم چي دلمري خل دپاره دادولف پولاند (۱۸۴۲) دلوري معرفي اوپه نوم ئې ياد سو، د

صدری جدار دیوطرفه ولادي ديفكت خخه عبارت دى (۵۱ او ۵۲ شكلونه):




په دې سندروم کي دلوبی صدری عضلي يا ميجر پيكتورال مسل کلي يا قسمي نشتون، چي دئديې دکامل نشتون، ميكروماستيا يا بل ولادي ديفكت سره مل اواكتراعین لورته دعلوي طرف (لاس، ساعد يا عضد) دانومالياوو سره يوخاي ليدل کېري. ديد سندروم انسيدنت يوا په ۲۰۰۰۰ يا ۳۰۰۰۰ کسانوکي وي، چي عمدتاً يوطرفه، خو ندرتاً دوه طرفه هم ليدل سويدي (بابان آ اوهمكاران، ۲۰۰۹).

دپلاند سندروم پيدا يېښت اکثره مؤلفين دجنين ديادي برخي اروائي تشوشتات ديداوو تغييراتو د لامل په توګه مطرح کوي (باوينک ج او ويويير، ۱۹۸۶).

ددې پتالوژي اساسی تداوي دئديې دنورو انوماليانو په شان جراحی اودديرمغلق پلاستيکي پروسېجرڅخه عبارت دئ، چي په هغه کي دلاتيسيموس مسل دېپلاسمنت اوئديې دمختلفو برخود څجانبه رېکنستروکشن په مختلفو طریقو سره ترسره کېري (ارجینتا اوهمكاران، ۱۹۸۵؛ فتا، ۲۰۰۱؛ شامبیرگر اوهمكاران، ۱۹۸۹؛ ساور س اوهمكاران، ۲۰۰۸).

۵۳- شکل: دئديې اوصدري جدار رېکنستركشن دجنبي شق دلاري



۵۴- شکل: دندی‌بی اوصدری جدار ریکنستراکشن دخلفی شق پواسطه




1. Baban A, Torre M, Bianca S. et al. Poland syndrome with bilateral features: case description with review of the literature. *Am J Med Genet A*. 2009;149A(7):1597–1602. [[PubMed](#)] [[Google Scholar](#)]
2. Bavinck J N, Weaver D D. Subclavian artery supply disruption sequence: hypothesis of a vascular etiology for Poland, Klippel-Feil, and Möbius anomalies. *Am J Med Genet*. 1986;23(4):903–918. [[PubMed](#)] [[Google Scholar](#)]
3. Shamberger R C Welch K J Upton J III Surgical treatment of thoracic deformity in Poland's syndrome *J Pediatr Surg* 1989 .248 .760–765., discussion 766 [[PubMed](#)] [[Google Scholar](#)]
4. Argenta L C, VanderKolk C, Friedman R J, Marks M. Refinements in reconstruction of congenital breast deformities. *Plast Reconstr Surg*. 1985;76(1):73–82. [[PubMed](#)] [[Google Scholar](#)]

- Fatah F. Wien, Germany: Springer-Verlag; 2011. Surgery of Poland's syndrome; pp. 247–256. [Google Scholar]
- Saour S, Shaaban H, McPhail J, McArthur P. Customized silicone prosthesis for the reconstruction of chest wall defects: technique of manufacture and final outcome. J Plast Reconstr Aesthet Surg. 2008;61:1205–1209

۵- پولیماستیا:

هغه حالت دئ چي دندبیو شمیر تر دوو ۲ لور او د بدن په مختلفو برخو حتی سجي او ورنو کي موقعیت لري. انومال اواضافي تي هم دشیدو په وخت کي يومقدارشي توليدوي.


۵۵-۵۷- شکلونه: دپولي ماستيا مختلف حالات



۶- میکروماستی:

په دا ډول انومالیا کي دبلوغ وروسته دنورمال حالت په تناسب کوچنۍ پاته اوپوره وده نه کوي.

شکل: میکروماستی ۵۸-۵۸



تداوي:

آ- دمعایناتوتکمیل وروسته لزوم په صورت کي داستطباب مطابق هورمون تیراپي.

بې- دهورمون تیراپي دنه استطباب په صورت کي پلاستيکي جراحی دسيليکوني پروتیز په مرسته (برپت اوکمینتیشن).

۷- ماکروماستیا یا دیفوذهاپتروفی:

په دا ډول هایپرتروفیا کي دغدې ودنیزبهیراونکشاف دایستروجین داضافي تولید یاهایپر ایستروجینیمیا په نتیجه کي دنورمال حالت خخه په وتلوسره دغدې دجسمات دلاغتوالي باعث گرزي. پدې صورت کي غده دخپل درانه وزن دکبله دمریضانو دعدم تحمل او اذیت سبب کیږي. دا ډول ناروغان معمولاً دمعزی، اوړو اوصدری دردو خخه شاکی وي، چې دناراحتی او دردوا آخرينه تداوی دندې پلاستيکي عملیات په مرسته دتې دجسمات په کمنبت سره ترسره کیږي.


٥٩- ٦٠- شکل: دماکروماستیا مختلف اشکال



تداوی: پلاستیکی جراحی (برپت ریدوکشن).

٨- پولیتیلیا یا سوپرنو میراری نیبل:

په داپول کسانوکی دندیونورمال حالت سربیره اضافی حلیمي هم وجودلري، چي اکثرا دمیدکلاویکولر پرخط باندي موقعیت لري (٦١، ٦٢- شکلونه):



٩- سیم ماستیا:

په دی انومالیاکی غدې پرڅل اصلی ئایی موقعیت نلري، بلکی دسترنوم پرلور کوج سوي او دسترنوم مخ ته یودبل سره دنبليدا په وضعیت کي واقع سوي وي.

تداوی: دسیم ماستیا اساسی تداوی دجراحي عمليات او پلاستيکي کريکشن خخه عبارت دي
۶۳ او ۶۴- شکلونه):

۶۳ او ۶۴ دعمليات مخكي او وروسته عكسونه



۱۰- توبيروز برپستي يا استونه ئې ياساقه چوله ثديه:

په دا چول انوماليا کي ثديه د چوانښت يا پوبيرتيت په دوره کي د استوانې او کله د مخروط په
شكل تبارزکوي. دا انوماليا په کال ۱۹۷۶ کي په لمپي څل د ډاکټر ريس او ډاکټر استون د لوري
نشر سوه (۶۵- شکل):

۶۵- توبروز برپست يا ساقه ئې ثديه



د دي انوماليا علت که خه هم پوره خرگند نه دي، خودکينګ او همکارانو دناظره د انوماليا په
پيداينښت کي دکولاجن دېپوزيشنې نقىصه او تشوشات اساسی رول لري. ډاکټر گابکا او بوميرت،

چي ددي انوماليا په جراحی اوکریکشن کي خاصه تجربه لري، دا انوماليا دتبارز دمخي پر درو درجو (ا، اا، ااا) ويشي:


- په لمپي، درجه يا گرید (ا) کي ابنارمل تغييرات يوازي دثدي په لاندنې وسطي کوادرانت باندي منحصروي، په دوهمه درجه (اا) کي په دواړولاندې کوادرانتوکي اوپه دريمه (ااا) درجه کي دغدي ټوله ساحه په برکي نيسسي.

1. Klinger, Marco; Caviggioli, Fabio; Klinger, Francesco; Villani, Federico; Arra, Erseida; Di Tommaso, Luca (2011).
2. "Tuberous breast: Morphological study and overview of a borderline entity". Canadian Journal of Plastic Surgery (in English and French). 19 (2): 42–44. doi:10.1177/229255031101900210. PMC 3328117. PMID 22654530.
3. Rees, S; Aston, S (1976). "The tuberous breast". Clin Plast Surg. 3 (2): 339–46. PMID 1261187.
4. Gabka, Christian J; Heinz Bohmert (2008). Plastic and Reconstructive Surgery of the Breast. p. 72. ISBN 9783131035721. Retrieved 7 December 2013.

۱۱- انویرژین نیپل - نتوتی یاغرصه حلیمه:

تعريف: اينویرژينيپل يا غرصه حلیمه دنيپل هغه حالت دي، چي په هغه کي موجوده حلیمه بهرنې لورته تبارز نلري، بلکه دداخل لوري ته دغدي په نسج کي نوتلي، غرصه او په وضاحت سره نه بنکاري (۶۶-۶۸ شکلونه):

۶۶-۶۸ شکلونه: دنوتلي يا اينورتييد نیپل مختلف اشکال



دحالت په بئوگي نه يوازي دوحوده بنکلا اوایستیتیک وضع کي د عیبی ناخوالو سبب گرزي، بلکي دمیندو دپاره دماشوم په تعذیه کي دستونځو او خند لامل هم گرزي.

غرصه حليمه دېیداينېت دمخې معمولاً پردوو دولو ويشل کېږي:

- ولادي غرصه حليمه يا کنجينيتيل نېپل اينوپېژن

- کسبې غرصه حليمه يا ایکوايرد نېپل اينوپېژن

۱- ولادي نېپل اينورژن:

ولادي غرصه حليمه معمولاً دجینيتیکي تغیراتو دکبله مینخته رائحي، چې پدې اساس کابو ۱۰- ۲۰٪ بئوگي د اينوپېړت نېپل دحالت سره پیداکړي. دشتيفين ګودمن (۲۰۱۰) دنظر پر اساس په بئوگي ننوتی حليمې اکثراً دلنو شیدنيزو قناتويا لنبو پېرى دکتل ليگامنتو او یا دهالي دوسیع عضلاتي سفینکتر دشتون دکبله مینخته رائحي.

۲- کسبي اينوپرس نيلپ:

دھلیمی کسبي غرص دندبی د مختلف امراض او ترضیصات په نتيجه کي مینځته راخي، چې د پیدا یښت عوامل ئې په لاندي دول دي:

- ولادي او کانجینیتل نیمگپتیاوي.
- تراوما او ترضیصاتي عوامل لکه شحمي نکروزیس او ضربه ئې او عملیاتي ندبات.
- دندبی دھریدا او پتوزیس په نتيجه کي.
- دندبی دالتهاباتو او انتاناتو په وجه (ماستایتیس، ابسیس، دکت ایکتاژیا، توبرکلوزیس).
- دخبیشه و تیرې دکبله (کارخینوما، پجیت دیزیز، التهابی ډوله سرطان یا انفلاماتوری کانسر).
- دنیپل جینیتیکي تغیرات (وایویر سندروم، کینرکنیخت- سورگو- اوبرهوفر سندروم او د تیپ ۱ ای او ۱ ل ګلیکوزیلیشن کانجینیتل تشوشات).
- په چاغو خلگو او د پیو زیتاز په صورت کي په لړ وخت کي د دیر وزن بايلل هم اکثر آد حليمی دغرصیدو سبب گرزي.

Genetic variant of nipple shape: Weaver syndrome, Congenital disorder of glycosylation type 1A and 1 L and Kennerknecht-Sorgo-Oberhoffer syndrome.

Reference:

1. Stefen Godman: "Inverted Nipples". Retrieved 2010-04-05.
2. "Correction of Inverted Nipples". Archived from the original on 2010-03-27.
3. Alexander, JM; et al. (April 1992). "Randomized controlled trial of breast shells and Hoffman's exercises for inverted and non-protractile nipples,".

۱۲- جینیکوماستیا.

جينیکوماستیا په نارینه جنس کي دهورموني تشوشا تو او دیسیبلانس په نتیجه کي دندبی غیرعادی او ترحدزيات متبار زغتوالی خخه عبارت دی (جانسن ر او مراد م، ۲۰۰۹).

ویشون اوکلاسیفیکیشن:

جينیکوماستیا دسن، داندارزی تبارز اوسبیی عاملودمخي په لاندنسیو ډولو باندي ویشل کېږي:
۱- دسن په لحاظ:

۱- دنوز یپروماشومانو جینیکوماستیا- معمولاً آن ۴-۳ او نیودوام وروسته پخپله عادي کېږي.

۲- دبلاغت یا پوبیرتیت جینیکوماستیا- معمولاً تریوه کاله او بعضاهم تردووکالو دواه وروسته دریگریس سره مخامخ اوعادی حالت ته را گرزي (۶۹):

۶۹- شکل: دبلاغت یا خونی جینیکوماستیا



۳- دکاهلانو جینیکوماستیا- په لوړن کي د تستسترون دقلت او پروجسترون د دیرنست دامله منځته راخی (۷۰- شکل):

٧٠- شکل: دلوپسن یا کاکاهلانو جینیکوماستیا



۴- کاذبه یاسوبیدوجینیکوماستیا- په دادول جینیکوماستیاکی یوازی شحمی انساج هایپر تروفیا مومی، خوغدواطي نسج برعکس داتروفیا سره مخامخ کېږي. په دیروچاغواود ادیپوزیتاس په مریضانوکې، چې بادې- ماس انډکس ئې تر ۳۰ لور وي، اکثراً پسودو جینیکوماستیا یا لیپوماستیا لیدل کېږي.

۱۱- دتبارز اواندازې دمخې:

دندې دغتوواله، انڌي اوجلدي زياتوالی دمخې جینیکوماستیا پر څلورو درجوو بشل کېږي:

- درجه ۱: دغدي خفيف غتووالی بيله اضافي جلده

۱۱- درجه ۲: دغدي متوسط غتووالی بيله اضافي جلده

۱۱۱- درجه ۳: دغدي متوسط غتووالی داضافي جلدسره

۱۱۱۱- درجه ۴: دغدي متبارز غتووالی داضافي جلدسره

-Grade I: Minor enlargement, no skin excess

- Grade II: Moderate enlargement, no skin excess

- Grade III: Moderate enlargement, skin excess

- Grade IV: Marked enlargement, skin excess

ایتیوپاتوجینیز:

دجینیکوماستیاپه پیداینست کي دبروجسترون په گته دبئخینه هورمونو (بروجسترون) اوئرینه هورمونو (اندروجن) دتناسب دعدم توازن او دیسبلانس مهم رول لوبيو اوپه لاندنی اشکالوسره لیدل کېري:

- داندروجن هورمونو قلت (هايپوگناناديسموس).

- دايستروجن ديرنست (هايپرايستروجينيزموس).

- دکبد او کليتانو مزمن امراض، وظيفوي تشوشتات او الکھولزم.

- ولادي امراض لکه داضافي اروماتاز سيندروم يا اروماتيز ايکھيس سندروم.

- دخينو دواوو لکه سيميتيدين، رينيتيدين، اميرازول، سپيرونولكتون، فيناستيريد، نيفيديبين، ويراباميل، رسپيريدون، اميترپيتلين، فينوتيازين او سولپيرايد داوردمهاله استعمال په نتيجه کي.

- دانسولين لايک گروث فكتور ديرنست:

د ميريخ او همكارانو (۱۵-۲۰ ډنمارک) تحقيقاتو دمخي دانسولين لايک گروث فاكتور (انسولين مشابه و دنيزعامل) جگ مقدار، خاصتاً پروجسترون دلوپيدا په صورت کي هم دجینیکوماستیا په پیداینست کي رول لوبيو.

تداوي:

- ددردپه صورت کي دنان ستيروئيدل انلجزيكو خخه استفاده.

- دنان اروماتايزibil اندروجن (دايميدروستيسترون) توصيه.

- دخاصل تبارز، او ردمهاله دوام او کاسميتيک هدف دپاره دپلاستيکي جراحی اصلاحي مداخلاتو ته اړتيا ده، چې دسبکوتانيس ماستيكتومي په شکل اجراكېري.

۷۱- شکل: دعمیات مخکی اوروسته مقایسوی حالت



1. Copenhagen Puberty Study → Mikkel G. Mieritz, Lars Lau Rakêt, Casper P. Hage u. a.: longitudinal study of growth, sex steroids and insulin-like growtht factor I in boys with physiological gynaecomastia. In: The Journal of Clinical Endocrinology & Metabolism, veröffentlicht online 19. August 2015, doi:10.1210/jc.2015-2836; endocrine.org
2. Johnson RE, Murad MH (November 2009). "Gynecomastia: pathophysiology, evaluation, and management". Mayo Clinic Proceedings. 84 (11): 1010–1015

پنځم خپرکي

دندېي التهابي امراض

Breast inflammatory disease

1- د حلیمي چاودي:

Nipple fissure / jogger's nipple or cracked nipple:

د حلیمي چاودي دغوتی پر سر یا قاعده کي دمیخانیکي تماس او فشار دکبله د اپیدیرمیس د تخریب او چاودني خخه عبارت دئ. داچي حلیمه دحسی ریسیپیتروو په لرنه سره ډيره بدایه او غني ده، نوهر تخریب او چاوده ئې دشديد درد سره مخامن وي.

اسباب:

د حلیمي د چاودي اسباب په مشخصه توګه په لاندي دول دي:

- د حلیمي شدید احتکا ک او سولیدا دتنګو او نامناسبوکالیو یا کوم نورو ناورو توکو پواسطه خاصتا د درانه کار، سپورټ او څخاستو په جريان کي.
- هورموني تغيرات او بینظمي د ژوندانه په مختلفو مرحلوکي.
- الرژيکي تعامل دسینتیتیکو جامو یاخان پریولو موادو په مقابل کي (صابون، شامپو، پودر اونور).
- پرحلیمه باندی د ترحد زیات فشار دکبله خصوصاً دجنسي عمل په وخت کي د مقابل لوري سره د تینګ تماس په نتیجه کي.
- د حلیمي وچواله او ګلکتنيا.
- دحمل په دوره کي دندېي تغيرات.
- دپاجیت مرض دکبله، چې دندېي دسرطان یو خاص او نادر شکل دئ.

- دماشوم دغابن پواسطه دحليمي سوليدا او تحرير، خصوصاً دماشوم دغابن زيبون په لمړي مرحله کې.

- ماستايتيس او دتي ابسيس.

- دثدي ميكوزيس (كانديدوزيس).

- Friction
- Hormonal Imbalances or Changes
- Allergic Reactions
- Paget's Disease
- Sexual Activity
- Pregnancy
- Dry or Cracked Nipples
- Breast feeding and Latching Problems
- Teething Baby
- Candidiasis or Thrush on the Nipples
- Mastitis
- Breast Abscess

2- دثدي التهابات:

دثدي التهابات د ماستيت يا ماستايتيس په نامه ياد او د التهابي پروسې د شدت دمخي په حاد او مزمن شکل سره ليدل کېږي:

I- حاده ماستایتیس

حاده ماستایتیس دلنگون وروسته په ۲۰٪ سلین لنگو بنهوکي ليدل کيرمي. ماستایتیس د ثديې دنسج د حاده التهاب خخه عبارت دي، چي اکثره دشیدو ورکولو په دوران کي نسج ته دمکروب دنفوذ او ودي په نتیجه کي مینځته راخي، خوبعضاً بیا نور عوامل هم لري، چي د شیدو د ورکړي سره مستقیمه اړیکه نلري.

ایتيو- پاتوجينيزيس:

مکروبی عوامل د جلد دعادي مکروفلور خخه عبارت دي، چه د ثديې نسج ته په نفوذ سره دنسج دالتهاب سبب ګرزي. د ثديې نسج ته دانتان انتشار په لاندلي حالاتو کي صورت نيسې:

- د حلیمي دچاودي او شريدو په صورت کي ثديې ته دجلدي انتان دنفوذ په نتیجه کي.
- ثديې ته دانتان نفوذ دماشوم دخولي د طریقه په صاعده ډول.

- دشیدو روکوت، ستازيس او دقنات احتقان چي په ثديه کي دانتانی ودي دمساعد عامل په حيث د داخل دلوري د هیماتوجن انتان دنفوذ دپاره مخکښ رول ادا او دانساجود ماویت سبب کيرمي.

د ريسک فاكتورونه:

- دقناتو ولادي انومالياوي.
- د حلیمي انوماليا (لنډه حلیمه، ننوتې حلیمه).
- د حلیمي امراض (ماسيريشن، قرحة، ايلکريما، چاوده اورز).
- د ثديې د ترضيضاو او تيرو عملياتو په نتیجه کي دتي ديفارميشن.
- هاپر لاكتينيمۍ.
- ضد حاملگي مستحضراتو استعمال.
- د ترانکويلايزرو او مشابه الاثرهدواياتو استعمال، چي دميوفيرين د تقلصاتو د ضعف سبب ګرزي.
- ماستوپاتي.

- تایرایید دیسفنکشن.
- دنیکوتین استعمال.

کلاسیفیکیشن:

۱- دایتیالوژیکی عامل دمخي په ترتیب سره:

- ستافیلوکوس آریوس٪ ۹۰

- ستریپتاکوک

- همدارنگه گرام نیگاتیف جراسیم لکه:

- پروتیوس، پسوبیدوموناس، ایشیریخیا کولای او نور.

۲- دانتان ددخلو او پاتوجینیز دنظره:

آ- دھلیمی سولیدا اوچاودی: انتان دھلیمی دچاودیدلی سطھی دلاري نسج ته نفوذ او وده مومي.

بی- دقتانورکودت اواحتقانی تخریب: انتان دقنات داحتقان او بندبنت او دشیدو دتراکم په نتیجه کي دثديې نسج ته انتشارمومي.

ج- انتان دماشوم دخولي دلاري په صعودي شکل سره نیپل او قناتو نفوذمومي.

۳- دتي دنسج دماؤفه برخي دمخي:

آ- ادینیت یادینایتیس

بی- سیلولیت یاسلولايتیس

آ- ادینایتیس دثديې د تولیدي برخي (دلوبو او قناتو) دالتهاب خخه عبارت دئ.

بی- سیلولايتیس دثديې دسترومایا استحکامی برخي التهاب ته ویل کېږي.

٤- دالتهابي وصف دمخي:

آ- سيروزل يا مصللي ماستايتيس.

بي- تقيحي ماستايتيس.

٥- دالتهاب ددوم دمخي:

آ- حاد ماستايتيس.

بي- مزمن ماستايتيس.

٦- دپتالوژيکي تغیراتو او التهابي وتيري دسیر دمخي:

- مصللي يا سيروزل ماستايتيس.

- ارتشاحي مرحله يا انفلتراتيف ماستايتيس.

- ابسيس يا ابسيدیال ماستايتيس- دتي په ساحه کي محدود سوي قيحي تراکم په منفرد او متعدد شکل.

- فلگمون يا فلیگمونوز ماستايتيس- دتي په ساحه کي لامحدوده وسیع او منتشره قبھي وتيره.

- گانگرين يا گانگريونوز ماستايتيس .

٧- ماستايتيس د ولادت اولكتيشن په تپاو:

آ- پويرپيرال يا شيدنيز ماستايتيس .

بي- نان پويرپيرال يا غيرشيدنيز ماستايتيس .

آ- پويرپيرال يا شيدنيز ماستايتيس:

شيدنيز ماستيit د ولادت وروسته معمولاً د لكتيشن يا تى وركولو په لمړيو درو مياشتوا يا دتي خخه د ماشوم د جلاکولو په مرحله کي واقع اودکثرت دمخي دعمومي ماستيit ٨٥ - ٩٠ % سلين

تشکیلوي. دغه دول ماستيت عمدتاً دشيدو درکودت يا لكتوستازيس، دحليمي دچاودو اوتدى د حفظ الصحې دنه رعايت په نتيجه کي مينخته راخى.

بى - نان پويرپيرال ياغير شىدىنىز ماستايتيس:

دادول ماستايتيس په ١٥ - ١٠٪ واقعاتو کي ليدل كېرىي، د ولادت سره تراو نلىري او عمدە لامل ئې دغدى ئاتوميکي تغيرات، ترضييات، حاملگىي، د ماشومانو ماستيت، هورمونل تشوشت، وايرال انفکشن، پرژديه باندى شعائى تاثيرات او بىدن د ايمون او دفاعي سىستم ضعف او كمواكى گىنل كېرىي.

تشخيص او معاینات:

دماستايتيس تشخيص عمدتاً د ثديي دترىپل اسيسمىنت په مرسته چى دكلينيكي - لاپراتوري، راديولوژىكى او هستولوژىكى معایناتو خخە متشكل دى، تر سره كېرىي:

كلينيكي لوحه:

دمريض كلينيكي لوحه د التهابي وتيري د نوعىت، وسعت، مرحلې او انتكسىكىيشن دشدت مطابق تبارز مومي.

انامنېز:

شكاييات : عمدتاً په لاندى دول دي:

الف - موضعى نېنى:

- د درد او دروندىيا احساس

- دثديي دجسمات غنواله د غدى دپاپسوب اواديمما دكبلە.

- دجلد درنگ سورواله دالتهاب په وجه.

- دالتهابي ناحيې لور حرات دنارمل قسمت په پرتله.

ب - عمومي عاليه:

- تبه او سدردي چي بعضاً د سارو (يختي) او ريد يا لرزي سره مل وي.
- عمومي کسالت، کمزورتيا او د غزو درد.
- بي اشتھائي.

دپورتنيوکلينيكي اعراضو شدت عمدتاً د التهابي وتبري دنوعيت، فيز اوکلينيكي سير پر اساس تعينيري، خو لاپراتوري، ولتراسونيك او راديولوژيكي معاینات دهغوي دمؤثقيت او ثبیت دپاره مهم رول لوبي. حاد ماستايتيس د ودى او التهابي سير دمخي لاندنی مراحل طى کوي:

۱- لكتوستازيس:

- دتي په محدوده ساحه کي دلوبوس مطابق خفيف درد، چه دلاس پواسطه دنرم فشاري حرکاتو او مساز په مرسته آرامييري.

- دتي په محدوده ساحه کي په جس سره دلوبوس دكانفيگوريشن مطابق دحساسي کتلې موجوديت، بيله دي چي سورواله او حرارت وجود ولري.

- په عمومي وضع او د وينو معایناتو کي دانتاکسيکيشن او التهاب عاليه نه ليدل کيږي.

- ولتراسوند: دندبي دانساجو په لوحه کي کم خاص تغير نه ليدل کيږي، يوازي د انسدادي لوب په ناحيه کي دشيدو د غونديدا او رکودت نښه او د مربوطه قنات توسع د توجه وړګنل کيږي.

۲- سيروزل ماستايتيس:

- دتي په محدوده ساحه کي درد، چه دنرمو حرکاتو په مساز سره آرامتیا نه مومي.

- دتي په محدوده ساحه کي په جس سره دكتلي موجوديت، چي وسعت ئي دلوبوس تر ساحي وسیع وي.

- دماوفي ساحې جلد احمراري رنگ او لوړ حرارت لري.

- په عمومي وضع کي دانتاکسيکيشن د عاليه موشتون (كمزوري، کسالت او کم اشتھائي).

- تبه سبفبريل شکل لري (۳۷,۵-۳۸).

- د وينو په معایناتو کي دالتهاب نښي لکه خفيف لوکوسايتوز (۱۰۰۰۰-۱۳۰۰۰) لور سيديمينيشن (۲۵-۱۵) او د سی رياكتيف پروتين لوروالی ۱۵-۵ پوري ليدل کيري.

التراسوند:

په دادول ماستيت کي جلد، تحت الجلد اودغدي پارينشيم متورم اواديما توژشكـل لـري، پـه ماـوفـه سـاحـه کـي قـنـاتـونـه تـر ۴-۳ مـلـيـمـيـتـوـپـورـي متـوـسـعـ، چـي بـعـضـآـهـم دـلـكتـوـسـتاـزـدـ كـبـله دـسيـسـتيـك دـولـه دـيـلاـتـيشـنـ پـه غـورـهـ کـيـدـ وـسـرهـ گـالـكتـوـسـيلـ تـشـكـلـ موـمـيـ.

۳- انفلتراتيف ماستايتيس:

- پـه دـيـ مرـحلـهـ کـيـ دـنـارـوغـ مـوـضـعـيـ اوـ عـمـومـيـ عـلـاـيـمـ نـورـ هـمـ وـخـامـتـ موـمـيـ، دـتـيـ درـدـ شـدـيدـ، پـرسـوبـ، کـلـکـواـلـهـ اوـ سـورـواـلـهـ منـتـشـرـ شـکـلـ غـورـهـ کـويـ، دـشـدـيـبـيـ مـوـضـعـيـ حرـارتـ نـورـ هـمـ لـوـپـيـوريـ، دـ اـنـتـاـكـسـيـكـيـشـنـ عـلـاـيـمـ لـكـهـ مـتـداـوـمـهـ لـورـهـ تـبـهـ (۳۸-۳۹ درـجـيـ) چـيـ پـهـ وـقـفـهـ ئـيـ توـگـهـ تـرـ ۴۰ درـجـوـ پـورـيـ هـمـ رسـيـريـ، لـرـزـ، کـمـزـورـيـ اوـبـيـ اـشـتـهـائيـ دـمـريـضـانـوـ دـلاـ وـخـامـتـ اـسـاسـيـ شـاـخـصـونـهـ گـيـنـهـ کـيـريـ.

- لوکوسايتوز تـرـ (۳۰) اوـ سـيـ مـيـنـيشـنـ تـرـ (۴۰)، سـيدـيـمـيـنـيشـنـ تـرـ (۲۰۰۰۰-۱۵۰۰۰)، سـيدـيـمـيـنـيشـنـ تـرـ (۴۰) اوـ سـيـ اـيرـ بـيـ تـرـ (۳۰) پـورـيـ لـوـپـيـوريـ.

التراسوند:

پـه دـادـولـ مـاسـتـيـتـ کـيـ دـيـپـورـتـنـيـوـ تـغـيـرـاتـوـ سـرـبيـرهـ، پـهـ ماـوفـهـ سـاحـهـ کـيـ دـاـيـکـوـجيـنـيـتـيـ تـيـپـوالـيـ، چـيـ مشـکـوـکـ اوـ غـيـرـمـنظـمـ سـرـحـدـاتـ لـريـ، ليـدلـ کـيـريـ.

۷۲- شـکـلـ: انـفـلـتـرـاتـيـفـ مـاسـتـاـيـتـيـسـ



۴- ابسیدیال ماستایتیس:

ابسیدیال ماستایتیس دخربی او دیستروکتیف ماستایتیس لمپنی مرحله ده چې د انفلتراتیف ماستایتیس دنه تداوى یا نادرستی تداوى په صورت کي مینځته راخي. دابسى دتشکل په صورت کي دثديې د پورتنیو موضعی نښود لاشد او عمومي وضعی د وحامت د پيرښت سربيره لکه شدید درد، دثديې سورواله، غنوالي، کلکتیا او پرسوب، ۴۰ د درجو په حدود کي دائمي تبه، لړزه، سردردي، تنده، ځان دردي، بې اشتھائي، خواګرزۍ او کمواکۍ په جس سره دابسیس دنائيې تموج يا فلوکتویشن هم راپیداکیرې (۷۳- شکل):

۷۳- شکل: ابسیدیال ماستایتیس



- لوکوسایتوز د ۲۰۰۰۰ - ۳۰۰۰۰، سیدیمینتیشن د ۴۰۵ - ۵۰ او سی آر پی د ۴۰ خخه جگ وي.

التراسوند:

داپستوماتوز يا دیستروکتیف ماستیت په صورتکي دغدې نسج دغالبوزو دشیرگیني (حالی) يا غلبلیل په شکل د ۳-۵ ملیمتر و په ابعادومدورو ایکونیگاتیفو اجوافوڅخه عبارت ده. دابسیس دولتراسوندلوحه په لمپی سرکی د مدورشکله غیر واضح ایکونیگاتیف نامنظم جوړښت خخه عبارت ده، چې په مینځ کې ئې ایکوپوزیتیف اجزاء اي قرارلري. دابسیس په بعدی مرحله کې، کله چې ابسیس تشكل ومومي، د واضح، منظم کاپسول پواسطه محدود او محتوبات ئې په تدریج سره ایکونیگاتیف شکل غوره کوي.

۵ او ۶ اپوستاماتوز ماستیتیس:

داپستوماتوز (فلګمونوز او ګانګرینوز) ماستیتیس په حالت کې عمومي وضع نور هم دو خامت لوري ته ئې، ناروغ فوق العاده ضعیف، انتاکسیکیشن ډیر بارز شکل لري، شدیده تنده، ژبه وچه، رنگ الوتئ، په زهير رغ خبری او بعضاً هم په پرتوا او هزیاناتو پیل کوي.

۷- دماشومانوماستیتیس:

ماستیتیس په ماشومانوکي په خورا ندرت سره لیدل کېږي. دډاکټر فادن هاورد (۲۰۰۵) د مضمون دمخي داناروغی دماشومانو ددیپاتمنت په ناروغانوکي د ۹ کلو په بهير کي صرف په ۲۲ واقعاتو کې، چې ۹ واقعات ئې د درو او نیو خخه تر دوو میاشتو په عمر، ۴ تنه تر یوکلنی پوري او متباقی ئې عمدتاً تر یوولس کلنی سن پوري وه، اکثراً دابسې په شکل تثبیت سویده. دناروغانو تشخيص او تداوي دلویانو په شان دمرض دعمومي پروتوكول پراساس تر سره کېږي.

۷۴- شکل: دماشوم ماستیتیس



Reference:

Faden, Howard MD: Mastitis in children from birth to 17 years. The Pediatric Infectious Disease Journal: December 2005 - Volume 24 - Issue 12 - p 1113

تشخيص: -

ماموگرافی:

د امعاینه دحاد ماستایتیس په تشخیص کي د ولتراسوند په پرتله که خه هم لړاطلاعات وړاندۍ کوي، خودثدې د تخریباتو اونوعیت په تفریقی تشخیص کي مهم رول لوبيو.

معالجوي مانجمنت:

دماستایتیس معالجوي مانجمنت پر دوه ډوله دي:

۱- محافظوی او کانسرواتیف تدابیر.

۲- جراحی تکتیک او مداخلات.

۱- محافظوی او کانسرواتیف تدابیر:

د ماستایتیس عمومي محافظوی او کانسرواتیف تدابیر دلاندنیو اصولو پراساس ترسره کېږي:

- په کافی اندازه سره استراحت او دسترييس او روحي فشار اعظمي کمنبت.

- ثديه بايد په ځريديلي وضعیت کي نه بلکي دشیدو د دمیدو او رکودت د مخنیوی په مونه په لورحالت کي وسانل سی.
- دتنگو کالو او سينه بنده خخه صرف نظر وسي، خوبر تي باندي د وارده فشار دامله دشیدو رکودت او بندبنت مينخته رانسي.
- ماشوم ته په منظمه توګه دتي ورکړني يا برپیست فيدينگ ادامه، پداسي حال کي چي د تي د ټولو برخو د متوازنې تخلیې په مونه باید چي د مور په غیرکي دماشوم وضعیت ته مناسب تغیر ورکول سی.
- په شیدوکي د واضح قیح د موجودیت او يا دماشوم دلوري دشیدو د ردیدا په صورت کي دتي تخلیه دشیدکش پواسطه (۵-۶ څله په ورخ کي) حتمي ګنيل کېږي.
- دماستيت په لمپيو ۳ ورخوکي پر تي باندي دیخ کمپریس تطبیق دهر لکتیشن وروسته د ۱۵ - ۲۰ دقیقو پوري.
- د درو ورخو بعد دماء‌افی ناحیې تود تکور.
- دنديې نرم او خفیف مساز خصوصا په سخته اوکله ناحیه کي.
- دمیوسایتو دتنبه او شیدو د تخلیې په مونه ځني مؤلفین دورخې ۳-۲ څله دتي ورکړني مخکي د اوکسیتوسین تحت الجلدی زرق (۳، ۰ سیسی) توصیه کوي.
- دشیدو د رقاقت او تخلیوی اسانтиبا دپاره باید مور ۲۴ ساعتو کي په کافي اندازه سره (۴-۳ لیتره) مایعات وچبني.
- د درد دتسکین، تبي او التهاب دتفیض دپاره د درد دشدت مطابق نان ستیروئیدال انلجزیک، چي ماشوم ته هم استطباب ولري په فمي او وریدي شکل سره تطبیقیري (پاراسیتامول، اسیتامینوفین، بروفین).
- په ډیرو شدیدو دردو کي بین الصلعی بلوكاژونه دمواضعي انسټیتیک پواسطه اجراکېږي.

- انتیبیوتیکوتیراپی د انتیبیوگرام دنتیجې مخکي لمړی دسیمی سینتیتیک (دای اوکراخیلین) یا دوسیع الساحه انتیبیوتیک پواسطه سره چې ماشوم ته هم استطباب ولري (دپینیسلین او سیفالوسپورین مستحضرات).

- دانتی بیوگرام وروسته بیادانتیبیوگرام دنتیجې مطابق دماشوم دپاره کمضرره انتیبیوتیک انتخابیې.

- دشديد انتاکسيکيشن په صورت کي دمایعاتو کافي اندازه چنبل او د لزوم په حالت کي وریدي انفوژن تطبیقېږي.

- د دیستروکتیف ماستیت تداوی (ابسیدیال، فلیگمونوز او گانگرینوز ماستایتیس) دپورتنيبو تدابیر و سربیره دجراحي مداخلې ته ضرورت لري، چې دشق، نکرکتومي او دریناژ په واسطه صورت نیسي.

- فریوتیراپی د ولتراویولیت، سولوكس اونورو تودونکو خراغو او آلاتو پواسطه دماستایتیس په تداوی او دالتهاب په کمنبت کي ګټور رول لوېو.

۲- جراحی تکتیک:

- جراحی تداوی دلنډمته عمومي انستیزيا په مرسته، چې د وریدي (انتراوینوز) یا لارینکس ماسک په شکل وي، ترسره کېږي.

- دعمومي جراحی داصولو مطابق صدر مکمل دانتیسیپتیک محلول پواسطه تطهیرېږي.

- ناروغ دستیريلو مخکښو پواسطه پداسي ډول سره چې یوازي ثديه بنکاره وي، پونسل کېږي.

- دثديې دابسیس تخليه په دوه ډوله صورت مومي:

الف- دابسیس تخليه دجوف بدزل پواسطه (۷۵-شکل).

بې- دابسیس دشق او دریناژ پواسطه.


- جلدی شق دابسیس یا فلگمون دموقعیت مطابق په شعائي یا راديال شکل، منحنۍ ډوله پېږي اريولر او سب مامار هلال ډوله خط سره اجرا او په ترتیب سره قیحی محراق ته لاسرسی موندل کېږي (۷۶-شکل).

- دابسیس جدار شق، محتويات اسپرۍ، دمړه انساچو توټي او سیکویسترونونه قطع او اخراجېږي، مکرر لواز اجرا او ساحه کاملاً پاکېږي (۷۷-شکل).

- د متعددو جوفو د موجوديت په صورت کي، مجزا جوفونه هريوجه په پورتنې دول سره شق او تخلیه کېږي، خو د مجاورو جوفو په صورت کي داضافي جلدي شقووقو مخنيوي او د اجوافو د دریناژ داسانتيا په موخيه مجاور جوفونه دگاوندو جدارو په قطع يو دبل سره وصل، تخلیه او دریناژ کېږي.
 - په آخرکې د محراق دمتداوم دریناژپه موخيه تيوب په جرمه کي تثبيت او جرمه په معقم او ورجسته پانسمان سره پته، عملياتي پروسه ختم او درن د واکوم سيستم سره وصلېږي.
- 75- شکل: دابسیس تخلیه دبزل پواسطه دولتراسوندترکنترول لاندي



- 76- شکل: دجلدي شقووقو مسيردابسیس د موقعیت مطابق(رادیال، پیری اریولر، سب مامار)
- 77- شکل: دابسیس دشق توسع دپانس یا گوتني تسلیخ پواسطه



|| - دثديي مزمن التهابات يا گرانولوماتوز ماستايتيس:

Granulomatous Mastitis

مزمن مزمن ماستايتيس د ايتياالوژيکي اسبابو دمخي لاندلي دولونه لري:

- توبرکلوزي ماستيت

- سارکوئيدل ماستايتيس

- سيفيليتيك ماستيت

- فانگال ماستيتس (اكتينوميكوزيس)

- ايديوپاتيك گرانولوماتوزماستايتيس

- سيليكون ايندوسد گرانولوماتوز ماستايتيس

١- توبرکلوزيک ماستايتيس:

دثديي تي بي دثديي دتولو امرازو دجملې خخه په انکشافي هيوادوكى (١٠٪) او په پاتو تولنوکي د (٣-٦٪) پوري واقعات تشکيلوي (هاميت اوهمكاران، ١٩٨٢). په هند کي دا مرض په ٣٪ واقعاتو کي ليدل كيري، چي انسيدنس ئي دثديي دسرطان په پرتله پنځه خلي لبردي (خانا ر. اوهمكاران، ٢٠٠٢). دمكريي پ اوهمكارانو (١٩٧٣) دنظره دثديي نسج دطالحال او سکيليتل عضلاتو د انساجو په خير د توبرکلوز د انتان د ودي او تکثر په مقابل کي خاص مقاومت لري.

پاتوجينيزيس:

دثديي توبرکلوز دوه حالته لري:

١- پرايمري يا ابتدائيه توبرکلوز- په خورا لړګون سره ليدل كيري (١٠٪).

٢- سيكوندرۍ يا تالي توبرکلوز- دثديي دتى. بي. اکثریت تشکيلوي (٩٠٪).

١- په پرايمري توبرکلوزکي توبرکلوزي انتان معمولاً دنيپل دلاري شيدنizer قنات ته اويا دثديي دجلد دنخريش او چاودون د امله دثديي نسج ته دمکروب دنفوذ په نتيجه کي را منخته کيري.

- دثديي تالي توبركلوز عمدتاً د توبركلوز داوليه محراق خخه (لكه سري، ميدياستينل او اكسيلرلمااوي عقدات) دهيموتوجينيك انتشار په طريقه اويا دماوشه مجاورو ضلعو خخه دمستقيم انتشار په نتيجه کي مينحته راخي (کاکرس، ۲۰۰۴).

توبركلوزي ماستيت په درو کلينيکي دولونو ليدل کيري:

- نودولر ماستيت

- سكليروتيك ماستايتيس

- منتشر يا ديسيمينيتييد ماستايتيس

د توبركلوزيک ماستايتيس کلينيکي لوحه پت او آرام سيرلري. دمراض عمومي عاليم او د وينو تغيرات معمولاً وجود نلري، يوازي به ۱۵-۲۰٪ واقعاتو کي د انتاكسيكيشن خفيف عاليم لکه تبه، ضعيفي، کمواكي، بي اشتھائي، دشپي خولي او د وزن کمبنت ليدل کيري. دمراض په سير کي موضعی نبېي په سوکه دول سره پرمخ خي.

- په نودولر شكل کي چي د تي د توبركلوز ۶۰٪ تشکيلوي، په ثديه کي دغشيي یا کتلې په شان موجوده تغيرات، چي په سوکه دول سره وده کوي، دناروغ توجه خانته جله او اکنرا آدطبي خيرونکو دلوري په لمري سرکي د فبرودينوما یا کنسريپه اشتباه تر خيرنيز بهيرلاندي نيوں کيري.

- منتشر ماستايتيس دکازیوز نکروزيس او ساينس یا فيستول په تشكيل سره تخربياتي سيرلري.

- سكليروتيك ماستايتيس عمدتاً په زاوه سن کي ليدل کيري، بطی سير لري، چي اکثرآهم د ابسپس د تشكيل سبب کيري.

تشخيص:

د توبركلوزيک ماستايتيس په تشخيص کي دمانتو د تست سريري ولتراسوند، ماموگرافی او هستو پتانلولجيکي معاینات مهم رول لوبوي. چي په ترتیب سره په لاندنی دول ترسره کيري:

- دمانتو تست

- ولتراسوند

- ماموگرافی

- نیدل بایوپسی، چی سمپل ئې د خیپنی د پاره مربوطه لابراتور ته لېرل کېرىي:

آ - باكتريولوزيکي معاینات

بى- مورفولوزيکي (سايتولوزيکي او هستوپاتولوزيکي) معاینات

- انسىشن بايوپسى

تداويع:

د توبركلوز د تداوي عمومي شمه د بنېړو (٦) مياشتود پاره په لاندنې ډول توصيه کېرىي:

۱- لمپى دوه مياشتني کورس:

ايزونيازайд + ريفامپيسين + ايتابموتونل + پيرازين امايد (ددوو مياشتود پاره).

۲- دوهم خلورمياشتني تعقيبي کورس:

ايزونيازайд + ريفامپيسين (دخلورومياشتود پاره).

Reference:

1. Hamit HF, Ragsdale TH. Mammary tuberculosis. J Roy Soc Med 1982; 75 : 764-5. Back to cited text no. 1
2. Mukerjee P, George M, Maheshwari HB, Rao CP. Tuberculosis of the breast. J Indian Med Assoc 1974; 62:410-2. Back to cited text no. 2
3. Khanna R, Prasanna GV, Gupta P, Kumar M, Khanna S, Khanna AK. Mammary tuberculosis: Report on 52 cases. Postgrad med J 2002; 78: 422-24. Cited text. no.3

4. Kakker S, Kapila K, Singh MK, Verma K. Tuberculosis of the breast. A cytomorphologic study. Acta Cytol 2000; 44:292-6. Back to cited text no. 6

۲ - ایدیوپاتیک گرانولاماتوز ماستایتیس:

دادول ماستیت چي ایتیالوژیکی عامل ئې پوره معلوم نه دى دلمەرى خل دپاره پە ۱۹۷۲ کي دداكتیر کیسلر او والوخ دلوري دنازولوژیک واحد پە توگە طبع او ویئنڈل سو. دا ناروغىي معمولاً د ۴۲-۱۷ گلنى پورى ليدل كېرىي. كە خە هم دمرض پوره علت معلوم نه دى، خوداچىي اكترا دداسىي حالاتو سره لكە اوتوایمون ناخوالى، د كونتراسيپتيف ياخاملىگى ضد درمل استعمال، ھايپرلکتىينيميا او الفا-انتى تريپسىن لېتون يا فقدان سره مل وي، نوداسىي فکر كېرىي چى همدوغە تغيرات بە ئې دېيدايىنت لامل گۈزى. دا مرض دحاملگىي پە وخت دېيرلۈلدۈل كېرىي او معمولاً ۶-۵ كالە وروستە ترhamalگىي مىنخۇته راھى.

داكتىر بىنيلى. س. اوھمكارانوئى پە ۱۹۹۶ كى دلمەرى خل دپاره دگرانولاماتوز ماستایتیس پە نسج كى دكرينوباكتيريا مكروب موجودىت ثبىيت كر. وروستە بىيا دخىنۇنورو محققىنۇ دخواخخە د گرانولوماتوز ماستایتیس پە نسج كى دكرينوباكتيريا د موجودىت رپوتونە خپارە سول (ماتى). س. اوھمكاران-۲۰۰۵، تاوج آ. اوھمكاران-۲۰۱۶). داچىي دگرانولر ماستایتیس پە توگە نه بلکە د واقعاتوکىي ياد مكروب نه موندل كېرىي، نودمكروب تراوسە دمرض دعامل پە توگە نه بلکە د ضميموي عنصر پە حيث پېئنڈل كېرىي.

دمرض نېنى:

دمرض علامىي پە لاندىي ۋول دى:

- دتىي پە يوه برخە كىي دكتلىپى، غتىي يا غونديورى پېيدايىنت.
- دغتىي دناھىي پە مربوطە جلد كى سوراھى او التهابي علايم.
- بىيەد درد.
- دنيپل افرازات او ديسجارد.
- بعض آ دجلد نارنج شكلە تغير.

- دفیستولا تشکل

- دلمفاوی عقدو ضخامه

- په لپو واقعاتوکي تبه، دمفالودردونه، ستپيا کسالت اوکموکي.

References:

1. Binelli C, Lorimier G, Bertrand G, Parvery F, Bertrand AF, Verriele V (1996). "Granulomatous mastitis and corynebacteria infection. Two case reports". *J Gynecol Obstet Biol Reprod (Paris)*. 25 (1): 27–32.
2. Mathelin C, Riegel P, Chenard MP, Tomasetto C, Brettes JP (2005). "Granulomatous mastitis and corynebacteria: clinical and pathologic correlations". *Breast J*. 11 (5): 357. doi:10.1111/j.1075-122x.2005.21562. x.
3. Mathelin C, Riegel P, Chenard MP, Brettes JP (2005). "Association of corynebacteria with granulomatous mastitis". *Eur J Obstet Gynecol Reprod Biol*. 119 (2): 260–261. doi:10.1016/j.ejogrb.2004.08.003.
4. Tauch A, Fernández-Natal I, Soriano F (2016). "A microbiological and clinical review on *Corynebacterium kroppenstedtii*". *Int J Infect Dis*. 48: 33–39.
5. Wong SC, Poon RW, Foo CH, Ngan AH, Tse H, Lam VC, Leung TH, Wong CP, Cheng VC, Chen JH, Yuen KY (2018). "Novel selective medium for the isolation of *corynebacterium kroppenstedtii* from heavily colonised clinical specimens". *J. Clin. Pathol*. 71 (9): 781–786. doi:10.1136/jclinpath-2017-204834. PMID 29593062.
6. Lai, E. C. H.; Chan, W. C.; Ma, T. K. F.; Tang, A. P. Y.; Poon, C. S. P.; Leong, H. T. (2005). "The Role of Conservative Treatment in Idiopathic Granulomatous Mastitis". *The Breast Journal*. 11 (6): 454–456. doi:10.1111/j.1075-122X.2005.00127. x. PMID 16297091.
7. Imoto S, Kitaya T, Kodama T, Hasebe T, Mukai K (1997). "Idiopathic granulomatous mastitis: case report and review of the literature". *Japanese Journal of Clinical Oncology (review)*. 27 (4): 274–277. doi:10.1093/juco/27.4.274. PMID 9379518.

شپرم خپرکی

دندیپ سلیمه امراض

Breast Benign Disease

دتي سليمه امراض دندیپ دنسج هجه غيرعادی تغيراتو ته ويل کيري، چي دهورموني بي نظمي بو دكبله دحجراتو دنامنظمي ودي ، هايپرپليزيا، آتيبيزم او اكثراً توموري رشد سبب گرزى، خوبطي سير او غير تهاجمي رشد ئې مجاورو او لирولو واقع احشاوتنه خطرنه متوجه كوي. دتي سليمه امراض به لادي دول دي:

- Cysts and fibrocystic disease
- Fibroadenomas
- Typical Hyperplasia
- Atypical Hyperplasia
- Intraductal Papillomas
- Phyllodes Tumors
- Lipomas
- Sclerosing Adenosis
- Fat necrosis
- Galactocele
- Galactorrhea
- Radial Scars

دپورتنىي نوملۇخخە خرگندىري، چي دتي سليمه امراض اكثراً دسليمه تومورو په شكل ليدل کيري. سليمه تومور- دا تومورونه دحجراتو د آتىپك تكىرپه نتيجه كي توليدسوئى نسج دئ، چي د بطي او محدود رشد دمخي مجاورو او بھرنىي انساجوتنه انتشار او تهاجمي نفوذ نه مومي. دپورتنىي سليمه

اماًراًضاً دجملي خخه دتي سليمه تومورونه په لاتدي دول دي: هايبيرپليريا، فبروادينوما، ليپوما، فبروخيستيك ماستوپاتيا، سكليروزينگ ادينوزيس، انترادكتل پاپيلوما او فيلوديس تومورونه.

او س به دهر نوزولوجيک واحد مفصله شرح وړاندي کړل سې:

1- فبروادينوما:

فبروادينوما دتي دسليمه هورمون سينسيبل تومور خخه عبارت ده، چي دثدي دغدواتي او فبروتيك انساجود رشدپه مساويانه ګدون سره ترکيب او دثدي دنورو سليمه تومورو په پرتله په لوړه کچه او اکثریت سره ليدل کيږي.

خصوصيات:

- عمداًتاً په څوان سن کي (۲۵-۱۵)، خو بعضاً حتى تر ۵۰ کلنۍ. پوري هم ليدل کيږي.
- اکثراً په سينګل يا یویز دول، خوبعضاً په متعدد يا پيرنيز تعداد سره هم ليدل کيږي.
- د لمپ ياغتني اندازه معمولاً ۳-۲ سانتيمتره او شېپ ئې اکثره مدور، بيضوي، ديسک ډوله او بعضاً هم لوپولير شکل لري.
- دغشي یا غوندوري قوام سخت-راپري، او کتله ئې آزاده او ديره متحرکه وي.
- دجدار سطحه ئې هواره، بنويه، منظمه، صافه، منظمه او سرحدات واضح شکل لري.
- دنپل دريتركشن او تغيرات وسبب نه گيږي.
- هورمون حساسه يا هورمون سينسيتيف طبیعت لري، خکه اکثراً دښځني هورمونو لکه پروجستيرون او ايستروجن د اوج په دوروكې (بلغ، تحیض او حمل) متبارز، حساس او دردناکه کيږي او په ختم کي ئې بيرته واړه او بي درده حالت غوره کوي.

تشخيص:

د ادينوم تشخيص دثدي ددرې ګوني معایناتي کمپلکس يا ترپيل اسیسمنت په مرسته تر سره کيږي (انامنیزاوفزیکي معاینات، ایمیجنگ او هستولوژي)، خو ولتراسوند پکښي خاص رول لوپوي.

مانجمنت:

فبروادینوما یوه سلیمه او بی ازاره و تیره ده، چې تقریباً په سلطان نه تبدیلیپری، نو ځکه د عملیات ضرورت اوستطباب ئې د طبابت په اوسمی شرایطوکي کاملاً محدود او د مریض د مانجمنت په ستراتئری کې لاندې درېگونې مرحلوي اهتمامات او اپشنونه مشخص او ثبیت کړیدی:

۱- د مریض کنترول او فلواپ داولتراسن پواسطه ۶ - ۱۲ - ۲۴ میاشتی په واين.

۲- نيدل بیوپسی.

۳- جراحی مداخله او د کتلې ایستل.

پدی ترتیب سره په ثدیه کې د فبروادینوما د کلینیکي یا امیجنګ تشخیص تر ثبیت وروسته د پورتنۍ ستراتئری محتوبات په ترتیب سره تطبیقېږي:

- په لمړی حالت کې مریض ته په پورتنې وختونوکي د دوو کالودپاره د ولتراسن مقایسوی فلواپ توصیه کړي. په یاده موده کې د کتلې یا غونبدوري د ثابتی اندازې په صورت کې تشوش رفع او د بعدنې معایناتو خخه صرف نظر کړي.

- د تومور د مشکوک او تر سوال لاتدي جنسیت په صورت کې مریض ته د دوهم اپشن او اصل مطابق دولتراسن تر کنترول لاندې نيدل بیوپسی او متعاقباً سایتو- هستالوژیکي معاینات ترسه کړي.

- د دریم اصل پراساس د سرخته، ریجید او مکررو دردو او کازمیتیکي شکایاتو په صورت کې د مریض د خوبني او اسرار مطابق د ادینیکتومي عملیه ترسه کړي.

- د درد په صورت کې د درد تسکین د مروجو انلجزیکو پواسطه.

- د شکایاتو نشتون یوازي کنترول او نظارت ایجابوي.

دندیې خیستیک یا فبرو خیستیک امراض:

Fibrocystic breast disease (FBD), fibrocystic changes or fibrocystic breast condition:

دندیې خیست چې د فیبرو خیستیک دیزیز، فبروسیستیک تغیرات او هورمونل ماستوپاتیا په نامه هم یادېږي، دندیې دفبروتیک نسج پواسطه د چاپیره سوي غدواتی کیست یا متعدده کیستو خخه عبارت دی. فبروسیستیک تغیرات سالم سیرلري او د کثرت په لحاظ دتی د لمپ یا کتلاتی او غونډورکو امراضو په جمله کې تر ټولو ډیراو لمړی خای لري. دا خیستیک تغیرات کابو په ۶۰٪ نئځو کې د ریپرودکتیف سن په اوړدوكې تر ۵۰٪ کلنی پوري لیدل کېږي او د مینوپاوژ وروسته د مینځه حې. فبروسیستیک تغیرات عموماً دوه طرفه درمن او دردنګ حالت لري. دردونه د ایستروجن په مقابل کې دهورموني حساسیت دمخي سایکلیک سیر یا دوره ئې وصف لري او عمدتاً د تھیض په وخت کې پیدا او ډیرېږي.

پاتوچینیز:

کیست ددواتي بارینکیماتوزنسج داتروفیا اوریگریس په نتیجه کې منځته راخې، چې دامله ئې خالی سوي خای دمتباقي مجورو اپیتیلیل حجراتو پواسطه دمایع په تولید سره د کېږي.

خصوصیات:

- عمدتاً دریپرودکشن په دوره کې ۲۵ د تر ۵۰ کلنی پوري په سیکلیک ډول لیدل کېږي، چې په پریمینستر ووال پیریود یا د تھیض په وخت اوترهغه ترمه ددرد او دیسکمفورت سبب کېږي.
- د تومور دنسج جوړښت عمدہ قسمت یا درې پر خلرمه برخه (۳/۴) دفبروتیک نسج او یوازي بو پر خلرمه برخه دغدواتي نسج خخه متشکله ده، حال داچې په فبروادینوماکې د دواړو نسجو ګډون په مساویانه توګه وي.
- اکثرآ په سینګل یا یویز ډول، خوبعضاً په مولتیپل یا متعدد یا ډیرونیز ډول سره هم لیدل کېږي.
- شکل او شیپ ئې عمدتاً مدور وي.

- قوام نرم، الاستیکی، ربری متمایل په سخت او کتله ئې آزاده اومتحركة وي.
- جدار واضح، منظم، صاف، هوار وي.
- دنیدل اسپیریشن په مرسته دکیست دجوف خخه ژیړه زرغون وبره مایع خرجیږي.
- دمونوپاوز وروسته دریگریس سره مخامخ، واړه اوحتی ورکیږي.
- دنیپل د ریترکشن سبب نه ګیږي.

تشخيص:

د فروڅیستک تغیراتو تشخيص دثیې درې ګونی معایناتی کمپلکس یا تریپل اسیسمنت (انامنیز او فزیکی معاینات، ایمیجنگ او هستولوژی) په مرسته چې ولتراسوند پکښی مهم رول اداکوي، ترسه کېږي.

- په ماموګرافی کي دکیستیک تغیراتو دشتون سربیره کالسیفیکیشن هم لیدل کېږي.
- دنیدل اسپیریشن په مرسته دکیست دجوف خخه ژیړه زرغون وبره مایع خارجیږي.
- دکیست په جوف کي دهیموروژیک یا وینیزی مایع موجودیت، داضافی ایمیجنگ معایناتو او نیدل بیوپسی ضرورت ثابتوي.

تداوي:

- لباس او تي جامه یا برا باید تنګ نه اوپر تي دفشار سبب ونه ګرزي.
- بسیط او غیراختلاطي کیست خاصه تداوی نه ایجابوي.
- محجم او مزاحم کیستونه دنري ستني پواسطه تخلیه کېږي.
- مکرر کیستونه چې په لړه موده کي دنکس او ریخدیف سبب کېږي، د عملیات او کیست ایکتومي استطباب لري.
- دکیست په جوف کي دهیموروژیک مایع موجودیت، د اضافی ایمیجنگ او نیدل بیوپسی ضرورت رامنځته کوي.

3 - فیلودیس تومور:

فیلودیس تومور چې د ۱٪ د تومورو دشکیلوی، د پېرى دکتل دسترومېل حجراتو خخه منشه اخلي او د ۵۰-۴۰ کلنۍ په عمر په پرمینونپاوزال مرحله کي پیدا کيږي.

خصوصیت:


فیلودیس تومور دتی دلککي، سختي او سریع السیره محجمي کتلې خخه عبارت دئ. داغتني که خه هم اکثراً سليمه سيرلري، خودسریع رشد او غت جسامت (۷-۴ سانتيمتره) دکبله د اخته کسانو دتشویش، نارامتیا او شکایاتو سبب گرزي. دډاکټر تان ب او همکارانو د خینو دمخي (۲۰۱۶) فیلودیس تومور په ۵۸٪ واقعاتو کي سليم، ۳۰٪ واقعاتو کي خبيث او ماليګنانت او په ۱۲٪ واقعاتو کي مشکوك او بوردلاین شکل احتواکوي.

تشخيص:


دادول تومورونه د خبات دلور پوتنشیال په لرون سره باید دایمیجنگ او هستوپاتولوژيکي معایناتو پواسطه دقیقاً تر خیزني لاندي ونیول سی.

۷۸ او ۷۹- شکلونه: د فیلودیس تومور تشخيصي معاینات

(ولتراسن او ماموگرافی)



۸- شکل: دفیلودیس تومورهستوپتالوزیکی کلیشه




تداوی:



دفیلودیس تداوی په هر صورت کي دجراحي مداخلاتو او ریزیکش خخه عبارت ده، چي حجم ئې دهستولوزیکی نتایج و مخی تعینیږي.

۴ - انtraductal papilloma:

انтрадکتل پاپیلوما دثديې دسلیمه تومور په حيث د تولو تومورو د جملې خخه ۳-۲٪ پوري واقعات تشکيلوي (لي آ او کيرک ل ۲۰۲۰). انтрадکتل پاپیلوما دثديې دقنات په جوف کي د دکت یاقتانو د پستیلیل حجراتو دغوقى شکله پرولیفیریشن خخه عبارت دی، چي د نوي تولیده ستروم- واسکولر محور په چاپیرون کي منځته راخي (۸۱ و ۸۲ و ۸۳- شکلونه):



بایدوویل سی چي د انترادکتل پاپیلوما په جوړښت او دسترومـلـ واسکولر محور په پونښن کې د دکتل اپیتیل ددواړو طبقو حجرات هم لومینل يا استوانه ئې حجرات اوهم بازال يا میو اپیتیلیالی حجرات برخه نیسي، خشی چي برخلاف په پاپیلري کارسینوما کي خای نلري او د پاپیلاري کارسینوما په پونښن کې یوازي استوانوي اپیتیل برخه نیسي، بیله دې چي میواپیتیلیل حجرات وجود ولري (۸۴، ۸۵- شکلونه):




ځانګړ تیاوی:

- اکثراً د ۳۵- ۵۵ کلنۍ په سن کې پیدا کېږي.
- اکثره په واحد یا سنگل شکل، خوکله بیا هم متعدد یا مولتیپل شکل لري.
- د جسامت د نظره واړه او د خو مليمترو په اندازه په ساده او شعبوي دولو سره لیدل کېږي.
- د موقعیت د نظره اکثراً په لكتوفیروس کې واقع او مرکزي موقعیت لري، خوکله بیا د قناتو په محیطی یا پیریفیری برخوکی ځایښت موندي.
- پاپیلوما د واسکولر محور د ترضیض په نتیجه کي اکثراً د هیموروژیک دیسچارج یا وینی او وینه ئیزی مایع د اخراج سبب گرزي.
- پیریفیریک او منشعب دکتل پاپیلوما اکثراً خبیثه او مالیگنانت شکل غوره کوي (تارالو او همکاران، ۲۰، ۱۲).

تشخیص:

انترادوکتال پاپیلوما د شیدگیا دنورو امراضویه شان دتریپل اسیسمنت په مرسته ترسره کېږي ، چې تصویری نمونه ئې د ولتراسن په لاندنی کلیشه کې لیدل کېږي:

۸۶- انترادکتل پاپیلوما د ولتراسن په کلیشه کې



تداوی:

ساده او سنګل پاپیلوما تداوی دمیکرودکتیکتومی خخه عبارت ده.

1. Li A, Kirk L (January 2020). "Intraductal Papilloma". Stat Pearls: Internet. PMID 30137824.
2. Tarallo, V; Canepari, E; Bortolotto, C(June 2012). "Intraductal papilloma of the breast: A case report". Journal of Ultrasound. 15 (2): 99–101.
3. Tan BY, Acs G, et al.: "Phyllodes Tumors of the breast: a consensus review". Histopathology. (2016). 68 (1): 5–21

۵ - ادینوزیس:

ادینوزیس د شدې دسلیمه تغیراتو خخه عبارت دئ، چې په هغه کې لوبلونه د اپیتیلیل او میواپیتیلیل حجراتو د پرولیفیریشن دکبله غټ سوي، دتعداد په لحاظ ډیرسوی اویه یوه تنګه او ضيقه ساحه کې دیوه غونډوري يا کتلې په شکل سره راتول، ترفشارلاندي کښیکښل سوي او

متراکم سویوی. په بل عبارت هره هغه ابتدائي پرولیفیراتیف او هایپر پلاستیکه و تیره چي دگلاندولر اپارات دزیاتوالی سبب گرزي دادینوزیس خخه عبارت دي. ادینوزیس لاندنی ډولونه لري:

- Adenomyoepithelial adenosis
- Apocrine adenosis
- Microglandular adenosis
- Sclerosing adenosis
- Simple adenosis
- Tubular adenosis
- Blunt duct adenosis (now classified as columnar cell change)

6- سکلیروزینگ ادینوزیس:

سکلیروزینگ ادینوزیس چي د اپوکرین ادینوزیس، سیکریتوری ادینوزیس، ادینو- میو اپیتیلیل ادینوزیس او میکروگرانول ادینوزیس په نومو هم یادیوري، دثدي ډادینوزیس او پرولیفیراتیف تغیراتو هغه خاص شکل دئ، چي په هغه کي دثدي ډاسینتری یا الوبولری ستრکچر هایپر برولیفیریشن، هایپرتروفیا اود لوبلور ستروما نتیجوي فیبروزیس دثدي ډ مربوطه برخو دبعدي تشوشاتو دپاره زمينه برابروي، پدې ترتیب سره چي د لوبلولو د تعداد دپیرښت، تراکم او مضيقوي شرایطو په نتیجه کي د لوبلولو د تالی اتروفیا، نکروزیس او معاوضوی کولاجین دفورمیشن دکله ضخاموی لوبلولونه دتولید سوو پرولیفیراتیفو ندبو با سکار ترشالاندی د درد، لوبلولو دتلخیبی دخند او بعدی بینظمیو سبب گرزي. دامرض عمدتاً په پیپرودکتیف پیپریودکی ۳۰۵ - ۵۰ کلنی پوري، خو خاستا په پیپاوازال مرحله کي پیدا کړي. دسکلیروزینگ ادینوزیس کتلې اکثراً میده او ریګي شکله او بعضاً بیا د غتی په شان لوبلولو او تومور ډوله وي، چي عمدتاً خر وبره سپین یا نصواري رنگ لري. توموروز واريانت ئې ۲-۳ سانتيمترو په اندازه غونڊوریز یا غدودي شکل اونامنظم

جدار لري. داکټرهای گینزین بیاد خپلو خیرنو په یوه واقعه کي ۷-۶ د سانتیمتر و پوري د تومور د اندازې یادونه کوي.

په پرى مینوپاوول ادینوزیس کي عمدتاً دشديې اپیتیلیلي برخوبه مصابیت سره داسینو او قناتو د پرولیفیریشن او نودولر ادینوزیس د ایجاد سبب گرزي.


پوست مینوپاوول ادینوزیس چي عمدتاً دستروما د مصابیت سبب گرزي، دسکلیروزینگ ادینوزیس د تأسیس سبب کيږي.

د ځینو مؤلفينو په نظر، سکلیروزینگ ادینوزیس که خه هم دسلیمه تغیراتو د جملې خخه دئ، خو کله بیا خپل د ترانسفارمیشن د استعداد په لرون سره دسرطان د رشد سره مساعدت کوي.

تشخیص:

راديو لوژیکي میتودونه که خه هم دشديې د امراضو په تشخیص کي مهم رول لوبوسي، خو دسکلیروزینگ ادینوزیس تشخیص یوازي دایمیجنګ پربنست دیرمشکل او ځني وخت لاهم د مغالطي سره مخامخ وي (۸۷، ۸۸ - ش):

۸۷- ۸۸- شکلونه: دسکلیروزینگ ادینوزیس د ولتراسن او ماموگرافی کلیشه



دیادو ستونزو دکبله دادینوزیس دتفريقي تشخیص دپاره نيدل بیوپسي او هستولوژيکي معاینات حتمي گنل کيږي. دیاد ورد، چي دسلیمه امراضو دبیوپسي دنتایجو په ۲۸٪ واقعاتوکي سکلیروزینگ ادینوزیس يا د اصلې يا متممه مرض په حيث ئخای لري.

٧- هایپرپلیزیا:


هایپرپلیزیا د ثدی په دسلیمه تغیراتو خخه عبارت ده، چې د قناتو او لوبلولو د پونسونکو اپتیلیل حجراتو د تعداد د ساده دیربنت د کبله، بیله دی چې د درد يا کتلې د تآسس باعث وگرزي، مینځته راخي. هایپرپلازیا یوه ریوزیبل یا راجعه وتیره ده، چې د مساعدو شرایطو د تامین په صورت کي بیرهه مخکنی حالت ته راگزی.

هایپرپلیزیا د حجراتو د شکل په لحاظ دوھ دو له ده (٨٩- شکل):

١- تیپیکه هایپرپلازیا

٢- آتیپیکه هایپرپلازیا

٨٩- شکل: د هایپرپلازیا د لوونه



د تیپیک او آتیپیک هایپرپلازیا توپیر:

آتیپیکه هایپرپلازیا کي د تیپیکي هایپرپلازیا خلاف حجرات نه یوازي د تعداد په لحاظ، بلکي دشکل اوформ دمخي هم یو مقدار تغیرلري. باید وویل سی چې تیپیکه هایپرپلیزیا په سرطان نه تبدیلیري، خو آتیپیکه هایپرپلازیا کیدلای سی، چې بعضاً د سرطان درشد زمينه برابره کي.

هایپرپلیزیا د موقعیت په لحاظ هم دوھ دو له ده:

١- لوبلول هایپرپلیزیا

۲- دکتال هایپرپلیژیا

آتبیکل دکتال هایپرپلازیا دجوړښت دمخي ددکتال کارسینوما این سایتو خفیف گردید ته شباهت لري، ځکه دا دول هایپرپلازیا بعضآ دسرطان د رشد زمينه هم برابرولای سی.

۸- ګالكتوڅيل:

ګالكتوڅيل یا شیدن خیست دشیدو ددم خخه عبارت دی، چې دستازیس یا رکودت او قناتو توسع په نتیجه کي عمدتاً په ځوانو میندو کي مینځته راخی.

پاتوجینیز:

د ګالكتوسیل پاتوجینیتیک عوامل اکثراً دشیدو د ناکاملي اونامنظمی تخلیې، لورغلظت، ستازیس او تراکم خخه عبارت دی، چې په نتیجه کي ئې شیدې سختي، غشي او دقناتو په مرکزي برخو عمدتاً لکتوفیریوسوکی سره راغونوی او د کتلې یا غونډوری په شکل تبارز مومي.

کلينیکی لوحه:

د ګالكتوسیل کلينیکی لوحه داریولا په ساحه کي ددرد او وړې کتلې د راپیداکیدو په شکل تبارزمومي، خوتبه اونور اعراض وجود نلري.

تشخيص: د ګالكتوسیل تشخيص دندې په دنورو آفاتو په شان ددریگونی ارزون یا اسیمنت پواسطه ترسره کېږي.

دماموګرافی په کلیشه کي ګالكتوسیل دڅلوا محتوياتو دترکیب په لحاظ مختلف تصویر ایجادوي. دشیدو دشحم دزیاتوالی په صورت کي کلیشا رادیو لوسنیس شکل غوره کوي، چې پدې صورت کي دسویدو لیپوما په نامه یادېږي. داورد مهاله ګالكتوسیل په صورت کي دشیدو د اوینیز او جامدو موادو په بیلیدوسره جامد مواد ترسب مومي، پدې صورت کي دماموګرافی کلیشه د هاماټوم غوندي شکل ورکوي، نوځکه پدې صورت کي دسویدو هاماټوم په نامه یادېږي.

تداوی: دا دول مریضاني خاصي تداوی ته اړتیا نلري، صرف په شدید درد او محجمو کیستوکی دکیست تخلیه دنري ستن پواسطه استطباب موندي.

۹- گالکتوریا Galactorrhea

گالکتوریا ماشوم ته دلکتیشن یا شیدو ورکولو دیاکلی فزیالوژیکی وخت دمحوطی خخه بهر دشیدو
دبی وخته تولید اوخراج خخه عبارت دئ، چي په بنخوکی د ۳۵-۵٪ پوري ليدل کیروي
(ساکی یاما - ۱۹۸۳).

باید ووبل سی چي گالکتوریا نه یوازي په بنخو بلکی داکتیر ویتمن (۲۰۰۰) په حواله په نارینو
کی اود داکتیر رون (۱۹۸۴) دتحقیقاتو پراساس حتی په مسنواشخاصوکی هم دخینو هورمونی
تغيراتو اوامراضو دکبله په تالي ډول پیدا کیري.

په ئینو نوزیرو ماشومانوکی مؤقته گالکتوریا معمولاً تر ۳-۲ اونیو په دوام سره ليدل کیري.
دگالکتوریا چي په دغه دوره کی موجودیت دمور خخه داخیستل سوو هورمونو نتیجه او نورمال
حالت گنل کیري.

پاتوجینیز:

خرنگه چي مومخکی ولوستل دشیدو په تولید کی بدنب هورمونی فعالیت خاصتاً پرولكتین
هورمون، چي دشیدو دتولید اساسی دنده په غاړه لري، ستر رول لوبوي. دپرولكتین تر خنگه
لاندنی هورمونونه هم دشیدو په تولید کی دفید بک داصل مطابق دناهی یا منبه په حیث مهمه
دنده ترسره کوي:

Dopamine; Prolactin; Thyroid- Stimulating Hormone (TSH); Thyreotropine -
Releasing Hormone (TRH)

۱- پرولاكتین یا لکتوتروپین: داهورمون چي دهايپوفيز په شانتني فص کی تولیدکړي، د وجود په
دافعي سییتم اومیتابولزم په تنظیم منجمله دشیدو په تولید کی مثبت رول لوبوي او دشیدو
ددېرواچي سبب کیږي.

۲- دوپامین: داهورمون دپرولكتین دانتاګونست په حیث دپرولاكتین سره معکوساً متناسب او
متضاد تاثیر لري او لوره کچه ئې دپرولكتین اوشیدو دلرواچي سبب گرزي. پدي ترتیب سره هرخونده

چي ددوپامين مقدار لور وي، په همغه اندازه دپرولكتين مقدار راکښته کېږي او بر عکس هر خومره چي ددوپامين کچه تېتې وي، په همغه اندازه دپرولكتين کچه لور پوري.

۳- همدارنګه په هيپوتلاموس کي دتايرайд غدي درشد مربوطه هورمونونه (تي ايس ايج او تيريوتروپین ريليزنگ هورمون) هم دپرولكتين داګنست په حيث دپرولكتين په تنبه او متعاقبا دشيدو په تولید کي رول لوبي.

دپورنتيو قوايدو دمخي دشيدوبې وخته تولید په دووحالتوکي ډيراو دګالكتوريا سبب کېږي:

۱- ددوپامين ريسپيتور بلاکر او انتاگونيستومستحضرات او استعمال لکه میتیل دوپا، اوپیوئید، سایکوتیک (رسپیریدون، سلپیراید) او همدارنګه ايج-۲ بلاکر لکه سیمیتیدین، رینیتیدین او نور (پوپلی آ-۱۹۹۸).

۲- هایپرپرولكتينیمیا یا دپرولكتين اضافه تولید معمولاً دهاپوفیز یا نخامې غدي دتمور-پرولكتینوم د تأسیس په نتیجه کي مینځته راخی.

تشخيص:

- دناروغ خخه مفصل انامنیز خاصتاً د استعمالی درمل په هکله ترلاسه سی.
- دپرولكتینیمیا په هکله دوینومعاینات ترسره سی.
- په مجھول حالت کي دقحف سیتیسکن اجراء کړل سی.

تداوي:

تداوي د تشخيص مطابق د سببی مستحضراتو په قطع او د پرولكتینوم د تثبتت په صورت کي د اندوکرینولوژیست او نیروسرجن مشوره او مرسته تر لاسه سی.

References:

1. Popli, A (March 1998). "Risperidone-induced galactorrhea associated with a prolactin elevation". *Ann Clin Psychiatry*. 10 (1): 31–3. doi:10.3109/10401239809148815
2. Rohn, R. D. (1984). "Galactorrhea in the adolescent". *Journal of Adolescent Health*. 5 (1): 37–49. doi:10.1016/s0197-0070(84)80244-2. PMID 6420385 Mammary duct ectasia:
3. Sakiyama, R.; Quan, M. (1983). "Galactorrhea and hyperprolactinemia". *Obstetrical & Gynecological Survey*. 38 (12): 689–700. doi:10.1097/00006254-198312000-00001. PMID 6361641. S2CID 2846310.
4. Whitman-Elia, G. F.; Windham, N. Q. (2000). "Galactorrhea may be clue to serious problems. Patients deserve a thorough workup". *Postgraduate Medicine*. 107 (7): 165–168, 171..

10- ماماري دكت ايكتازيا: Mammary duct ectasia

دكت ايكتازيا د حليمي په ناحيه کي د شيدنيزو قناتو دتوسع خخه عبارت دي، چي معمولاً په پېرى مينوپاوزال مرحله کي د ۴۵ - ۵۰ کلنی سن کي دقنا تو دفبروتیکو تغیراتو اوتنگښت دکبله د افرازاتو دبندښت په نتیجه کي منځته راخي. نښي اوعلایم ئې په لاندي دول دي:

a- په غير اختلاطي حالت کي:

- دحليمي په ناحيه کي دسب اريولر قناتو دستازيس دکبله د شخواله او غشي احساس.

- د نېپل خخه د غير معمولي تاريکو، خر يا شين وبرو غليظو افرازاتو اخراج.

ياد اعراض دخاص تشويش ورنه دي او اکثره دتاوده پکور او دناحیې دمساژ په مرسته يا هم بيله دي خخه دمایعاتو دجذب وروسته دمنځه خي.

b- په اختلاطي حالت کي:

په ئينو واقعاتو کي دقناتو بلوكې او سازيس دانتاناتو دمداخلي دپاره زمينه برابروي او پدي چول سره انتاناتو درشد او التهاب دکبله دلانديو نښو په لرلو سره دپيرى دكتال ماستايتيس سبب کيږي:

- د حلنيمي په ناحيه کي درد، سوروالی پرسوب او د نېپل انويژن.

- د نېپل خخه د مختلف رنگه غليظو او اکثرآ بوناكو افرازاتو اخراج.

تمادي: د ماستايتيس په برخه کي.

اووم سپرکی

دتي خبيثه آفات

Breast malignancy

تومور: تومور د ابنورمال نسجي کتلې خخه عبارت دئ، چي د حجراتو د بى پروگرامه او آتىپيك رشد په نتيجه کي مينځته راخي.

کلاسيفيكيشن:

تومور د خپلو خواصو دمخي پر دوه ډوله دئ:

۱- سليمه يا بیناین تومور

۲- خبيثه يا ماللګنانت تومور

۱- سليمه تومور:

سليمه تومور د حجراتو د آتىپيك تکرې په نتيجه کي توليدسوی نسج دئ، چي د بطي او محدود رشد دمخي مجاورو او بهرنې انساجوته تهاجمي نفوذ او انتشارنه موسي. د سليمه تومورونه په لاندي ډول دي:

- فبروادينوما

- انترادكتال پاپيلوما

- فيلؤيد تومور

- ليپوما او فت يا شحمي نکروزيس.

۲- خبيثه تومور:

خبيثه تومور هغه توموروته ويل کيري، چي آتىپيك توليدسوپه کتله دسریع او تهاجمي يا انوازیف رشد په لرلوسره نه يوازي د مجاورو انساجو بلکي ليري او بهرنې اعضاووته په هيما تو لمفاتيک انتشار سره ديادو اعضاوو د کانسیراما توژ ماوفيت او تخریب اتو سبب گرزي.

دثديي خبيشه يا ماليگنانت تومورونه دخپلي نسجي منشي دمخي دوه ډوله لري:

آ- داپيتيليل نسج تومورونه چي د کارسينوما په نامه ياديږي:

- پري اينوازيف يا نان اينوازيف کارسينوما

- اينوازيف کارسينوما

بي- دمنضم يا کنيكتيف نسج تومورونه:

دمنضم نسک تومورونه، چي دفبروابيتيلال، فبروبلاستيك، ميوبلاستيك ، واسکولر، ليپوماتوز، نويرال او ميوجينيك منشه لري، ددبليوايچو دکلاسيفيکيشن دمخي پر ۱۷ ډولو، چي سليمه او خبيشه تومورونه په برکي نيسې، ويшел کېري (لاخاني او همكاران ۲۰۱۲). دمنضم نسج خبيشه تومورونه دسارکوما ترعمومي نامه لاندي چي په لړکچه او خيني بيا په خاص ندرت سره ليدل کېري په لاندي ډول دي:

- ليپوسارکوما

- انګيپوسارکوما

- لمفوسارکوما

- رابدميوسارکوما

- هيمانګيپيريسیتوما

- لايميوسما او لايميوسارکوما اونور

اوسم به دثديي سرطان په مفصله توګه مطالعه کړل سې.

1. SR Lakhani, IO Ellis, S Schnitt, PH Tan, M van de Vijver - 2012 - espace.library.uq.edu.au
2. WHO Classification of Tumours of the Breast. 2012/01/01

دندیې سرطان

Breast cancer

تعريف:

ساده تعريف:

دندیې سرطان دتی حجراتو دآتیپیک، غیرمنظمه اوی کنتروله سریع تکثر او رشد خخه عبارت دی.

پاتوحینیتیک تعريف:

دندیې سرطان دناوړو عواملو په اثر د مریوطه جینودمومیشن دکبله دارشي اپارات دناجبرانه زیانمنی پربنست دتی حجراتو دآتیپیک، غیرمنظمه، بی کنتروله او سریع تکثراو ځنديز اپاپتوز خخه عبارت دی، چي دتهاجمي انتشار په نتیجه کي د مختلفو احشاؤ دماوفيت سبب گرزي.


اپیديمیالوژي:

دندیې سرطان په بنځوکي دبدن دنورو غړو په پرتله لمړي ځای لري. د دېبليوايچود ۲۰۰۳ کال د احصائي دمخي په نړۍ کي دندیې د سرطان واقعات په کال کي یومليون او پنهوں زره ۱۰۵۰۰۰ واقعي منجمله پنه له لکه اتيازره ۵۸۰۰۰ یوازې په پرمختللو صنعتي هیوادوکي تثبیت سوېدي، چي دا تعداد د اسيا او افريقا د اقتصاد خوارو هیوادو په پرتله خورا لوړدي (کتالينج او باريل، ۲۰۰۷). د همدي اداري د احصائي دمخي په کال ۱۹۹۸ کي په جهاني سطح ۴۱۲۰۰۰ بنځي دتی د سرطان دکبله وفات سوېدي، چي په ياد کال کي د ټولو مړو سوو بنځو ۱۶٪ تشکيلوي (د کانسر بين المللې کانګريس، ليون، ۲۰۰۳). په غربی هیوادوکي ۳۰۵-۶۰ کلنی په سنینو کي دندیې سرطان دکبله دوفيياتو کچه دنورو امراضو په پرتله لوړه ده. په امریکا کي دندیې د سرطان دکبله کلنی وفيات ۴۰۲۰۰ او جرمني کي ۱۷۴۶۰ نفره دئ (د دېبليوايچو ریبوت، ۲۰۰۸). په حاضروخت کي په غربی هیوادو کي دتی د سرطان د تداوي په نتیجه کي د پنه له کلن ژوند چانس دېرلوراو کابو په ۸۵-۹۰٪ واقعاتو کي او ۱۰ کلن ژوند په ۷۰٪ واقعاتو کي

میسرسویدئ، حال داچی په اقتصاد پاته هیوادوکی دپنځه کلن ژوند چانس بر عکس په ډیره تیټه کچه دئ اوپه کال کي دسرطاني امراض و فیات تر ۷۰٪ پوري سیوري (اویکر پ او هابیل ک ۲۰۱۳-).

سرطاني واقعات دکثرت دمخي دثدي په مختلفو برخوکي یوشانته نه بلکه د غدواتي نسج دتراکم په تناسب په مختلفو کچوسره ليدل کيری (۹۰- شکل) :


۹۰- شکل: دسرطان واقعات دثدي په مختلفو برخو او کوادرانتوکي



خرنگه چي دشکل خخه خرګندېري، دسرطان لوړه کچه (۵۵ - ۶۰٪) د راسته او ۴۵٪ د کينې دثدي په علوی بهرنې کوادرانت کي، چي دغدواتي فصیصو یا لوبولو لوبولو لورتعداد پکښي متراکمي دي، ئای لري.

دثدي دسرطان لاملونه او رسک فاكتورونه:

دثدي دسرطان لاملونه او رسک فاكتورونه په عمده توګه په لاندي دول دي (۹۱- شکل):



۱- عمر

۲- جنس

۳- وراثت اوجینیتیک عوامل

۴- دنبئخینه هورمونو دوفرت تاثیرات

۵- شحمي او بى کفایته غذا

۶- چاغښت «اوبيسيتي» اودحرکاتو کمنيت

۷- ډچاپيریال او انوايرونمينتل فاكتورونه

۸- ناوره اجتماعي او اقتصادي عوامل

۱- عمر:

ثابته سویده، چي دثديې دسرطان خطرد عمر په ډيريدوسره زياتيري. دشپيشه کلنۍ (۶۰) بنهخي دثديې دسرطان چانس نظرشل کلنۍ (۲۰) ته سل خله ډيردي (مارګوليس او همكاران - ۲۰۱۱). دثديې سرطان که خه هم ۳۰ کلنۍ وروسته په هرسن کي پيدا کيوي، خو عمده تا د (۵۰-۷۰) کلنۍ پوري ډيريري. په امريكا کي دثديې دسرطان متوسط سن ۶۱ کاله تعين سویدي. بайд وویل سې چي پدې او اخروکي دثديې دسرطان چانس، خاصتا دا گريسيف او متجاوسيره سرطان انسيدنس په څوانو بنځو کي مخ پر ډيريدودي (اولسن جي. س. - ۲۰۰۲).

۲- جنس يا جندر:

دثديې سرطان عمده تا په بنځوکي او ديرکم په نارينه وو کي ليدل کيږي. په صنعتي هيوادو کي دتي دسرطان (۵، ۹۹٪) په بنځو او صرف (۵، ۰٪) په نارينوکي واقع کيږي، خوبه څينو افريقيائي هيوادوکي بيا په نارينوکي هم د (۵-۱۵٪) واقعات تشکيلوي. د ګيردانو او همكارانو (۲۰۰۴) دنشريې په اساس په آخر وختوکي په نارينوکي هم دتي سرطان مخ پر زياتيدو سویدي.

۳- ارثی اوجینیتیک فاکتورونه:

- BRCA1 gene

- BRCA2 gene

- NBR2 gene

جینیتیک یا ارثی فاکتورونه په (۵- ۱۰٪) واقعاتوکي دتي دسرطان دایتیولوژیک یا سببی عامل په حیث ئای لري. پدې ترتیب سره د(بى آر سی اي-۱ او بى آر سی اي-۲) اوتو سومال دومینانت جینونه اوبعضاً هم (این بى اير-۲ جین) دشديبي دارثي او فاميلي سرطان په تآسس کي دخاص سببی یا ایتیولوژیکی لامل په حیث مهم رول تر سره کوي. د مالون ک. (۱۹۹۸) دنظرپراساس بي آر سی اي- موتیشن لرونکی بنخچي د خپل ژوند په موده کي د(۶۰- ۸۰٪) پوري دشديبي دسرطان دخطرسره مخامنگ کيدونکي دي. دبلي خوا ثابته سویده، چي که چيري دچا دمور ياخور دتي په سرطان اخته سوی وي، نودهمدي بنخچي سره دنورو په پرتله چي فاميلي وراشت پکبئي ئای ونلري، د بى آر سی اي-۱ او بى آر سی اي-۲ موتیشن دوه برابر زيات ليدل کيوي. په ميندو کي درخوه احشاو دسارکوماؤ سابقه دهغوى په اولاد کي همدارنگه دشديبي دسرطان دلورسک سبب گرزي. دبى آر سی اي جين سربيره په آخر و ختوکي د «این بى آر-۲ جین» يا «نيپ بريست کانسر جين» په نامه بل جين کشف او دشديبي دسرطان د ایتیولوژیکی فاکتورونه په جمع کي محسوبىري (اوریول اوهمكاران- ۵۰۰).

دبدن دنورو احشاو خاستا نسائي اورگانو سرطاني امراض (اویر، رحم) د متقابلي ثديبي او کلموسرطانات په راتلون کي سالمه ثديه هم دسرطان دلوړه خطره سره مواجه کوي.

۴- هورموني ديسبلانس:

دشديبي دسرطان ظهورعمدتاً دبنخني هورمونو دتأثيراتو سره تيڭ تراولري اوهرخونده چي دا تأثيرات قوي او اوړدمهاله وي، په هغه اندازه په ثديه کي دسرطان درشد زمينه زياتيرې.

- بنخينه هورمونونه: Estrogen and Progesterone

- نرینه هورمونونه: Androsteron and Androgens Androstenedion

- تحولاتی ازایمونه لکه اروماتایز: Aromtase

ثابته سویده، چې په وينه کي دايستروجن اوپدمهاله لوپمقدار دثدي دسربطاني پينسود کچي سره دمستقيمي اړيکي په وجهه دممرض دزياتيدوسېب گرزي. همدارنګه نرینه هورمونونه هم دلوپمقدار په صورت کي دثدي دسربطان په توليد کي برخه نيسني، پدې ترتیب سره چې دستیستيرون او اندروجنيک اندرستينيديونون لوپ مقدار داروماتایز پواسطه سره هر يو مطابقاً په ايستراديل او ايستروجننيک ايسترونون سره تبديليري، چې آخرې بيا په خپل وارسره دثدي دسربطان په زېرنده او رشد کي فعال رول لوبوي.

دپروجسترون لوپ مقدار په پريمینوپاوزال يا عقامت ترمخه پيريوود کي دتي سربطان دخطر دكميدولامل گرزي (ياغر. ج. او داویدسن. ن. ۲۰۰۶).

په همدارپول دثدي دسربطان په ايجاد کي نه بوازي جنسی هورمونونه، بلکي دانسولين لوپ مقدارهم مساعد رول لوبوي (گونتر. م. او همكاران. ۲۰۰۹).

دهورمونل ديسبلانس او ايستروجن د وفتر مربوط لاندنې حالات دثدي سربطان په زېرنده کي رول لوبوي:

- دنجونو وخت ترمخه يا ډير وختي پيل سوي تحیض يا «ېړلي مينارکي» په ۱۲-۱۴ کلنۍ سن کي دثدي سربطان دچانس دپيريدو سېب گرزي.

- ماشوم نه زېروول يا نولپياريتی په بنځوکي دثدي دسربطان کچه درې برابره لوپوي (ميچيل او همكاران. ۲۰۰۷). د بېرس او همكارانو په حواله (۱۹۸۵) دهر ماشوم زېروون دهغه دمور دپاره دثدي سربطان چانس د (۷٪) په اندازه راتيتووی.

- ماشوم ته شدې نه ورکول دثدي دسربطان د زياتولي سېب کېري، برعکس ماشوم ته ديوه کال په موده کي تى ورکول د (۴، ۳٪) پوري دثدي سربطان چانس راکموي (مک تيرنان او توماس- (۱۹۸۶).

- په لوړن کې (ددیړش ۳۰ کلنی خصوصاً ۳۵ کلنی وروسته) لمړي لنگون دسرطان ددېروالی سبب کېږي اوپه کښته سن کې لمړي ولادت برعکس دثديې دسرطان کچه را تېټوي. دعلمی خپړنو دمخې ولادت دپاره مساعد سن د (۲۸-۱۸) کلنی پوري تشیيت سویدي. همدارنګه ثابته سویده، په بنځوکې چې لمړي ولادت ئې ۳۰۵ کلنی وروسته صورت نیولی وي، دثديې دسرطان کچه ئې ۲۵۵ کلن لمړي ولادت په پرتله جګه او دوو برابر ډیرپه سرطان اخته کېږي (نيوکومب اوهمکاران- ۱۹۹۴).

- ناوخته مینوپاوز یا دحیض دتوقف او عقامت ځنډون او ناوخته پیل (په ۴۷ - ۵۰ کلنی کې او یاتر ۵۰ هم وروسته).

References:

1. Auriol E, Billard LM, Magdinier F, Dante R (2005). "Specific binding of the methyl binding domain protein 2 at the BRCA1-NBR2 locus". Nucleic Acids Research. 33 (13): 4243–54. [Doi:10.1093/nar/gki729](https://doi.org/10.1093/nar/gki729)
2. Giordano SH, Cohen DS, Buzdar AU, Perkins G, Hortobagyi GN (July 2004). "Breast carcinoma in men: a population-based study". Cancer. 101 (1): 51–57.
3. Gunter MJ, Hoover DR, Yu H, Wassertheil-Smoller S, Rohan TE, Manson JE, et al. (January 2009). "Insulin, insulin-like growth factor-I, and risk of breast cancer in postmenopausal women". Journal of the National Cancer Institute. 101 (1): 48–60.
4. Malone KE, Daling JR, Thompson JD, O'Brien CA, Francisco LV, Ostrander EA (March 1998). "BRCA1 mutations and breast cancer in the general population: analyses in women before age 35 years and in

women before age 45 years with first-degree family history". JAMA. 279 (12): 922–9

5. Margolese RG, Fisher B, Hortobagyi GN, Bloomer WD (2000). "118". In Bast RC, Kufe DW, Pollock RE, et al. (eds.). Cancer Medicine (5th ed.). Hamilton, Ontario: B.C. Decker. ISBN 978-1-55009-113-7. Retrieved 27 January 2011.
6. Olson JS (2002). Bathsheba's Breast: Women, Cancer and History. Baltimore: The Johns Hopkins University Press. pp. 199–200. ISBN 978-0-8018-6936-5. OCLC 186453370.
7. Yager JD, Davidson NE (January 2006). "Estrogen carcinogenesis in breast cancer". The New England Journal of Medicine. 354 (3): 270–82
8. McTiernan A, Thomas DB (September 1986). "Evidence for a protective effect of lactation on risk of breast cancer in young women. Results from a case-control study". American Journal of Epidemiology. 124 (3): 353–8. doi:10.1093/oxfordjournals.aje.a114405. PMID 3740036.
9. Byers T, Graham S, Rzepka T, Marshall J (May 1985). "Lactation and breast cancer. Evidence for a negative association in premenopausal women". American Journal of Epidemiology. 121 (5): 664–74. doi:10.1093/aje/121.5.664. PMID 4014158. Mitchell RS, Kumar V, Abbas AK, Fausto N, eds. (2007). "Chapter 19". Robbins Basic Pathology (8th ed.). Philadelphia: Saunders. ISBN 978-1-4160-2973-1.

10. Collaborative Group on Hormonal Factors in Breast Cancer. (October 1997). "Breast cancer and hormone replacement therapy: collaborative reanalysis of data from 51 epidemiological studies of 52,705 women with breast cancer and 108,411 women without breast cancer. Collaborative Group on Hormonal Factors in Breast Cancer". *Lancet*. 350 (9084): 1047–59. doi:10.1016/S0140-6736(97)08233-0. PMID 10213546. S2CID 54389746.
11. Newcomb PA, Storer BE, Longnecker MP, Mittendorf R, Greenberg ER, Clapp RW, et al. (January 1994). "Lactation and a reduced risk of premenopausal breast cancer". *The New England Journal of Medicine*. 330 (2): 81–7. doi:10.1056/NEJM199401133300201. PMID 8259187.
12. Olson JS (2002). *Bathsheba's Breast: Women, Cancer and History*. Baltimore: The Johns Hopkins University Press. pp. 199–200. ISBN 978-0-8018-6936-5. OCLC 186453370.
13. Yager JD, Davidson NE (January 2006). "Estrogen carcinogenesis in breast cancer". *The New England Journal of Medicine*. 354 (3): 270–82.
14. McTiernan A, Thomas DB (September 1986). "Evidence for a protective effect of lactation on risk of breast cancer in young women. Results from a case-control study". *American Journal of Epidemiology*. 124 (3): 353–8..
15. Byers T, Graham S, Rzepka T, Marshall J (May 1985). "Lactation and breast cancer. Evidence for a negative association in premenopausal

- women". American Journal of Epidemiology. 121 (5): 664–74.
doi:10.1093/aje/121.5.664. PMID 4014158.
16. Newcomb PA, Storer BE, Longnecker MP, Mittendorf R, Greenberg ER, Clapp RW, et al. (January 1994). "Lactation and a reduced risk of premenopausal breast cancer". The New England Journal of Medicine. 330 (2): 81–7. doi:10.1056/NEJM199401133300201. PMID 8259187.
17. Mitchell RS, Kumar V, Abbas AK, Fausto N, eds. (2007). "Chapter 19". Robbins Basic Pathology (8th ed.). Philadelphia: Saunders. ISBN 978-1-4160-2973-1.
18. Collaborative Group on Hormonal Factors in Breast Cancer. (1997). "Breast cancer and hormone replacement therapy: collaborative reanalysis of data from 51 epidemiological studies of 52,705 women with breast cancer and 108,411 women without breast cancer. Collaborative Group on Hormonal Factors in Breast Cancer". Lancet. 350 (9084): 1047–59..

۵- چاغښت او حركي کمبېت:

Obesity and hypodenamy:

چاغښت او ضافه وزني دشدي په دسرطان دچانس دلوريدا سبب گرزي. د (۲۰۰۶) کال د معتمرو تحقیقاتو په حواله او د بي بي سی درپوت دمخي په پوست مینوپاوزال دوره کي هر (۱۰) کيلوگرام اضافي وزن د (۱۸٪) په اندازه دشدي په سرطان دلوريدا سبب گرزي. د «ومين هيلت انسيلاتيف» د

طريقه د(جينيکوانلاین) په نشرسوی پروگرام کي بنوول کېري چي په چاغو بسحوكی دثدي دسرطان کچه نسبت نورمال وزنه بسحونه په (۵،۲) برابره ديردي.

BBC Report: Last Updated: Wednesday, 12 July 2006, 10:21GMT11:21 UK

ثابته سویده، چي چاغي نه يوازي دثدي دسرطان دلوپ انسيدنت ، بلکي دكنسر دلوپي کچي دريلاپس (ريسيديف) او وفياتو سبب هم گرزي ، دخود عمليات وروسته دوزن بايلل بيا برعكس دتمور دريسيديف او وفياتو کچه راتيتو (لايجيبيل ج.- ۱۱ ۲۰).
د پروتاني. م. او همكارانو تحقیقات (۲۰۱۰) بيا داهم نبيي، چي په چاغو بسحوكی د تومور اندازه اکثراً غته، لمفاوي عقدات اکثرآمصاب او نامساعد انزار او پروگنوز لري، چي د وفياتو کچه ئې (۳۰٪) تعين سویده.

دامريكا دسرطان د ريسرج انستيوت دتحقيقاتود مخي دحركت کمبنت او هايپودينامي دسرطان دزياتولي سبب کېري (نيلسن.م.- ۱۱ ۲۰).

1. Ligibel J (October 2011). "Obesity and breast cancer". Oncology. 25 (11): 994–1000. PMID 22106549.
2. Nelson Mya (Nov. 2011) New Research: Getting Up From Your Desk Can Put the "Breaks" on Cancer. Experts Urge Americans to Rethink Outdated Notions of Physical Activity American Institute for Cancer Research, Press release from AICR 2011 annual meeting, Retrieved 7 December 2011.
3. Protani M, Coory M, Martin JH (October 2010)."Effect of obesity on survival of women with breast cancer: systematic review and meta-analysis" (PDF). Breast Cancer Research and Treatment. 123 (3): 627–35.

4. Women's Health Initiative, Gyne online, 4. Juni 2007 zitiert nach Brustkrebs-Risiko bei Übergewicht (Memento vom 11. Februar 2009 im Internet Archive)

٦- شحمي او بي کيفيته غذا:

په طبي ليتيراتورکي دثدي په سرطان په پيداينېت کي دشحمياتو د تاثيراتو په هکله مختلف نظریات وجود لري: د چيلبوفسکي. ر. اوهمکاران (٢٠٠٦) دريسرج د منخي کم غوري غذا دثدي په سرطان دانسيدنت دکموالي سبب کېږي. پرينتيس. ر. اوهمکاران (٢٠٠٦) بيا د سرطان په منخيوي کي د کم غوري غذا مثبت تاثيرات يوازي دغذائي رژيم په ديرجدي رعايت باندي مشروط گئي. دبل ريسرج د منخي يوازي د حيواني شحمياتو زيات استعمال په پريمینوپاوزال پيريوود کي دثدي دانسيدنس دلورتيا سبب کېږي، خونه دنباتي غورو. د هونتر. د. اوهمکرانو په ريسرج کي (١٩٩٦) دشحمي غذا باز تاثيرات دثدي په زيرنده کي نه تثبيتېږي.

زونيستيت. ر. اوهمکاران (٢٠٠٦) همدارنګه گاګواوه همدارنګه (٢٠٠٣) په خپل ريسرج کي د اوميگا-٦ شحمي اسيد (پولی انسچوريتى فتى اسيد يا غيرمشبوع شحمي اسيد) د لورخوراکي مقدار او دثدي په سرطان دانسيدنت ترمنځ مستقيم تناسب ثابتوي، خوبه اکترو نشراتوکي بيا برعکس دامىگا-٣ اسيد استعمال دثدي په کمبېت کي مؤثر گئي.

٧- پوليسيكليک اروماتيك هايدروکاربونونه:

پوليسيكليک اروماتيك هايدروکاربونونه هغه هايدروکاربونونه چې داروماتيك حلقي سره وصل او د محروقاتي يا سونګ (سونډ) توکو لکه د تيلو او سکرو اساس تشکيلوي. ارماتيك هايدروکاربونونه دغذائي موادو دسونګ او کبابيدو په نتيجه کي (کباب غونبې، سوي ډودۍ او تور سوي او دود وهلي غذائي موادوکي) هم په لوره کچه سره تولیدېږي، چې خورک ئې په وجودکي د مختلفو ستونزو منجمله ارشي اپارات «دي اين اې» د تخریب او سرطاني امراض د تاسیس سبب کېږي. داکتر وايت آ او همکارانو (٢٠١٦) د تحقیق په حواله د کباب سوو غونبسو اون ورو سوچلو او دود وهلو

غذائی توکو ډیرخورک د (۳۰ - ۵۰٪) پوري دثديي دسرطان چانس لوپوي. همدارنگه په پخلنځۍ کي دسکرو، تيلو او نورو اروماتيك هايدروکاربونيك موادو استعمال او ورسره دتوليدسوی لوګيو ناوره تاثيرات د ثديي دسرطان دزياتوالی سبب گرزي.

٨- دکلسيم، آيودين او ويتمين دي قلت:

دکالسيم کافي مقدار دثديي دنمو او فزيالوژيکي دندو دپاره مهم رول لوپوي.

په غذاکي د کلسيم کافي مقدار يا ضميموي استعمال دثديي دسرطان دكمبنت سره په اکترو اپيديميالوژيکي خيرنيزو نشراتوکي ثابت سويدي: د شين.م او همكارانو (۲۰۰۲) د مطالعاتو د مخي په ورخ کي ۱۲۵۰ د مليگرامو کلسيم خورل دسرطان واقعات ۲۰٪ راتيتوی او مک کلو او همكاران (۲۰۰۵) دکلسيم لور مقدار د ۳۳٪ په اندازه دثديي دسرطان دکموالي سبب گرزي. آيودين دانتي ايستروجن تاثير په درلودلو سره دسرطان خخه دثديي په دفاع کي مهمه دنده ترسره کوي، برعكس د آيودين تيټ مقدار د ايستروجن دزياتوالی دکبله دثديي دسرطان د پاره زمينه مساعدوي (وبنتوري - ۲۰۰۸؛ ستودار او همكاران - ۲۰۰۱).

په وينوکي دويتامين ډي کافي مقدار دثديي دکانسر په کمبنت کي مهم رول لوپوي. د روچسترب یونيونسيتيي دطبي مرکز په رسيرج کي (۲۰۱۶) ثابته سويده، چي هايبويوتامين ډي نه یوازي دثديي دکانسر دديرون سبب کيري، بلکي دسرطان د اگريسيويتي او وخيم سير او پروگنوز سبب هم کيري.

٩- الكولي مشروبات:

الكولي مشروبات دڅلومضره تاثيراتو په وجه دثديي دسرطان په تآسس کي منفي رول لوپوي. دسرطان انسيدينس دمشروب په مقدار او دوام سره مستقيمه اړيکه لري يعني هر خوندي چي د استعمال سوو الكولو عمومي اندازه لوړه وي، په همغه اندازه دسرطان چانس زياتيري. د آلين. ن او همكارانو (۲۰۰۹) د رسيرج دمخي په هغه بسحوكۍ چي د ورځي یو پيک ډرينک (۱۱) الکوليك بیوبیریج) اخلي دهغو په پرتله چي په اونۍ کي ئې یوچل یا هیڅ نه خوري په هرو زرو

۱۰۰٪ بئخو کي (۱۱) بئخې اضافه ترهغوي په سلطان اخته کېږي او د خلور پیکه ډرينک اخیستونکو بئخو په گروپ کي د الكول نه خورونکو په پرتله په زرو کي (۴۴) بئخې اضافه په سلطان مصابېړي. دبلی محسابې دمخي بیا دورخې دوه پیکه الكول دندې د سلطان چانس تر ۳۳۰٪ پوري لوړوی.

References:

1. Allen NE, Beral V, Casabonne D, Kan SW, Reeves GK, Brown A, Green J (2009). "Moderate alcohol intake and cancer incidence in women". *Journal of the National Cancer Institute*. 101 (5): 296–305.
2. Chlebowski RT, Blackburn GL, Thomson CA, Nixon DW, Shapiro A, Hoy MK, et al. (December 2006). "Dietary fat reduction and breast cancer outcome: interim efficacy results from the Women's Intervention Nutrition Study". *Journal of the National Cancer Institute*. 98 (24): 1767–76.
3. Hunter DJ, Spiegelman D, Adami HO, Beeson L, van den Brandt PA, Folsom AR, et al. (February 1996). "Cohort studies of fat intake and the risk of breast cancer-a pooled analysis". *The New England Journal of Medicine*. 334 (6): 356–61.
4. Prentice RL, Caan B, Chlebowski RT, Patterson R, Kuller LH, Ockene JK, et al. (February 2006). "Low-fat dietary pattern and risk of invasive breast cancer: the Women's Health Initiative Randomized Controlled Dietary Modification Trial". *JAMA*. 295 (6): 629–42.

5. Sonestedt E, Ericson U, Gullberg B, Skog K, Olsson H, Wifält E (October 2008). "Do both heterocyclic amines and omega-6 polyunsaturated fatty acids contribute to the incidence of breast cancer in postmenopausal women of the Malmö diet and cancer cohort?". *International Journal of Cancer*. 123 (7): 1637–43.
6. White AJ, Bradshaw PT, Herring AH, Teitelbaum SL, Beyea J, Stellman SD, et al. (April 2016). "Exposure to multiple sources of polycyclic aromatic hydrocarbons and breast cancer incidence". *Environment International*. 89–90: 185–92.
7. Shin MH, Holmes MD, Hankinson SE, Wu K, Colditz GA, Willett WC (September 2002). "Intake of dairy products, calcium, and vitamin d and risk of breast cancer". *Journal of the National Cancer Institute*. 94 (17): 1301–11.
8. McCullough ML, Rodriguez C, Diver WR, Feigelson HS, Stevens VL, Thun MJ, et al. (2005). "Dairy, calcium, and vitamin D intake and postmenopausal breast cancer risk in the Cancer Prevention Study II Nutrition Cohort". *Cancer Epidemiology, Biomarkers & Prevention*. 14 (12): 2898–904
9. Stoddard FR, Brooks AD, Eskin BA, Johannes GJ (July 2008). "Iodine alters gene expression in the MCF7 breast cancer cell line: evidence for an anti-estrogen effect of iodine". *International Journal of Medical Sciences*. 5 (4): 189–96.
10. Venturi S (October 2001). "Is there a role for iodine in breast diseases?". *Breast*. 10 (5): 379–82. doi:10.1054/brst.2000.0267. PMID 14965610.

11. Stoddard FR, Brooks AD, Eskin BA, Johannes GJ (July 2008). "Iodine alters gene expression in the MCF7 breast cancer cell line: evidence for an anti-estrogen effect of iodine". International Journal of Medical Sciences. 5 (4): 189–96
12. M. Gago-Dominguez, J. M. Yuan, C. L. Sun, H. P. Lee, M. C. Yu: Opposing effects of dietary n-3 and n-6 fatty acids on mammary carcinogenesis: The Singapore Chinese Health Study. In: British Journal of Cancer. Band 89, Nummer 9, November 2003, S. 1686–1692, doi:10.1038/sj.bjc.6601340. PMID 14583770. PMC 2394424 (freier Volltext).
13. K. Wakai, K. Tamakoshi, C. Date, M. Fukui, S. Suzuki et al.: Dietary intakes of fat and fatty acids and risk of breast cancer: a prospective study in Japan. In: Cancer Science. Band 96, Nummer 9, September 2005, S. 590–599.

۱۰- د چاپیریال او اینوایرنمنتنال عواملو تاثیرات:

د چاپیریال او اینوایرنمنتنال ناوړه تاثیرات چې دثديي دسرطان په پيداينېت کي سههم لري، د لاندنيو عواملو خخه عبارت دي :

Factors in the physical environment:

- Hormones, especially estrogen, affecting the carcinogenesis.
- Benzene
- Besphenol A (BPA)
- 1, 3 –Butadien
- DDT

- Ethylen Oxide
- Dioxins
- Organic solvents
- Polycyclic aromatic hydrocarbons (PAHs)
- Polychlorinated biphenyls (PCBs).
- Polycyclic aromatic hydrocarbons (PAB).
- Tobacco (active and passive form)
- Radiation
- Red No.3
- Vinyl chloride
- Virus (Human papilloma virus)

د ئىينو موادو په هكله معلومات:

Xenoestrogen: -1

زىنيستروجن هغه كيمياوي تركيبات دى، چي په بدن کي ايستروجن ته دمشابه تاثيراتو په واردولو سره د ايندوكرين دديسرپچر په حيث دايندوكرين په سيسىتم کي دمداخلي په وجه د هورمونو د اضافه توليد او ددى لاري دثديي دتشوشاتواوسلطان دتوليد سبب کيري. په آخر وختوکي د زىنيستروجن وسیع استعمال په پیستیسيدو او نورو موادکي، خاصتاً د بدن دسبال او بىكلالې توکوکي دثديي دسلطان دانسىدنت په ډيرېنست کي بارز رول لوپولى دى (برودي او همكاران-.) ۲۰۰۷

زاین ایستروجن دمختلفوکیمیاوی مرکباتو خخه عبارت دی، چی مهم استازی بی په لاندی ډول دی:

- پولیسیکلیک اروماتیک هایدروکاربن

- پولی کلورینیتید بايفینیل

- دای اوکسین

- عضوی محلولات

۲- بیسفونات آ: Besphonat A

بیسفونات آ دکیمیاوی مرکباتو خخه عبارت دی، چی دپلاستیک په تولیدکی په پراخه پیمانه سره استعمالیېری او دپلاستیکی توکو لکه پلاستیکی بوتلونه منجمله دماشومانو دشیدو بوتلان، د وچو غذایی توکو پلاستیکی قطیانی، طبی او لاپراتوری تیوبونه اوسامانونه، داوبونلان، لیپتیاپونه او نورو ورخنی لوازمو په جوربنت کی کاربوري.

د سوکو.آ.م. (۲۰۰۹) او جینگینس.س. او همکارانو (۲۰۰۹) د تجربوی تحقیقاتو دمخي د بیسفینول آ استعمال په حیواناتو کي د دوزاژ مطابق دندیې دمختلفو تغیراتو منجمله سلطان د تأسیس سبب گرزي. د فیرناندیس او روسو (۲۰۱۰) ریسرجی نتایج شي، چی بیسفینول په بشوکی دندیې دنسج دنیوپلاستیک او سلطانی آفاتو سبب کېږي.

3- Aromatic amins

اروماتیک امینونه:

اروماتیک امینونه هغه عضوی مواددي، چی په کارخانه جانوکي دمختلفوتولیداتو په نتيجه کي (رنګ، دپولی یوریتان محصولات، پیستیسید اونور)، دمحروقاتي مواد او سگریتو دسونګ او دودیدا

په نتیجه کي یا دغذائي توکو خاستا دغونسو دکبابيدو او سوئنۍ دکبله تولیديري. اروماتيك امينونه درې دوله دي: مونوسايکليك، پولي سايکليك او هيتيروسايکليك اروماتيك امينونه.

مخكي دپوليسسيكليك امينوناوره تاثيرات پروجود باندي منجمله دسرطان په تآسس کي په تفصيل سره ذکر سول، هيتيروسيكليك امينونه هم دثدي پرنسچ باندي په ورته شان سره دمنفي اثراتو په لرلو سره په بشخوکي دسرطان دتوليد باعث گرزي.

4- Red No 3:

رید نمبر-۳ رنگه ماده ده، چي په ځينو غذائي موادوکي دنبایست په موخه گدېري. خوبайд وویل سی چي داماده هم د دي اين اي د ديفكت او موتيجينيك تاثيراتو دکبله خصوصاً په لورمقدار سره دسرطان دتوليد سبب گرزي.

References:

1. Brody JG, Moysich KB, Humblet O, Attfield KR, Beehler GP, Rudel RA (June 2007). "Environmental pollutants and breast cancer: epidemiologic studies". *Cancer*. 109 (12 Suppl): 2667–711
2. Soto AM, Sonnenschein C (July 2010). "Environmental causes of cancer: endocrine disruptors as carcinogens". *Nature Reviews. Endocrinology*. 6 (7): 363–70.
3. Jenkins S, Raghuraman N, Eltoum I, Carpenter M, Russo J, Lamartiniere CA (June 2009). "Oral exposure to bisphenol a increases dimethylbenzanthracene-induced mammary cancer in rats". *Environmental Health Perspectives*. 117 (6): 910–5.
4. Fernandez SV, Russo J (January 2010). "Estrogen and xenoestrogens in breast cancer". *Toxicologic Pathology*. 38 (1): 110–22.

5. State of the Evidence, The Connection Between Breast Cancer and the Environment, 2008.

پاتوحینیزیس : Pathogenesis


دسرطان په تولید کي باید د حجراتو د تقسيمات دوه حالته په نظرکي ولرو:

۱- د ميتوز دمراحلو مطابق دحجری نورمال تقسيمات

۲- د موتيشن دكبله دحجراتو غيرمنظم تقسيمات

۱- دميتوز دمراحلو مطابق دحجری نورمال تقسيمات:

نورمال حجرات دميتوزيس دتاكلي مرحلوي پروگرام دمحي پرخپل معين وخت اوئايان باندي په منظمه اومنکرده توګه سره تقسيم او دمعيني دورې یا حياتي سايكل وروسته چي شتون ئې نور ضرورت ونلى، دمشخص پروگرام پراساس د سوئيسيدال مړيني یا اپاپتوز (خانمرگي) سره مخامخ او حياتي سايكل ئې پاي ته رسيري (۹۲- شکل):



د حجراتو دژوند منظم سایکل (تکثر، وده او پلانیزه اپاپتوز) دلاندنیو دوو محافظظوي ميکانيزمو يا پاتوي او پکبني شاملو پروتينو دلا رو ترسره کيري:

1- The PI3K/AKT pathway;^۹


2- The RAS/MEK/ERK pathway.

د پورتنيو ميکانيزمو دتعقيب او اداري دمسئولو جنينو او پروتينو اپيجينيك تغيرات او موتيشن د حجراتو دژوند دسايكل داحتلال سبب کيري، خشي چي په خپل وارسره دسرطان درشد زمينه برابوري.

۲- د موتيشن دکبله دحجراتو غيرمنظم تکثر :

کانسروماتوز حجرات د نورمالو حجراتو سره دشكل، تکثر او ودي دمخي توپير لري. نورمال حجرات خانته دخپلي وظيفي مطابق دمعين شكل، خواصو او اختصاصيت په ساتنه سره مرحلوي تکثر او وده مومي. خو دتوموري حجراتو دتكثر او ودنيز نظم بيا د ارثي اپارات دصدمي، تخریب او موتيشن د امله دنورمالو حجراتو د ودنيز بهير خخه د انحراف يا ديفيرينسيشن په نامه ديو سلسنه جورېښيزو توپير او وظيفوي تغيراتو سره موواجه کيري.

په داسي حالاتوکي دحجراتو نورمال سيکل د پورته ذكرسوو داخلی اوخارجي عواملو په واسطه، چي د ارثي اپارات (دي اين اي) دموتيشن سبب گرزي، خپل دطبعي سيرخخه د انحراف يا ديفيرينسيشن په نتيجه کي دسرريع، بي کنتروله او نامنظم تکثر او په معين وخت سره د اپاپتوز د نه قabilite د امله دسرطاناني حجراتو او کتلې دتشکل سبب کيري (۹۳- شکل):



د تغيراتو ميختانيکيت:

د ثديې په فعالیت کي لاندلي دوه ډوله متضاد جينونه برخه نيسې:

۱- تومورسوپريسور جينونه

۲- انکوجينيك جينونه

۱- تومورسوپريسور جينونه عبارت دي:

APC (Antigen Presenting Cell)

BRCA1

BRCA2

P53

تومور سوپريسور جينونه په خپل وارسره د لاندليو محافظوي پروتينو، چي د ثديې په ساتنه او رېگوليشن کي مهم رول لوبيوي، د توليد سبب کيږي:

CHEK2, ATM, PTEN

۲- انکوجينيك جينونه په لاندلي ډول دي:

RAS, MYC

همدارنګه لاندلي جينونه هم د ثديې د کانسر په لورې دوکي سهيم ګنل کيږي:


CHEK2; RIP1; ATM; PALB2; 8RAD51; BARD1; 8MRE1; 8NBN; AD50

په نورمال حالت دواړه متضاد جينونه د توازن په حالت کي قرارلري، خودسرطان د رسک د اورد مهاله تاثيراتو په شتون سره تومور سوپريسور جينونه په موتيشن سره د اخته کيدو د کبله دا تعادل د انکوجين په ګټه بدلون مومي.

د سرطاني عواملو د ناوړه تاثيراتو د کبله، کله چي پورتنۍ محافظوي جينونه په موتيشن اخته سې، د محافظوي پروتينو نقش هم د اختلال سره مخامخ کيږي. ددي وروسته موتابت جينونه او پروتينونه خپل تومورسوپريسور او محافظوي رول د لاسه ورکوي او برعکس انکوجينيك خواص غوره

کوي، چي پدي ترتيب سره موتانت سوي تومور سوپريسور جينونه نو او س دنوی خواصو په لرلو سره د انکوجينيك جينو سره يوخاري دثديي دسرطان په زيرنده کي داضميموي فاكتور په حيث نا رغنه روں لوبي.

په لمري مرحله کي دسرطان پورته ذكرسوی سببي عوامل (مotaنت جينونه، هورمونل تغييرات او د چاپيرياں مضره توکي) د دي اين اي دتخريب اوتشوشاتو سبب کيپي، پدي ترتيب سره چي ياد سوي فكتورونه د يوې خواد چي اين اي دزنځير يا ستراند دصدمي يا ديفكت سبب کيږي او دبل لوري هم د دي اين اي ترميمي ميکانزم متضرر، دي اكتيف اوختني کوي(۹۴- شکل):



پدي دول سره ياد تغييرات د جينوم دموتيشن باعث گرزي، چي په نتيجه کي ئي لاندنۍ تغييرات منځته راخي:


۱- د اپاپتوکيک جينو موديفيكيشن.

۲- د تومور سوپريسور جين دي اكتيويشن يا بي تاثيره کيدل او انحرافي فعالitet ته اوښتل.

۳- د انکوجين اضافه توليد او ستيموليشن يا تحريک اوتفويه.

پورتنۍ تغييرات هريوپه خپل وارسره دلاندنسو حالاتو باعث کيپي(۹۵- شکل):



Pathophysiology



الف - توموري حجرات داپاپتوز دپروگرام خخه په وتلو سره نورد خپل وخت مرگي قايدې دتابعيته خخه وزي او د معين وخت وروسته هم ژوندنه ادامه ورکوي.

بى - آتىپيك حجرات بى كنتروله او سريع تکثر او پروليفيريشن ته په ادامه سره دحجراتو د تراكم كيوري، خشي چي په تدریج سره د توموري كتلي د تشكيل سبب گرزي د پاتوحينيز دعمومي شمي سريبره لاندي به د سلطان د مختلفو ماليکولر گروپو د پاتوجينيز خانگرپتايوي شرح كړل سې (۹۶، ۹۷، ۹۸ - شکلونه):

۹۶، ۹۷، ۹۸- شکلونه: دانوازیف دکتال کارسینوما دمختلفو تایپو میکانزم



کلاسیفیکیشن:

دثیبی دکانسر کلاسیفیکیشن دلاندیو معياراتو پراساس صورت نیسي:

I- دحجروي آتپیزم او انوازیوبیتي دمخي (گریدنگ)

II- دوسعت اونتشار دمخي (تي اين ايم- کلاسیفیکیشن)

III- د تومور ويشون دهستوپاتولوژي تیپ دمخي

IV- دسرطان چولونه دمالیکولر تیپ اوتموردریسیپتورو دمخي:

I - گریدنگ: Grading:

کانسروماتوز حجرات دنورمالو حجراتو سره دشكل، تکثر او ودي دمخي توپير لري. نورمال حجرات ځانته دخپلي وظيفي مطابق دمعين شكل، خواصو او وظايفو په ساتنه سره تکثر او وده موسي. خو توموري حجرات بيا د ياد اختصاصيت قابلیت دلاسه وركوي، دتكثر او ودي نظم ئې د اختلال سره مواجه او دنورمالو حجراتو دتكثر او ودنيز بهيرڅخه توپيريا ديفيرينسيشن غوره کوي. دتومورل حجراتو دتوپير يا ديفيرينسيشن درجه د کانسر د گریدنگ په نامه ياديروي. پدي اساس هر خونده چي ديفيرينشيشن درجه لوړ وي، په همغه اندازه دتومور دخباتت يا ماليګنانسي او تعريضيت يا انوازیوبیتي قدرت هم لوړ وي. دتومور هيستو لوژيکي تیپ يا گریدنگ، چي د نسجي او حجروي اوصاف او نوكيلر ديوېژن يا هستوي تکثردسرعت او اختصاصيت دمخي تعينيږي، پر درې ډوله دي:

1- تيته درجه يا Low grade

2- منځني درجه يا Intermediate grade

3- جګه درجه High grade

1- تيته درجه: Low grade

دديفيرينسيشن يا توپيريه سپکه درجه يا لوگرید کي توموري حجرات دنورمالو حجراتو په پرتله ډيرلو توپير لري. په لوگرید تومورکي توموري نسج د ورو، مونومورفيک متراکمو حجراتوڅخه چي

گنبدی یا قوسی، میکروپاپیلر اوکریبریفورم یا غلبیلی اشکال لري، تشكيل سویدی. هستی دشكل
دمخي یودوليزاو یونیفورم او رنگ په لحاظ ریگولر او مساویانه رنگ لري . نوكليولای (هسته چې)
خاص تبارز نه لري او میتوتیک کنفیگوریشن په ندرت سره لیدل کیبری.

۲- منځنۍ درجه:

Intermediate grade

د متوضطي درجې سایتلولوزیکي خصوصیات د مخکنی درجې سره مشابه تغيرات لري، خو سربيره
پر دې په خینو قناتو کي داخل قناتي يا انترالومینر نکروزیس هم لیدل کیبری او هستوي کروماتين
بعضاً په نا برابر او غير منظم تلوین سره تبارز کوي.

۳- جګه درجه:

په دې درجه کي یوقطاره فوق العاده آتیپیک او پولیمورفیک او غيرمنظم سرحده حجرات دمتبارزو
نوكليولیسو يا هسته چو او میتوتیک شکلو سره شتون لري. همدارنګه کومیدو نکروزیس چې د
پولیمورف غټو تومورل حجراتو پواسطه احاطه سویوی، وجودلري.

-II- Staging

TNM- Classification

تي اين ايم د لاندانيو لاتيني کلماتو مخففات تشكيلوي:

T (Tumor)

N (Nudle)

M (Metastasis)

- تومور: د داني خخه عبارت دی، چې دغته او غونډوري په نامه هم یادېږي اود (۹۸، ۹۹، ۱۰۰،
۱۰۱، ۱۰۲) په شکلونوکي بنوول کیبری.

- نوديل يا ناجل: دلمفاوي عقدې خخه عبارت دی، چې دملغري يا مرغري په نامه هم یادېږي.

- میتاستازیس: دسرطان د رینبو یا تخم خخه عبارت دی، چې داولیه دانې خخه بهره‌ته د پاش او کرنې وروسته هلته بیا په مستقلانه ډول سره وده کوي. دامریکا دسرطان پر ضد د اتحاد کمیته او دسرطان ضد بین المللی اتحادیه د ټې این ایم کلاسیفیکیشن، چې د دوو برخو خخه متشکله ده، توصیه کوي. په لمړی برخه کې دتی این ایم فاکتورونه هريو په جلا توګه ارزول کېږي اوپه دوهمه برخه کې یاد فاکتورونه په مجموعی ډول سره دستیجینګ په نامه راتول او د معالجوي تکتیک دتعین په موخه کتګورایز کېږي.

The American Joint Committee on Cancer (AJCC) and the International Union Against Cancer (UICC)

د ټې این ایم لمړی مرحله:

اوسم به دهر فاکتور پر ځانګړتیاواو باندي ورغیرو:

I-T:

T0:

Tumor in situ- Tis (ductal cancer in situ- DCIS and Lobular cancer in situ- LCIS),
Paget's disease


T1: T < 2cm

T1a = 0,1- 0,5;


T1b = 0,5-1,0;

T1c = 1,0- 2,0.


- ۱۰۳ - ۹۹ T1- T2- T3- T4 شکلونه:



T2: T = 2- 5 cm.



T3: T > 5cm.



T4:



د تومور اندازه هرخونه چي وي او لاندلي اوصاف ولري، په تي-4 کي حسابېږي:

T4a - Chest wall involvement.

T4b - Skin involvement.

T4c - Both (4a + 4b).

T4d - Inflammatory breast cancer.



II-N:

N0:

په دی مرحله کي د کلينيکي او راديولوژيکي دنظره په لمفاوي عقداتو کي ميتاستاز وجود نلري.

په (اين صفر) گروپ کي که خه هم ميتاستاز شتون نلري، خوبیاهم کیدای سی چې په لمفاوي عقداتو کي په ډير لمقدار سره سلطاني حجرات وجود ولري، چې يوازي د هستولوژي يا ايمون هستوكيميسترۍ په مرسته سره تثبيتیدلاي سی. څکه دا گروپ په مختلفو سب گروپو باندي تقسيميبرې:

N(i+):

دا سبگروپ د ايزوليتييد تومورسيل کلسيتر يا دمجزا توموري حجراتو دتولني خخه عبارت دي، چې تر (۲) مليمترو په اندازه قطر او يا په يوه هستولوژيک کروس-سکشن کي تر ۲۰۰ عدده حجراتو پوري چې دمروجه هستولوژي يا ايمون هستوكيميسترۍ پواسطه تثبيت کړل سی.

N (mol-):

RT- PCR test:

ددې سبگروپ په هستولوژي معايناتو کي هم سلطاني حجرات وجود نلري، يوازي د ماليکولير تست پواسطه تثبيتيرې، چې پوزيتيف تست (اير تي / پي سي اير) دسرطان پر موجوديت دلالت کوي.

N1: 1-3 nodes in axilla.

N2: 4-9 nodes in axilla.

N3: > 9 in axilla:

N3a- Ipsilateral infraclavicular nodes

N3b- Ipsilateral internal mammary nodes

N3c- Ipsilateral supraclavicular nodes

III-M:

M: - Hematogenic metastasis or distant metastasis

M0: - No evidence of distant metastases (negative).

په دې مرحله کي دکلینيکي او پاراکلينيکي معايناتو پواسطه دمیتاستازیس موجودیت نه تثبیتیږي.

M (i+):

په دې مرحله کي که خه هم دکلینيکي او پاراکلينيکي معايناتو پواسطه دمیتاستازیس موجودیت نه تثبیتیږي، خود وينو او عظمي نخاع (هدمغز) په معايناتو کي سرطاني حجرات تثبیتیوي او همدارنګه په غيرموضعي لمفاوي عقداتوکي تر (۲۰، ۰) مليمتره پوري میتاستاتیک نقاط تثبیتیږي.

M1- distant metastasis- positive (most: lung, liver, bones)

په دې مرحله کي دمیتاستازیس موجودیت، چي تر (۰، ۲۰) مليمترو زیات قطر ولري، د کلينيکي او پاراکلينيکي معايناتو پواسطه تثبیتیږي.

د «تي اين ايهم» دوهمه یا ستيجینگ مرحله: Staging

په دې مرحله یا دوهمه برخه کي ياد فاكتورونه په مجموعي دول سره دستيچينگ په نامه راتبول او د معالجوي تكتيک دتعين په موخه کتگورايز کيري.

د «تي اين ايهم» پواسطه مجموعي ستيجینگ پرلانديو پنځو (۵) درجوبا ستيجو باندي ويشن کيري
د (۱۰۴- شکل):

Stage 0


Stage I

Stage II

Stage III

Stage IV

شکل-۱۰۴-



دستیجنگ مشخصات:

Carcinoma in situ (Stage 0):

په صفرستیج یا صفردرجه کي تومورل حجرات بیله دې چې بیزیک ممبران ته انتشار موومي، پرخپل ځای باندي تکثرا وده کوي، ځکه په لاتین کي د «کارسينوما اين سایتو» يعني پر خپل ځای یا ځائیز کارسينوما په نامه يادېږي.

I: Stage

لمري درجه چې د مقدمي مرحلې یا (ېړلي ستیج) په نامه هم يادېږي، سلطانی حجرات د اساسې یا بیزیک ممبران ترمصابیت اوتفوڈ وروسته قسمآ مجاوري ستروما ته هم نشر موومي. په دې مرحله کي په عملیات سره د توموري کتلې د کامل ایستلوماکان وجود لري.

Stage II:

په دوهمه درجه کي تومور د ابتدائي حالت خخه په موضعی محدود نشر «لوكال ادونسيد» شکل تبديليري، چي تداوي ئې درجاهي، كيمو يا راديشن تيراپي پواسطه ترسه كيوري.

Stage III:

په دريمه درجه کي ابتدائي تومور دموضعي وسیع نشر «ريجيونل ادونسيد ستیج» په حالت کي او اكثراً دموضعي لمفاوي کولكترو دميستاستازيس سره ملگريت لري، پدي دول چي توموري کتله وسیع اومحجم شکل لري اويا داسى چي موضعی لمفاوي عقدات په وسیع توگه سره په ميتاستاز مصاب سويوي.

Stage IV:

په دې مرحله کي هياموتوجن ميتاستاز دبدن په بعيده اعضاوو کي وجود لري.

١٠٥ - تابلو: دکانسر ستیجینگ د «تې اين ايم» دمجموعي فاكتورو پواسطه

TNM-overall Staging of National Center for Biotechnology Information. Last Update: June 4, 2019. Creative Commons Attribution 4.0 International License

Stages	T	N	M
Stage 0	Tis	0	0
Stage I	T1	0	0
	T2	0	0
	T3	0	0
Stage II	T0	N1	0
	T1 or T2	N1	0
	Invasive into skin or ribs, T3	Matted LN	0
Stage III	T0	N2	0

T1	N2	0
T2N2; T3N2; locally advanced breast cancer	N3; Any T	
	T4 any N	0
Stage IV	Advanced breast cancer	Any N
		M1

Originally copied from Fadi M. Alkabban; Troy Ferguson. "[Cancer, Breast](#)". [National Center for Biotechnology Information](#). Last Update: June 4, 2019. [Creative Commons Attribution 4.0 International License](#)

III- پاتوهستولوزيکي کلاسيفيکيشن:

دکانسر ويشون دپاتوهستولوزيکي تغيراتو(شكل اوتیپ) دمخي، چه معمولاً دبایوپسي د مطالعې په نتیجه کي لاسته رائي، صورت نيسې.

پاتوهستولوزيکي کلاسيفيکيشن

دئديې کانسر دشكل اوتیپ دمخي مجموعاً پردوه ډوله دي:

- نان اينوازيف کارخينوما (کارسينوما اين سيتو)

ا- اينوازيف کارسينوما

1- نان اينوازيف کارخينوما:

نان اينوازيف يا پري کارسينوماپه خپل وارسره دري ډوله ده:

1 - دكتال کارسينوما اين سيتو

2 - لوبلر کارسينوما اين سيتو

3 - پاجيت ديزيز (دحليمې سرطان)

2- اينوازيف کارسينوما:

اينوازيف کارسينوما لاندنې ډولونه لري:

۱- انوازیف دکتال کارسینوما

۲- انوازیف لوبلولار کارسینوما

۳- انفلاماتوری کانسر

۴- نورشکلونه

* توبولریا کرببریفورم کارسینوما

* موخینوز یا کلوئید کارسینوما

* میدولاری کارسینوما

* پا پیلری کارسینوما

* میتاپلاستیک کارسینوما

دشیبی مختلف اشکال دکثرت دمخي په لاندنی کچه سره لیدل کېږي:

- انوازیف دکتال کارسینوما- ۵۴٪.

- پری اینوازیف دکتال کارسینوما یا دکتال کانسر این سایتو- ۲۳٪.

- انوازیف لوبلولار کارسینوما- ۷٪.

- توبولریا کرببریفورم کارسینوما- ۴٪.

- موخینوز یا کلوئید کارسینوما- ۱،۵٪.

- میدولاری کارسینوما- ۱،۵٪.

- پا پیلری کارسینوما- ۰،۵٪.

- میتاپلاستیک کارسینوما- ۰،۵٪.

- نورشکلونه - ۲٪.

IV- دکانسر مالیکولر کلاسیفیکیشن دتومور ریسیپیتورو دمخي:

دثدي پاکانسر دسرطاني حجراتوبير سطح باندي دمختلفو ریسیپیتورودمخي په لاندنبو گروپو باندي ويشل کيري:

۱- ایستروجن پازيتيف او نیگاتيف

Estrogen posetive and negative

۲- پروجیسترون پازيتيف او نیگاتيف

Progesterone posetive and negative

۳- هير-۲پا زيتيف او نیگاتيف

2 posetive and negative -Her

ایستروجن پازيتيف دثدي دسرطان ۸۰٪، پروجسترون پازيتيف ۶۳٪ او هير-۲ پازيتيف (۲۰٪) تشكيلوي. که چيری دهورموني ریسیپیتورو دكمبينيشن يا مرکب حالت په نظرکي ونيول سي، نولاندني گروپونه چي مختلف خواص لري، تشكيلبروي:

ER+/PR+ ، ER+/PR- ، ER-/PR+ ، ER-/PR-

دهورموني ریسیپیتورو سره دهير-۲ تومور ریسیپیتورو دكمبينيشن ياتركيبي محاسبې په صورت کي (۸) مختلف الوصفه گروپونه منځ ته رائي:

(PR+/HER2+), (ER+/PR+/HER2-), (ER+/PR-/HER2+), (ER+/PR- /HER2-)

(ER-/PR+/HER2+); (ER-/PR+/HER2-);(ER-/PR-/HER2+); (ER-/PR-/HER2-)

په پرکتیکي لحاظ دبورتنيوسې تېپو خخه یوازي لاندنۍ خلورتیپه، چي مختلفو خواص او انزارو دمخي د تداوي د مختلفو طریقو ایجاب کوي، مهم ګنل کيري:

۱- لومينل اي تېپ = ۵۰٪

۲- لومينل بي تېپ = ۲۰٪

۳- هیر ۲- تیپ =٪ ۱۵

۴- بازال تیپ یا تریپل نیگاتیف تیپ =٪ ۱۵

- Luminal A Type (ER+/PR+/HER2-) =50 %

- Luminal B Type (ER+/PR+/Her2+) = 20 %

- HER2 type (ER-/PR-/HER2+) =15%

- Basal type or triple negative (ER-/PR-/HER2-) = 15%

۶- تابلو: دمالیکولر کلاسیفیکیشن د مختلفو گروپو مشخصات اونزار

Prognosis	BRCA2	BRCA1	HER2	PR	ER	Status
good	Mutation (+)	-	-	+	+	Luminal A
poor	Mutation (+)	-	+	+	+	Luminal B
poor	-	-	+	-	-	HER2 (+)
worst	-	Mutation (+)	-	-	-	Basal (triple negative)

References:

1. <https://www.krebshilfe.de/informieren/presse/neues-aus-der-forschung/brustkrebs-neue-therapie-mit-cholesterinsenkern/> abgerufen am 10. Oktober 2019.

2. Alexander Katalinic, Carmen Bartel: **Epidemiologie Mammakarzinom.** Universität Lübeck, 2006. (krebsregister-sh.de (Memento vom 6. Oktober 2007 im Internet Archive)).
3. WHO/IARC: World Cancer Report. Lyon 2003 (Memento vom 1. Februar 2008 im Internet Archive).
4. J. Eucker, P. Habbel, K. Possinger: Metastasiertes Mammakarzinom: Differenzierte, möglichst zielgerichtete medikamentöse Therapie. In: Oncologic. Band 19, 2013, S. 487- 493.

تشخيص:: Diagnosis::

تشخيصي مراحل:

۱- انامنيزیس

۲- فزیکی معاینات

۳- لابراتوری معاینات

۴- رادیولوژیک اوتوصویری معاینات

۵- مورفولوژیکی معاینات

۱- انامنيزیس:

دMRIضانو انامنيزیس د هغه دجینیکولوژیک اوFamilیی انامنيزیس خخه عبارت دی:

۱- جینیکولوژیک انامنيزیس:

- دحیض دشروع وخت (مینارکی).

- دلمپری حمل اوWوLادت سن.

- دحمل اوWوLادت تعداد.

- ماشوم ته دشیدو ورکول.

- دھیض توقف (مینوپاوز) سن اووخت.

- په انامنیزکي دنورو اعضاؤ دسرطانی امراضو شتون.

- شعاعي لوړ دوزاژ (دشعاع په ساحه کي وظایف، مکرر ایکسرسی اوأشعوي تداوي)

آآ- فاميلي انامنیزبس:

- د ثديې دسرطان انامنیزپه مور، خوندو، خاله او همدارنګه په نرينه لين کي (پلار يا ورونه).

- په فاميل کي دنورو اعضاو خصوصاً تناسلی اور گانوسرطاني امراض.

۲- کلينيکي معاینات:

A- سبجكتيف عاليم (دناروغو شکایات):

- په ثديه يا ابطي ناحيه کي د درد احساس.

- دتيو آسيميتری یادم تناظر (دتي دشكل او اندازي تغير) او دنيپل تغيرات.

- د تي يا تخرگ (اکسیلا) پرسوب او دجلد تغيرات.

- په ثديه کي دقام دتغير، کلکتيا او غتني احساس، چي خپله مریض ورته متوجه کيږي.

- دنيپل ديسچارچ يادتني خخه دمایع اخراج (سیروز یا هومورج).


B- ابجكتيف يا کلينيکي عاليم:

ابجكتيف عاليم، عمداً دثديې د مشاهدي او جس پواسطه، چي بعض آخپله د مریض او اساساً د معالج ډاکټر په واسطه ترسره کيږي، لاندلي تغيرات تشبيتي:

1- مشاهده: دثديې په مشاهده کي لاندلي عاليم د پاملنۍ وړ ګنل کيږي (۱۰۷ - شکل):

1- دثديو عدم تناظر- د مقابلي ثديې په تناسب دشكل او حجم تغير (لوئيدل، څېيدل او نور تغيرات).

- ۲- دندیپی دجلد درنگ تغیر- سورا و احمراری لرنگ دالتهاب دامله (انفلاماتوری کانسر).
- ۳- دجلد دشکل او قوام تغیر(نارنج بسته جلد، پاپسوب، جلد گنجه کول یادننه کشیدل).
- ۴- دنیپل اینویرژین اود اخل ته کشیدل (دمصابوقنا تولد ندیده دکله).
- ۵- دنیپل دیسچارج یاد حليمي مصلی (سیروزیتی) یا وینه ئیز(هیموج) افزایات.
- ۶- پیجیت دیزیز(دنیپل سورواله، چواله، سوخت، درد او بیموقع افزایات).
- ۱۰۷- شکل: دسرطان پورتنی علامې په لاندنی شکل کې



۲- جس یا پالپیشن:

- ۱- په تي کي د مختلف الجسامته غتی یاغونیوری (لمپ) او با سخت نسج موجودیت، چي دندیپی دمتباقي نسج سره توپيرلري، بعضا دسرطان متعدد لمپونه اوغتی هم شتون لري.
- ۲- دغتیي یا ماس قوام سخت، غيرمنظم او غيرمعین منتشر سرحدونه لري.
- ۳- کتله یا ماس په جس سره بعضاً و جعنake او ددرد سره مل وي. ماستودینيا یا دندیپی درد عمده دكتلي په برخه کي، خوبعضا منتشر شکله او کله هم په تخرگ یا ابطي ناحیه کي شتون لري.

- ٤- دنیپل په فشار سره بعضاً دغیرعادی مایع اخراج.
- ٥- توموري کتله دواړه جسامت په صورت کي محركه او خوئنده وي، خودغتیو کتلوبه صورت کي تومور عضلات او جلدته دانتشار دکبله غيرمحرك او فيكسيد حالت غوره کوي.
- ٦- په تخرګ یا بطی ناحیه کي بعضاً د ضخاموي لمناوي عقداتو موجديت.

٤- د وينو لابراتوري معاینات:

د وينو معاینات ددوو موخو دپاره ترسره کېږي:

- ٤-١- دمراض د تشخيص په هکله (د سلطان مختص مارکر اوبي اير کا موتیشن).
- ٤-٢- د عمومي وضع ارزون په موخه :
- د وينو عمومي معاینات (سي بي سي)
 - کبدی معاینات (ايل ايف تي)
 - د وينو د تختر تستونه (کواګولوگرام)
 - کلیوی معاینات (کي ايف تي)

همدارنگه دمراض تشخيصي تستونه:

- بي اير کا موديفيكيشن
- د ثديي د کانسر مارکرونه:
- کانسرانتيجين (سي اي ١٥-٣؛ کانسرانتيجين (سي اي ٢٧-٢٩) کارسينو ايمبرو جينيک انتيجين (سي اي اي) او بي اير کا- جين.

- BRCA Gene

- Cancer antigen 15-3 (CA 15-3)

- Cancer antigen 125 (CA 125)

- Cancer antigen 27.29 (CA 27.29)

- Carcinoembryonic antigen (CEA)

۵- رادیولوژیکی معاینات:

- ولتراسوند

- ماموگرافی

- سی تی، ایم آر آی او پیت سکن

۱- ولتراسوند:

ولتراسن که خه هم دثديي دسرطان په تشخيص کي دماموگرام په شكل داساسي معايني او سکرينج په حيث نه استعمال ييري، حکه دتمور په واړه اوایتدائي حالت کي تشخيصي قابلیت نه لري، خوبعضاً دماموگرام ترڅنګ دماموگرام دمشکوکيت په وضاحت کي ممده رول لوبيوي. همدارنګه په ځینوحالاتوکي بیا داساسي تشخيصي میتود په حيث عمده رول غوره کوي:

- حامله بنځۍ.


- دثديي ډيرمتکاف يادينس نسج، په کوم کي چي دماموگرام نفوذی قدرت کافي نه وي.

- په ډير څوان سن کي (تر ۲۵ کلنی پوري).


- دلمفاوی عقداتو دتشخيص اوارزوني دپاره.

- دبیوپسی دکنټرول په موخه (ولتراسن ګ ايديد بيوبسي).

۱۱۴- شکلونه: دولتراسن مختلفي کليشي



۱۱۵- شکلونه: - د ولتراسن کلیشی دندی په مختلفو سليمه او خبيثه آفاتوکي



۲- ماموگرافی:

ماموگرافی دسرطان دتشخیص دپاره مهم اومؤثر رادیولوژیکی میتود گنل کیری او پردوه دوله ده:

۱-۲- کنترولي یا سکریننگ ماموگرافی

۲-۲- تشخیصی ماموگرافی

۱-۲- سکریننگ ماموگرافی په لاندندیوحالاتوکی ترسره کېږي:

- د جینیتیک، فامیلی او پسره توکو د تاثیراتو دامله د لوپرسک په صورت کې.
- د معین سن (۴۰ کلنی) وروسته د کنترول اوعقیب په موخه.


دادول ماموگرافی چې د شعاع په کم دوزاژ سره ترسره کېږي، دوضاحت او تشخیصی قابلیت دمخي د تشخیصی ماموگرافی په مقایسه دپیرو جزئیاتو دنبودلو وس نه لري.

۲-۲- تشخیصی ماموگرافی په لاندندیو واقعاتو کې ترسره کېږي:

- په کنترولي ماموگرافی کې دشك او تردید موجودیت.
- په ثديه کې دكتلي یاغوندوري او د سلطان د نورو علايمو پيداينت.

دنومورغتی په ماموگرافی کې د نورمال چاپېن انساجو په پرتله د مختلف القطره غيرمنظم تکائف يا دېنس (ماس) خخه عبارت دي، چې سپین وبره او غيرمنظم شکل لري. په همدا دول د ماموگرام پواسطه دکتال کرسینوما اين سیتوهم دقنتاں په جوف کې د حجراتو د تراکم او کالسيفيکيشن په

شکل تشخیصیږي (۱۱۳-۱۱۲ - شکلونه):



۳- سی تی، ایم آر آی او پیت سکن:

- سی تی سکن او ایم آر آی دروتینی معایناتو خخه نه، بلکی په مشخصوحالاتو کی ترسره کېږي:
- دلوبولر اینوازیف کارسینوما دریزیکشنی سرحد دتعین دپاره.
 - دمولتیپل تومورو په حالت کی دتموروددقیق موقعیت دتعین په موخه.
 - بعضاً دبیوپسی دکنترول په موخه (ایم آر آی گایدید بیوپسی).

۴- پوزیترون-ایمیشننس توموگرافی (پیت) :

پیت دروتین معایناتو خخه نه شمیرل کېږي اوحتی دایم آرآی په نسبت نورهم محدود او یوازي هغه وخت چې اولیه تومور یا میتاستاز دنورو میتودو پواسطه تشخیص نه کړل سی، استطباب موندي. دپورتنیو رادیولوژیکی پرسیجروسربیره دتموردانششار او میتاستازدموقعيت اوختلاتاتو دتعین دپاره لاندنی معاینات هم لازمي ګنيل کېږي:

- دصدر رادیوگرافی.
- دبطن ولتراسن.
- دقحف سیتیسکن.
- دسکلیټ سینتوگرافی.

ج- بیوپسی:

بايوپسیا دثدې دنسج دغیرعادی تغیر یا ماس دموجوديث په صورت کي دمشکوک نسج خخه د موفولوژیکی معایناتو دپاره دسمپل اخیستلو خخه عبارت دي، چې دمتغیره نسج د اصلیت، تغیراتي نوعیت، هورمونی فعالیت او مالیکولر ریسیپتورو او سب تایپ دتعین په موخه، چې د تداوی د منجمنت اساس تشکیلوي، دسایتلولوژیکی یا پاتوهستولوژیکی معایناتو په شکل ترسره کېږي. دثدې بیوپسی لاندنی ډولونه لري:

- فاین نیدل بیوپسی Fine needle biopsy


- کور نیدل بیوپسی Core needle biopsy

- بیوپسی دشق بواسطه Open biopsy

- سینسینیل لمف نود بیوپسی Sentinel lymph node biopsy

۱- **دافاین نیدل بیوپسی**- داډول بیوپسی، چى طریقه ئې مخکى تشریح سویده، دموضعي يا لوکل انستیزیا په مرسته معمولاً د ولتراسن او ددپررو وپو تومورو په صورت کي (محدود خوملىمته) بعضاًدایم آرائى تر كنترول لاندى په ستیريل شرايطوكى ددپری نرى. سنتىي دطریقه دآسپيريشن پواسطه سره اجراكىرى. دافاین نیدل بیوپسی د بیوپتات محتويات، چى دىرىنج پواسطه آسپري، معمولاً دېركم او دنسج په شكل نه بلکى د حجراتوپه شكل وي، چى پرسلايد يا كىت باندى هوار اونشرىپرى (۱۱۶- شكل). داډول بیوپتات يوازى د سايتى لوژىكى مطالعى قابليت لرى، نو ځكه تشخيصي قدرت ئې دکور نیدل بايوپسي يا نسجي بیوپتات په پرتله، چى دهستولوژىكى معيناتوقابليت لرى، كېنېتە دى.

۱۱۶- شكل: دنیدل بیوپسی طریقه



دافاین نیدل بیوپسی نتایج په لاندى ډول وي:

۱- مشکوكە نتیجه

بى- سليمە يا بىناین پتالوژى

ج - مالگنانسي


۱- دمشکوکي نتیجي په صورت کي کور نيدل بيوپسي يا بيوپسي دشق بواسطه اجراکيري.

بي- دسليمه پتاولوژي په صورت کي مریض ترکنترولي تعقیب او فلواپ لاندي نیول کيري.

ج- دماليگنانسي په حالت کي دعمليات اولازمه ضميموي تداوي تصميم نیول کيري.

۲- کورنيدل بيوپسي- دادول بيوپسي په عين شکل اوشرایطوکي اجراکيري، خوبوازي د بایوپسيا دستني اندازه اوقطر ئې توپيرلري، پدې ترتیب چي د بیوپسی مخصوصه ډبله ستن د وسیع کانال په لرون سره دغت نسجي سمپل درايستلودپاره دمساعد امكان خخه برخمنه ده (۱۱۷- شکل).

۱۱۷- شکل: دکور نيدل بیپسی طریقه



۳- بیوپسی دشق پواسطه:

بیوپسی دشق پواسطه دفاین يا کورنیدل دشرايطو دنشتون اويا ده ګودمشکوکو نتایجو په صورت کي د جراحى عمل په مرسته ترسره کيري. بیوپسی دموضعي انسټيزيا په مرسته د کتلي يا ماس په حصه کي دغتىي دپاسه ۳-۴ سانتمترو په اوردوالي اکثرا راديال ياشعائي او دشدي په محيطى برخه کي همدارنگه بعضاً قوسى ياعرضاني جلدی انسیژن ياشق اجرا او دتىز او پچ تسلیخ وروسته غتى ته په رسيدو سره دغتىي يا لمپ مکمل اخراج او ايکسیژن دهستولوژي معایناتو د پاره اخستل کيري (۱۱۸ او ۱۱۹- شکلونه):




۴- سینسینیل لمف نود بیوپسی:

دجرایی عملیې خخه عبارت دی، چې حوزوي لمفاوي عقداتونه دابتدائی تومور دانتشارد تعین په موخه د تومور په ساحه کې د رنګه یا خفيف راديواكتیف موادو دزرق اونشر په مرسته ترسره کېږي.


۱- درنګه موادو پواسطه:

د عملیات ترمخه د تومور په ساحه کې میتیلین بلو یا مشابه بې ضرره رنګه محلول زرقېږي (۱۲۰- شکل). زرقې محلول د لمفاوي اوعيو دلاري په تدریج سره جذب او سینسینیل یا اولیه لمفاوي عقدې ته په رسیدو سره د عقدې درنګیدوسېب کېږي (۱۲۱- شکل)، چې د عملیات په وخت کې رنګه سوی لمفاوي عقده ایکسیژن او لاپرатор ته د هستولوزېکي معايناتو په موخه استول کېږي. د عملیات وروسته د زرقې ناحيې جلد او همدازنګه ادرار د دوو یا درو ورځو په موده کې شین وبره رنګ لري، چې د تشویش وړ نه دی او په تدریج سره زایلېږي.

۱۲۰- شکل: د سینسینیل بیوپسی په موخه درنګه محلول زرق



۱۲۱- ش: داکسیلر شق دلاری دسینسینیل نود اخراج




۲- درادیواکتیف محلول پواسطه:

تقرباً ۴ ساعته یا یوه ورخ دعمليات ترمخه دتموریه ساحه کي خفيف رادیواکتیف محلول زرقيري. رادیواکتیف محلول په تدریج سره دلمفاوی سیستم دطريقه جذب او لمفاوی نodel ته رسپیری. دعمليات په وخت کي دپورتاتیف گاما دیتکتور دتفتیش او مخصوص سیگنال په مرسته رادیواکتیف لرونکی عقده کشف، اخراج او دهستوپاتولوژیکی مطالعاتو دپاره لابو ته استول کيري.

(۱۲۲- شکل):

۱۲۲- شکل: سینسینیل نودبیوپسیا درادیاکتیف مواد او گامادیدیکتور په مرسته



دندیپی دسرطان دمخصو اشکالو کلینیکی خصوصیات:

پاجیت دیزیز: Paget's disease: (1-5%)

پجیت دیزیز دندیپی دسرطان په (۱-۵٪) کي په لاندنی مشخصاتو سره لیدل کېږي (ش-۱۰۸):

۱- دنیپل او اریولا په حصه کي دسوخت، کا اورد موجودیت.

۲- جلد سور التهابي، تقرحی، ایریتیماتوز او په خیرو پت وي.

۳- جلدی تغیرات دایکزیماتوئید یا ایکزیما ډوله دیرماتایتیس شکل لري، خوایکزیما نه ده. دپجیت

دیزیز اوایکزیما دتوپیر په هکله باید دوه اصله په نظرکی ونیول سی:

- لمړی په پجیت دیزیز کي وتيه یوطرفه اوپه ایکزیما کي دوه طرفه وي.

دوهم پجیت دیزیز د ایکزیما دنداوي په مقابل کي جواب نه وائي.

۴- دنیپل دطريقه دمایع اخراج (ایکستراسلولر مایع)، چې سیروزیتی (مصلی) یا وینیزه (ھیمورج)

شکل لري.

۵- تقریباً په ۵۰٪ واقعاتو کي د ورسه مل دکتل کارسینوما دکبله لمپ یا غتی هم ورسه شتون لري.

۶- دمایکروسوکوپیک دنظره دپجیت دیزیز حجرات لاندنی خصوصیات لري:

- دپجیت حجرات دنورمالو حجرو په پرتله غتی او محجمي وي.

- سایتوپلازم کمنګه او محجم وي.

- په نوکلیس کي نوکلای وجود لري.

- په سب اپیدیرمال طبقه کي تومورل حجرات ئای لري.

- Pruritus, erythematous rash (exzematid) and scaly crust.

- Microscopic: big cells with abundant pale cytoplasm and nucleoli and sub-epidermal infiltration of cancer cells


۱۰۸- شکلونه: دپجیت دیزیز مختلف اشکال



انفلاماتوري يا التهاب دوله کانسر: Inflammatory breast cancer (4-5%)

انفلاماتوري سرطان دثدي دسطران تقربياً (5%) تشکيلوي، خودسرطان دتولواشكالو په پرتله ديراگريسيف سيرلري. په التهاب دوله کانسر کي جلد سور، پرسيدلى، التهابي اوکثراً دنارنج د پوست په شکل ضخيم اودانه ئي) شکل لري، چي فرانسوی اصطلاح ئي (پيودو اورنج) عame طبي اصطلاح گرزيدلي ده. ياد تصويردسرطاني حجراتو پواسطه دلمفاوي اوعيو دبنديت يا بلاکيراو لمفوستاز په وجه منخته راخېي. انفلاماتوري سرطان دكتلي يا ماس دنه درلودلو دكبله اوکثراً ناوخته تشخيص کېوي. دسرطان داډول اوکثراً په ځوانوبنځو اویاهم چاغو بنځوکي ليدل کېږي. انفلاماتوري کانسر ظاهراً دماستاييس په شکل وي، ځکه بعضآ د حاد ماستاييس سره هم مغالطه کېږي (109 - 111 شکلونه):

111- 109 -شکلونه: انفلاماتوري بړست کانسر يا التهاب دوله سرطان



دسرطان تفریقیه تشخیص:

دثیبی دسرطان تفریقیه تشخیص باید چی دثیبی دسلیمه امراض او تومور سره په خاصه توگه فبروادینوما او فبروسیستیک امراض سره، چی دسلیمه تومور واکصریت تشکیلوی، د لاندنی جدول مطابق ترسره سی:

۱۲۳ - شکل : دسلیمه (ادینوم، کیست) او خبیثه تومور تفریقیه تشخیص

شاخصونه	ادینوم	کیست	سرطان
Usual Age	15-25, usually puberty and young adulthood, but up to age 55	30-50, regress after menopause except with estrogen therapy	30-90, most common over age 50
Number	Usually single, may be multiple	Single or multiple	Usually single, although may coexist with other nodules
Shape	Round, discrete, or lobular	Round	Irregular or stellate
Consistency	May be soft, usually firm	Soft to firm, usually elastic	Firm or hard
Delimitation	Well delineated	Well delineated	Not clearly delineated from surrounding tissues
Mobility	Very mobile	Mobile	May be fixed to skin or underlying tissues
Tenderness	Usually nontender	Often tender	Usually nontender
Retraction Signs	Absent	Absent	May be present

تداوي

Treatment

دندیې دسرطان تداوي یوه مغلقه مختلف الجهته وظيفه ده، چې د مختلفو عواملو لکه د تومور جینيتك، گريدينګ، ستيجينګ، هورموني او ماليکول خصوصياتو په اړوند دلاندниو ميتودو په ترکيبي او کمپلکس شکل سره ترسره کيږي:

- جراحی ميتوود عملياتي

ا- ريديوتيرافي يا شعائي تداوي

اا- ميديكشن تيرافي

I- جراحی ميتوود:


د جراحی مداخلاتو حجم چې د تومور داندازې، انتشار اونوعيت دمخي توپيرلري، په لاندي ډول دي (۱۲۴- شکل):

-1 لمپيكتومي

-2 کوادرانتيكتومي

-3 ماستيكتومي

۱۲۴- شکلونه: مختلفو عملياتو شيماطيکه تصاویر



۱- لمپیکتومی:

لمپیکتومی دواړه اومحدود عملیات خخه عبارت دی، چې د تومور دنسج دراایستلوبه موخه ترسوه کیږي. لمپیکتومی د مقطوعه نسج د وسعت دمخي پر دوه ډوله ده:

آ- ستاندارد لمپیکتومی

بی- وسیع یا ایکسٹیند لمپیکتومی

آ- ستاندارد لمپیکتومی:

دادول لمپیکتومی معمولاً په سليمه آفاتوکي مستقيماً دغتي په سرحد کي دموصعي یا عمومي انسټيزيا په مرسته اجرګيرې.

بی- متواضع لمپیکتومی:

دادول لمپیکتومی د مالیګناس او خبیثه تومور په صورت کي د سالم اوبي خطره زون د تامین په خاطر تومور تقریباً ۱۵ سانتیمتر په فاصله د تومور سرحد خخه بهرد چاپیرن سليمه نسج په ساحه کي (وايد ایکسیژن یا متواضع استئصال) تسلیخ او اخراجېږي.

مقطوعه تومور نسج د بی خطره زون د موجودیت د کنترول او عاجلي بیوپسی په موخه د پتالوژۍ لابراتور ته استول کیږي. د تومور په چاپیریال کي د کافې نورمال او بی توموره زون موجودیت د بیوپتات نتیجه منفي او د داډ و پارزول کیږي. د تومور په چاپیریال کي د سرطاني نسج موجودیت د مشتبه نتیجه په نامه یاد او په عاجله توګه داصلاح او تکراری استصال یا ری ایکسیجن ایجاب کوي.

دلهمپیکتومی استطبابات:

۱- ستاندارت لمپیکتومی د سليمه تومورو او مراضو د تداوی د پاره استعمالېږي.

۲- متواضع یا ایکسٹیندید لمپیکتومی په لاندنی حالاتوکي استطباب لري:

- وور او محدود تومور په وختي مرحله کي.


- دكتل کارسينوما اين سايتو.
- اينوازيف دكتال کارسينوما.

2- کوادرانتيكتومي:

کوادرانتيكتومي دشدي پ دکوادرنت يا دنسج ديو پرخلرمي برخي دايستلو يا ايکسيژن خخه عبارت هد، چي معمولاً دعمومي انستيريزيا په مرسته اجرا کويري. کوادرانتيكتومي دمقطوعه نسج د حجم دمخي د لمپيكتومي په پرتله وسیع شکل لري (۱۲۵ - شکل).

۱۲۵ - شکل: دلامپيكتومي (تومورايکسيژن)، وسیع ايکسيژن

او کوادرانتيكتومي شماتيکه مقايسه



3- ماستيكتومي:


ماستيكتومي په خپل وارسره لاندنې دولونه لري:

- ۱- ساده يا سيمپل ماستيكتومي
- ۲- جذری يا راديکال ماستيكتومي
- ۳- موديفايد راديکال ماستيكتومي
- ۴- متوع يا ايکستينديد راديکال ماستيكتومي

۱- سیمپل ماستیکتومی:

په سیمپل ماستیکتومی کي دېضوی یا ایلیپتویید شق پواسطه مکمله ثديه دمربوطه جلد سره یوځای دعظيمه پیكتورال عضلې خخه تسلیخ، ایکسیژن او راایستل کيږي. هیموستاز دقیق کنترول، عملیاتي ساحه دریناژ او جرحة خیاطه کيږي (۱۲۶- شکل):

۱۲۶- شکل: دسمپل ماستیکتومي داجرا طريقة





۲- رادیکال یا هالستید ماستیکتومي:

(1882) Willi Mayer Halsted



په دادول ماستیکتومي کي دندې دمکمل نسج سربيره لاندني اعضاوي هم ایستل کيږي (۱۲۸) (۱۲۷ شکلونه):

۱- صدری عظيمه عضله یا میجر پیكتورال مسل.

- ۲- صدری صغیره عضله یا ماینر پیکتورال مسل.
- ۳- لیول-۱ ابظی یا اکسیلر لمفاوی عقدات، چی دماینور پیکتورال عضلی دخارجی خنده‌ی بهمنی لورته واقع اودقادامي، خلفي، مرکزي اولاتيرال گروپو خخه متشكل دي د شحمي نسج سره (۱۳۰-۱۲۹ شکلونه).
- ۴- لیول-۲ اکسیلر لمفاوی غدد، چی دپیکتورال ماینور شانه (ریتروپیکتورال) واقع دي دشحمي نسج سره.
- ۵- لیول-۳ اکسیلر لمفاوی عقدات، چی دپیکتورال ماینور داخلی لورته داکزیلر حفری په ذروه کي واقع دي (اپیکل یا ذروه ئي) دشحمي نسج سره.
- ۱۲۷-۱۲۸ شکلونه: درادیکال ماستیکتومی تختیک



۱۳۰ او ۱۲۹ - شکلونه: ددری لیوله لمف نودیکتومی شمه



۳- مودیفاید رادیکال ماستیکتومی:

John Madden (1972)

خرنگه چي درادیکل ماستیکتومی دمقطوعه محتویاتو خخه بنکاري، داول ماستیکتومي خورا تراوماتيکه، اختلاطاتي اوپه وظيفوي لحاظ ديره معیوبونکي عملیه ده، نوئکه په خو وروستيو لسيزوکي ئې استطبابات ديرمحدود اویوازي دصري جدار دمسابيت په صورت او خلرمه درجه کنسركي استعمالىپي. په حاضر وخت کي د رادیکال ماستیکتومي پرئاي ئې دمودیفایدرادیکل ماستیکتومي په نامه نسبتاً کم تراوماتيکه، خودتاثيرپه لحاظ مؤثره ماستیکتومي په لوړه کچه سره استعمال موندلی دی (پليسکا اوهمكاران- ۲۰۱۶). په مودیفاید ماستیکتومي کي بيله دي چي صدری عضلات قطع او اخراج سی، يوازي دندې ايسکیشن او د تخرګ دلمفاوي غددو ديسیکشن ترسره کېږي.

M Plesca, C Bordea, B El Houcheimi, E Ichim, and A Blidaru. Evolution of radical mastectomy for breast cancer. *J Med Life*.2016 Apr-Jun; 9(2): 183–186.

۴- متوضع يا ايسکتینديد رادیکال ماستیکتومي:

په دا ډول ماستیکتومي کي د رادیکال ماستیکتومي دمحتياتو سربيره انترماماري لمف نود، چي دصدر په جوف کي دهمنومي شريان په امتداد په میتاستاز مأوف سوبوي، داضافي شق دلري هم ایستل کېږي (م. نوگوچي اوهمكاران- ۱۹۸۳).

Noguchi, M; Sakuma, H; Matsuba, A; Kinoshita, H; Miwa, K; Miyazaki, I (1983). "Radical mastectomy with intrapleural en bloc resection of internal mammary lymph node by sternal splitting". *The Japanese Journal of Surgery*. 13 (1): 6–15.

۵- پروفیلاكتيك يا وقايوی ماستیکتومي:

پروفیلاكتيك ماستیکتومي هغه دوه طرفه ماستیکتومي ده، چي په هغهه بنخوکي چي فعلاً جوري، خو دندې دسلطان دلوپرسک دموجوديت دکبله په نامعين راتلون کي دسلطان د خطره سوه

مخامخ دی، دوقایی او مخنیوی په موخه ترسره کېږي. دپروفیلاکتیک ماستیکتومی استطبابات دشخص دغوبښتنی سره سم په لاندی ډول دی:

- دثدیې سرطان فامیلی انامنیز.

- د بی ایر-۱ یا بی ایر-۲ متیشن.

- آتیپیکل لوپولر هایپرپلیثیا.

۶- جلد ساتنیز یا سکین-سپارینگ ماستیکتومی:

Skin-sparing mastectomy:

دادول ماستیکتومی دپیری اریول خط دشق دطريقه دثدیې دمکمل اخراج خخه عبارت دی، چې د کافی جلد دسانتنی او د عملیات وروسته دثدیې دریکنسترنکشن اوفورمیشن داسانتیا په موخه ترسره کېږي. باید وویل سی چې ساتنیزه یا محافظوی ماستیکتومی په انفلاماتوری کانسر کی استطباب نه لري.

حليمه ساتنیز ماستیکتومی: Nipple-sparing mastectomy

په حليمه یاغوتي ساتنیز ماستیکتومی کې د سیمپل ماستیکتومی په شان دثدیې مکل نسج ایستل کېږي، خو غوتي او هاله پرڅل ځای پاتیرې. دادول ماستیکتومی که خه هم اساساً دوقایوی هدف او سليمه امراضو په تداوي کې استعمالېږي، خوپه آخرولوکي ځنی مؤلفین دکنسر په تداوي کې هم د مطمئن میتود په حيث کارئنۍ اخلي (ګيربر او همکاران- ۲۰۰۳؛ موکبیل- ۲۰۰۶؛ ساچینې او همکاران- ۲۰۰۶).

References:

Gerber B, Krause A, Reimer T, et al. (2003). "Skin-sparing mastectomy with conservation of the nipple-areola complex and autologous reconstruction is an oncologically safe procedure". Ann. Surg. 238 (1): 120–7.

Mokbel R, Mokbel K (2006). "Is it safe to preserve the nipple areola complex during skin-sparing mastectomy for breast cancer?". Int J Fertil Female's Med. 51 (5): 230–2.

Sacchini V, Pinotti JA, Barros AC, et al. (2006). "Nipple-sparing mastectomy for breast cancer and risk reduction: oncologic or technical problem?". J. Am. Coll. Surg. 203 (5): 704–14.

II- رادیشن تیراپی:

دندیې دسرطان اساسی تداوی که خه هم دجراحی عملی پواسطه دتمور اویا ثديې داخراج اوایکسیژن خخه عبارت ده، خواکثرا دعمليات وروسته (ادیووانت رادیشن تیراپی) اویا هم دعملیت ترمخه (نیوادیووانت رادیشن تیراپی) دكمبینیشن تداوی په حیث چې رادیشن تیراپی پکښي مهم رول لوبوی، ترسره کېږي. رادیشن تیراپی د ادیووانت شعائي تداوی په حیث د ثديې دمحافظوي عملیاتو وروسته (لمپیکتومي، متتوسع لمپیکتومي، کوادرانتیکتومي، هیمی ماستیکتومي) په ثديې کي دپاته سوو ابنارمل حجراتو دمکمل تخریب او محو په برخه کي مهم رول تر سره کوي.

استطبابات:

- دتمور اندازه لوره تر ۵ سانتیمتره.

- په تخرگ کي دميستانيك نودول تعداد ډير تر ۴.

- د اخراج سوي تومور په سرحدې سيمه کي دسرطاني حجراتو شتون.

- دسرطان دلوكال ادوانسيد ستيج په صورت کي دمعين پروتكول دمخې.

شعائي تداوی د لور انژيتیکه ضرباتو یا های انژيتیک بیمس لکه ایکسرا یا پروتون پواسطه په دوو طریقو ترسره کېږي:

۱- خارجي اشعوي ضربات یا ایکسرا بیم

۲- داخلي راديواكتیف منبع یا براکیوتیراپی

۱- خارجي اشعوي ضربات يا ايڪسترا بيم: پر ماؤفه ساحه باندي شاع دخارجي منبع په واسطه متمركزه کيري او دا ايڪسترا بيم په شکل هدفمنده تخريبي ضربات پر واردي.

۲- براکيوتيرابي: براکيوتيرابي دتمورساحي ته دمحصوصو آلاتو پواسطه دراديواكتيف موادو د تطبيق پواسطه، چي پاته سوي توموري حجرات د هدفمنو ضرباتو په واردولو سره تخريبوی، ترسو کيري.

په ورو توموروکي چي كامل اخراج ئې ممکن وي، راديوتيرابي لزوم نه لرى، يوازي په غېتو تومورو کي، چي مطمئن ايڪسيژن ئې مشکوك وي، توصيه کيري.

III- ميديكيشن تيرابي:

ميديكيشن تيرابي دفارموکولوزيکي د مختلف الپوله ضدسرطاني مستحضراتو د تطبيق خخه عبارت دى، چي د تاثيراتي ميكانزم دمخي عمدتاً لاندنى دولونه په برکي نيسى:

- کيموتيرابي

- هورمون تيرابي

- ايمون تيرابي

- تارگيت تيرابي

۱- کيموتيرابي:

کيموتيرابي دسرطان ضد کيمياوي مستحضراتو د تطبيق خخه عبارت دى، چي دسرطان په تداوي کي دسرطاني حجراتو د تخریب او امحا په موخه عمدتاً په کمبينيشن دول او بعضاً هم په مستقل دول سره دسيستميک يا فمي د طريقة ترسه کيري.

کيموتيرابي په سيكليك يادوره ئې شکل اكثراً د عمليات وروسته د «اديووانت تيرابي» په نوم دپاته سوو سرطاني حجراتو د كامل تخریب په موخه او بعضاهم د عمليات ترمحه د «نيو اديووانت تيرابي»

په نامه دتومور دتكمش (راتوليدو، ويلي کيدو، کوچني کيدو) او عمليات ته دتياريدو په هدف ترسره کيوري.

استطبابات:

دندبي دسرطان په تداوي کي دکيموتيراپي استطبابات عمدتاً دتوموردستيج، گريپ، هورموني خصوصيت اوماليکولر ريسپيتورو دنوعيت دمخي تعينيري، چي عمدتاً په لاندي دول دي:

- دسرطان ۲ - ۴ ستير واقعات.

- ايستروجن ريسپيتور نيكاتيف واقعات.

- هيبر ۲ پازيتيف واقعات.

- تريپل نيكاتيف واقعات.

- انفلاماتوری كانسر.

په هغه پينوکي چي هورمون ريسپيتور مثبت، دتوموراندازه تر ۲ سانتى وره او په اکزيلا يا تخرگ کي نودولر ميتاستاز شتون ولري، دعمليات وروسته يوازي انتى هورمونل تداوي کافي او دکيموتيراپي خخه صرف نظرکيري.

په حاضر وخت کي دندبي دسرطان شيموتيراپي معمولاً ددوائي مستحضراتو په مركب يا کمبينيشن استعمال سره دلانديو شيماؤ په مرسته ترسره کيوري:

AC, EC, FAC, FEC

1- AC: Adriamycin + Cyclophosphamide

2- EC: Epirubicin or Doxorubicin + Cyclophosphamide

3- FAC: Fluorouracil + Adriamycin + Cyclophosphamide

4- FEC: Fluorouracil + Epirubicin + Cyclophosphamide

CAT (Cyclophosphamide + Adriamycin + Taxan):

دلماوی غدوو دمصابیت په صورت کي دپورتنیو شیموسره همدارنگه د «کات» دشمي په نوم دتكسانین دگروپ مستحضرات لکه پاسليتاكسيل او دوكسيتاكسيل هم توصيه کيري.

CMF (Cyclophosphamide+ Methotrexate+ Fluorouracil):

دسي ايم اف پخوانی شيما په اوس وخت کي خپل اهميت دلاسه ورکړي.

۲- هورمون تيراپي:

هورمون تيراپي په هغومريضانوکي چي ايستروجن مثبت سلطان ولري، دعمليات يا شعائي تداوي وروسته دضميموي تداوي او رسيديف دوقايی او مخنيوي دپاره دسلطان په وده کي دسهيم هورمونو (ايستروجن، پروجسترون) دتاثيراتو دزاييلدو اوبلاکيز په موخه دلانديو مستحضراتو پواسطه تطبيق اوتر سره کيري:

۱- تاموكسيفين

۲- اروماتايز انهبيبيتور

باید وویل سی چي هورمون تيراپي اوړد مهال په برکي نيسی، پدې دول چي تاموكسيفين دلسو کالو دپاره (بورستايانو همكاران- ۲۰۱۴) او اروماتايز انهبيبيتور (انااسترازوول يا ليترو زول) د ۵ کالو دپاره مسلسل تطبيق ته اړتیاري (تینګ باو او همكاران- ۲۹۱۱).

اروماتايز انهبيبيتوريواري په پوست مينوپاوزال پيريدکي دنبه تاثير دکبله توصيه کيري (کولاپريشن گروپ- ۲۹۱۵).

References:

1. Burstein HJ, Temin S, Anderson H, Buchholz TA, Davidson NE, Gelmon KE, et al. (July 2014). "Adjuvant endocrine therapy for women with hormone receptor-positive breast cancer: American society of clinical oncology clinical practice guideline focused update". Journal of Clinical Oncology. 32 (21): 2255–69.

2. Early Breast Cancer Trialists' Collaborative Group (EBCTCG) (October 2015). "Aromatase inhibitors versus tamoxifen in early breast cancer: patient-level meta-analysis of the randomized trials". Lancet. 386 (10001): 1341–1352.
3. Ting Bao; Michelle A Rudek (2011). "The Clinical Pharmacology of Anastrozole". European Oncology & Haematology. 7 (2): 106–8.

۳- ایمون تیراپی:

ایمون تیراپی دهیر-۲ پازیتیف سرطان دموجوديت په صورت کي دمونوكلونل انتی باپي دلاندنسو مستحضراتو پواسطه ترسره کيږي:

Monoclonal antibodies to HER2:

- **Trastuzumab**

- **Pertuzumab**

۴- تارگيتي تيراپي

تارکيت تيراپي دایمون تيراپي هغه شکل دي، چي په هغه کي مستحضرات دچيک پوینت دریسپیپتورو د طریقه دسرطاني حجراتو د تکثر اورشد مخه نیسي.

ایمون- چیکپوینت هغه ریسیپترونه دي، چي دتی- لمفوسایتو پرمبرانی سطح پراته او د ایمون ریسپانس د تنظیم اومودولیشن دنده ترسره کوي. چیکپوینت ریسیپترونه دخپل دوه گونی فعالیت په مرسته، چي تنبه‌ی او تنبه‌ی شکل لري، دضرورت مطابق دلمفوسایتو د ایمون غبرگون د تقویې یا کمنبت سبب کيږي. اکثره سرطاني حجرات د سیگنال په نشروعو سره دایمون چیکپونت د طریقه

دایمون سیستم دفاعی عکس العمل د بلاکیز اوختنی کیدو سبب گرzi اوپدی ترتیب سره ئانته دتکثر او ودی زمینه برابروي.

چیکپوینت بلاکر يا اینهیبیتر په چیکپاينت رسیپیتوروکی دسرطانی حجراتو سیگنال توفیق اوختنی کوي اوپدی ترتیب سره دفاعی سیستم تم زمینه برابروي، چي دسرطانی حجراتو په مقابل کی دخپلی دفاعی دندی په سرته رسولوسره دهغوي دتخریب اوامحاسبب و گرzi.

باید ووبل سی، چي چیکپاينت انهیبیترکه خه هم دمیلانوم اوهمدارنگه دجلد، گلی اوسو په سرطان کی تردیره حده داستعمال ساحه موندلی ده، خودثدی دسرطان په تداوی کی لا تر اوسه پوری ابتدائی مراحل طی کوي، چي د بیلکي په توګه دداكتر اني پولک او همکارانو (۲۰ ۱۸) تحقیقات دثدی دسرطان په ځینو حالاتوکی دامید وړ نتایج ترلاسه کړیدي.

Anne Polk, Inge-Marie Svanea, Michael Andersson, Dorte Nielsena:
Checkpoint inhibitors in breast cancer – Current status. Cancer Treatment Reviews: Volume 63, February 2018, Pages 122-134.

دثدی دسرطان دتداوی دمیتودومفصیل پېژندون وروسته به اوں دسرطان داوصافو مطابق لکه دوسيع ستیجینگ، دخافت اوګریسيویتی گریدینگ اومالیکولی سترکچر، چي دترپل اسیسمنت یا دری گونی ارزون دنتیجوي تشخیص دمخي تعین اودمريض دتداوی په نتایجو اوانزاروکی مهم رول لوبوی ، دیادومیتودومشخص استعمال په لاندی دول شرح کړل سی:

I- تداوی دتمور دنشر اوستیجینگ دمخي

II- تداوی دتمور دگریدینگ او خافت دمخي

III - تداوی دتمور دریسیپیترو اومالیکولی سترکچردمخی

I- دسرطان تداوی دتمور دنشر اوستیجینگ دمخي:

دمخکنی معلوماتو دمخي دثدی دسرطان ویشون دستیجینگ دمخي په لاندی دول دی:

Stages: Stage 0 (DCIS) ; Stage I ; Stage II ; Stage III ; Stage IV

a- ددکتال کارسینوما این سایتو تداوی:

Treatment for DCIS:

دادکتال کارسینوما این سایتو یا قنات محدوده کارسینوما دستاندارد تداوی عمومی شمه په لاندی دوں ده:

۱- لمپیکتومی په یوازی توګه.

۲- لمپیکتومی دبعدي رادیشن تیراپي سره.

۳- لمپیکتومی اوھورمون تیراپي (دهورمون پازیتیف په صورت کي).

۴- سیمپل ماستیکتومی.

۱- لمپیکتومی:

لمپیکتومی دعملیاتي پروسیجرد طریقه دلمپ یاکتلې دخروج اوایکسیجن خخه عبارت دی. دئدیې په سلیمه آفاتوکي لمپ یاتوموري کتلە مستقیماً دلمپ په تماسی سرحد کي تسلیخ او خارجىبىي، خوبه سرطاني آفاتوکي، چى دسرطاني حجراتو نشرد قيقى نه خرگندىبىي، احتياطي زون ته په نظر سره دلمپىي نسج سربىرە، يو اندازه چاپىرن نارمل نسج هم قطع اوایستل كىبىي.

- وسیع لمپیکتومی یا ثدیه ساتونکىي عملیات :

Breast sparing treatment:

په سرطاني واقعاتوکي دتومورد پت رازه او نامعلومه نشرد مخى دلمپیکتومي حجم وسعت مومي او لمپ دسرطاني حجراتو داحتمالى نشرد كبلە داحتياطي زون په نامه دچاپىرن نارمل انساجو په ساحه کي تسلیخ او قطع كىبىي.

بيوپتات د نسجي نشر دكتنرول او سرطان دنوعيت دارزون دپاره پتالوژي ته استول كىبىي.

جینومیک تست: Oncotype DX DCIS test

دلمپیکتومی دبیوباتا په هستولوژیکی معایناتوکی دهورمولن اومالیکولری ریسیپترو موجودیت او دسرطان دگریدینگ درجه، چې دسرطان دجینومیک تست يا دریکورینس سکور پواسطه ترسه کېږي، دمریض د بعدني تداوی دنویتک دتعین دپاره اساسی رول لوبوی.

دجینومیک تست مقیاس يا ریکورینس سکور چې دصفر خخه تر سلو پوري (۱۰۰ -۰) د اعدادو پواسطه تعیینېږي، په لاندنی دول سره ارزول کېږي:

- (۰) - ۳۹ پوري.

- ۱۱ - ۴۰ - ۵۵ پوري.

- ۱۱۱ - تر ۵۵ لور عدد.

- په لمړي ګروپ کي دمرض درجعت يا ریکورینس چانس کاملاً لپدي، ځکه درادیشن تیراپي خخه چې زیان ئې په دې صورت کي تر ګته دپري، صرف نظر کېږي.

- په دوهم ګروپ مریضانوکی دسرطان درجعت چانس متوسط يا انترمیدین اندازه لري، ځکه درادیشن تیراپي په برخه کي، چې ګته اوزيان ئې سره مساوي دي. دمریض عمومي وضع اوتممه امراضو په نظرکي نيونه سره تصمیم نیول کېږي.

- ۱۱۱ - په دریم ګروپ کي دمرض درجعت يا ریکورینسی سکور دير لور او د ریدیشن تیراپي ګته تر زیان دپريه ده.

پدې اساس درادیشن تیراپي په برخه کي دمرض دسن اوسرطان دنورواګریسیف فاکتورو لکه سایز، گریدینگ اوھورمولن ریسیپترو پراساس تصمیم نیول کېږي.

۲- رادیشن تیراپی:


دندیپی دسرطان تداوی که خه هم په دې مرحله کي عمدتاً دتمور داخراج اوایکسیژن خخه عبارت ده، خو اکثراً هم درادیشن اوھورمون ادیووانت یاضمیموی تداوی په لاندنی ډوله تطبیق سره اوړدمهاله اوډ قناعت وړ تداوی میسروي:

لمپیکتومی اکثراً دشعائی ضمیموی تداوی پواسطه تکمیلیری، خو په ثدیه کي پاته سوی ابنارمل حجرات کاملاً تخریب اومحو کړل سی. شعائی تداوی د لوړ انرژیتیکه ضرباتو یا های انرژیتیک بیمس لکه ایکسرسی یا پروتون پواسطه ترسره کېږي، چې پر ماوېه ساحه باندي دخارجی شعاع دایکسترا بیم په شکل اویا دتمورساحې ته دمخصوصو آلتوبواسطه درادیواکتیف موادویه تطبیق سره (براکیوتیراپی) عملی کېږي. باید ووبل سی چې رادیو تیراپی په تولو واقعاتوکی خصوصاً وپوتوموروکی چې کامل اخراج ئې ممکن وي، حتمی نه دی، بلکې یوازی په غتو توموروکی، چې مطمئن ایکسیژن ئې مشکوک وي، دلاندنی شمې مطابق توصیه کېږي (۱۳۱- شکل).

۱۳۱- شکل

METHODS

- Wide local excision+ RT
- Lumpectomy + Axillary dissection +RT
- Lumpectomy + SLN biopsy +RT
- QUART- Quadrantectomy + Axillary dissection +RT



۳- ماستیکتومی او استطبابات:

- غټ تومور، چې دندیپی وسیع ساحه ئې په برکې نیولې وي.

- دندی په مختلفو برخوکي دمولتیپل تومورو موجوديت.
- دلمپیكتومي وروسته دندی دکازمیتیک حالت دنه تامین په صورت کي.
- دلمپیكتومي بیوپتان په مقطوعه خندویا نزدی ساحه کي دابنارمل حجراتومو موجوديت، چي
داضافي وسیع ریزیکشن ایجاد کوي.
- مریض ته دمتممه امراضو (حاملگي، لوپوس ایریتیماتوزوس اونور جلدی آفات) د کبله
دلمپیكتومي وروسته دشعا تیراپي مضاد استطباب.
- دلمپیكتومي پرمؤثریت باندي دمریض بي باوري اوپرخاي ئې دماستیکتومي غونښته.

۴- هورمون تیراپي:

هورمون تیراپي دعمليات يا شعائي تداوي وروسته دضميموي تداوي اوريسيديف دوقاپي
اومنخيوي دپاره دسرطان په وده کي دسهيم هورمونو(ایستروجن، پروجسترون) دتاثيراتو دزايليدو
په موخه دلاندنیو مستحضراتو پواسطه تطبيق اوتر سره کيږي.

- تاموكسيفين

- اروماتايز بلاکر يا انھيبيتور

دکنسر د اين سايو واقعاتو دتداوي دپورتنې پرينسپ په مرسته په ۹۸٪ ناروغانوکي دلس کلن
ژوند بقا لاسرسى موندي.

آ-۱۱- دانيوازيف کانسر تداوي:

دانوازيف کانسرپه تداوي کي هم دتربيل اسيسمنت يا دري گوني ارزون دنتیجوي تشخيص
مشخصات لکه دمرض ستيجينگ، گريپنگ اوهدارنگه ماليکول سب تاپ دمریض دتداوي په
نتایجو اوانزاروکي مهم رول لوبوسي.

دانوازيف سرطان دمریضانو تداوي دتومور دستیج دمخي په لاندي دول ۵۵:

آ-۱۱- ۱: دندی مقدم سرطان (پلی پرست کانسر) چي درجه-۱ او درجه-۲ په برکي تيسسي.

آ-۱۱-۲: موضعی منتشر سرطان (لوکال ادوانسید بپست کانسر) یا دریمه درجه تومور.

آ-۱۱-۳ - منتشر سرطان (ادوانسید بپست کانسر) یا خلرمه درجه کانسر.

اوسم به دهر گروپ دنداوی مشخصات په لاندی چول وړاندی سی:

آ-۱۱-۱ - مقدم سرطان یا یېلی کانسر (ستیج ۱ او ۲):

دمقدم یا یېلی ستیج اساسی تداوی دجرای او رادیوتیراپی خخه عبارت ده چې دشدي په دمحافظوی ریزیکشن یاموډیفاید ماستکتومی په حجم ترسره کېږي. دشدي په محافظوی جراحی یا پست کنسروینګ تیراپی، چې په تعقیب ئې دادیوونت رادیوتیراپی ترسره کېږي، په لاندنسیو ابعادوکی صورت نیسي:

۱- دشدي په محافظوی ریزیکشن:

- لمپکتومی

- دتومور وسیع ایکسیژن

- کواذرانتایکتومی

- اکسیلری دیسیکشن (داستطباب دمخی)

- دصدر دعلوی برخی ادیوونت ریڈیوتیراپی

۲- مودیفاید ماستیکتومی

آ-۱۱-۲- موضعی منتشریا لوکال ادوانسید سرطان (ستیج ۳-۳):

دسرطان په دریم ستیز کی دتومور دسایز مطابق کمبینیشنی تداوی په دوه ډوله تر سره کېږي:

۱- دعملیات وړ یا اپیرابیل تومور تداوی (عملیات + ادیوونت تیراپی).

۲- نان- اپیرابیل یا عملیات ته نامساعد تومور(نیوادیوونت + عملیات + ادیوونت تیراپی).

۱- داپیربیل تومور په صورت کي عملیات او ادیوانت تیراپی په ترتیب سره ترسره کېږي، پدي ډول چې په لمړی مرحله کي مودیفاید ماستکتومي اجرا، په تعقیب ئې ریدیوتیراپی او ورپسې د کیمتوتیراپی کورس تكميلېږي:

- مودیفاید ماستیکتومی.

- ادیوانت ریدیوتیراپی + ادیوانت کیمتوتیراپی + دمثبت هورمون رسیستور په صورت کي هورمون تیراپی.

۲- دنان- اپیربیل اووسيع تومور په صورت کي د تومور د حجم د کمنښت او عملیات د اسانтиيا د پاره د عملیات ترمخه نیوادیووانت تیراپی په نامه مقدماتي تدابير د کمبینيشن تیراپی په حيث په لاندنۍ سلسلي شکل تر سره کېږي:

۱- د عملیات ترمخه: نیوادیووانت کیمتوتیراپی + نیوادیووانت ریدیوتیراپی.

۲- مودیفاید ماستیکتومی.

۳- د عملیات وروسته: ادیوانت ریدیوتیراپی + ادیوانت کیمتوتیراپی او د مثبت ایستروجن رسیپتر په صورت کي هم هورمون تیراپی.

آ- ۱-۳- ادوانسید کانسر (خلرم ستیز):

د کانسر په منتشر يا ادوانسید مرحله کي جراحی عملیه د پالیاتیف هدف د پاره اکثراد رادیکال ماستیکتومی په شکل اجرا او په تعقیب ئې ادیوانت ریدیبو، کیمو او د لزوم په صورت کي هورمون تیراپی ترسره کېږي.

II- د سلطان تداوي د خباثت او ګریدینګ دمخي:

د ګریدینګ درجه د میتوتیک سکور په اساس تعینېږي. میتوتیک سکور د میکرو سکوب په لس څلیزه لوړ ډرټه فیلد کي د میتوز د فیگور یا د تقسیم په حال کي د حجراتو د تعداد خخه عبارت دی، چې د سلطان د بیکنټروله تکشمیعار ګنل کېږي او په لاندنۍ جدول کي بشوول کېږي

(جدول- شکل - ۱۳۳):

Mitotic count per 10 high-power fields (HPFs)						
Area per HPF					Score	
0.096 mm ²	0.12 mm ²	0.16 mm ²	0.27 mm ²	0.31 mm ²		
0-3	0-4	0-5	0-9	0-11	1	
4-7	5-8	6-10	10-19	12-22	2	
>7	>8	>10	>19	>22	3	

1. 3-5 Grade: tumor (well-differentiated). Best prognosis.
2. 6-7 Grade: Tumor (moderately differentiated). Medium prognosis.
3. 8-9 Grade tumor (poorly differentiated). Worst prognosis.

دبورتني جدول خخه د مختلفو قطارو دارقامو دمجموععي په نتيجه کي ميتوتيک سکور او د تومور د گريپينگ درې درجي تعبيدي:

- 1- گريپ-۱: ميتوتيک سکر(۳-۵). تومور دنبه انزار اوپروگنوز لرونکي دي.
- 2- گريپ-۲: ميتوتيک سکور (۶-۷). تومور متوسط الحاله پروگنوسيس لري.
- 3- گريپ-۳: ميتوتيک سکور (۸-۹). تومور ديرناوه انزار لري.

دلړي گروپ مریضان دنبو انزارو په لرلوسره د ضعيف ډوله تداوي په مقابل کي بنه جواب وائي او د اگريسيف تداوي ضرورت نه ايجابوي، حال داچي دريم ګروپ ناروغان دريكورنس دلورچانس په لرلو سره برعكس د تداوي دقوي او اگريسيف ميتدو ايجاب کوي.

III- تداوی د مالیکولی سترکچردمخی:

خرنگه چي مخکي ونسودل سوه تومورد مليکول سترکچر دمخي پر خلور گروپو ويشل کيربي، چي هرشكل ئي دتداوی دعمومي شيمما ترخنگ خانته مختصه تداوی هم ايجابوي:

- Luminal A Type (ER+/PR+/HER2 -)
- Luminal B Type (ER+/PR+/Her2+)
- HER2 Type (ER-/PR-/HER2+)
- Basal Type or triple negative (ER-/PR-/HER2-)

لومينل اي:

دلومينل اي په مریضانوکي چي ایستروجن مثبت سلطان ولري، دعمليات يا شعائي تداوی وروسته دضميموي تداوی او ريسيديف دوقايې اومخنيوي دپاره دسرطان په وده کي دسهيم هورمونو (ایستروجن، پروجسترون) دتاثيراتو دبلاكير په موخه دلانديو مستحضراتو په واسطه تطبيق او تر سره کيربي:

۱- تاموكسيفين

۲- اروماتايز اينهيبيتور

باید وویل سی چي هورمون تیراپي اورد مهال په برکي نيسی، پدي چول چي تاموكسيفين دلسو كالو دپاره (بورستيانو همكاران- ۲۰۱۴) او اروماتايز اينهيبيتور (اناسترازول يا ليترو زول) د ۵ کالو دپاره مسلسل تطبيق ته ارتيلاري.

هير- ۲- پازيتيف:

دهير- ۲- پازيتيف سلطان دموجوديت په صورت کي ايمون تیراپي دلانديو مونوكلونل انتى بادي دمستحضراتو پواسطه ترسره کيربي:

- Trastuzumab
- Pertuzumab


لومینل بي:

په دې گروپ مریضانوکي دتداوي دمومي پرینسیبیوترخنگ هورمون تیراپي (تاموکسیفین یا اروماتایز بلاکر) او ايمون تیراپي دمونوكلونل انتي بادي (ترستوزوماب) په واسطه تر سره کيږي.

تريپل نيكاتيف يا بازال تيپ:

ددي گروپ مریضانوپه تداوي کي، چي دهورمون او هير-2 ريسبيپترو په نشتون سره د انتي ايستروجن-پروجسترون اوانتي هير-2 تداوي دنه مؤثرت دکله دتداوي دعمومي شمي درعايت ترخنگ د انتنسيف کيمو تیراپي + ايمون تیراپي اوعضاً تارگيت تیراپي پر کمبينيشن تیراپي باندي تمرکز کيږي.

دندلي دسرطان د مختلف الجهته پارامترو دارazon په نتيجه کي دکمبينيشن تداوي شمه مجموعاً په لاندنۍ شکل سره خلاصه کولاي سو (۱۳۴ - شکل):



ا- اول گروپ اینوازیف کانسر:

- لومینل ای (هورمون پازیتیف)
- هیر-۲ پازیتیف
- ترپیل نیگاتیف
- وروکی تومور(تی-۱)
- N0 - لمف نود صفر

اینوازیف کنسر دپورتینیو شرایطو په لرلوسره په لاندی توګه تداوی کېږي:

- 1- لمړی باید جراحی عملیات (لمپکتومی یا ماستکتومی) ترسره سی.
 - 2- رادیشن تیراپی داستطباب په صورت کې.
 - 3- دلزوم په صورت کې بعضاً کیمومتیراپی.
 - 4- انتی ایستروجن هورمون تیراپی دلومینل ای یا ایستروجن مثبت په صورت کې.
- ## ا- دوههم گروپ انوازیف کانسر:

- هیر-۲ مثبت
- لومینل بي
- غب تومور(تی-۲ او ۳)
- N1 - لمف نود-۱ پازیتیف

1- په لوروحالاتوکی لمړی نیوادیووانت تداوی په لاندینیو محتویاتو سره ترسره کېږي:

- کیمومتیراپی.
 - انتی هیر تیراپی (تراستوزوماب).
- 2- په دوههمه مرحله کې جراحی عملیات (ماستیکتومی + لمفادینوکتومی) اجرا کېږي.

- ۳- دعمیات و روسته ادیووانت تیراپی:

- رادیشن تیراپی.

- کیموتیراپی.

- انتی ایستروجن هورمونل تیراپی.

اتم سپرکی

دمریضانو انزار، تعقیب او فلواپ

Prognosis and follow up

۱- دمریضانو تعقیب او فلو اپ:

د عملیات وروسته دم رض د رسیدیف یا راگرزیدون د پروخت پیرزندی د پاره دناروغ کنترولی فزیکی اورادیولوزیکی معاینات دلاندنی وختنیز پلان دم خی ترسره کیری:

- دم خکنی هدایاتومطابق هره میاشت یوخل دم ریض دلوری دخپلی جوری ثدی بی او ابطی ناحیو معاینه دتول عمر په موده کی.

- د عملیات وروسته دلمپیدوو کالپه موده کی هری دری میاشتی بعد اوپه چینو هیوادو کی لکه هند خلور میاشتی بعد دم ظف داکتر دلوری دثدی بی کنترولی معاینات.

- د عملیات وروسته ۳-۵ کلوبه موده کی په هروا میاشتوکی دم ظف داکتر دلوری دثدی بی تعقیبی معاینات.

- د عملیات وروسته په کال کی یوخل دمتقابلی ثدی بی ماموگرافی.

۲- انزار اوپروگنوزیس:

دنداوی نتایج، انزار اوپروگنوز دم ریض دم راجعی او تشخیص په وخت کی دم رض په ستیج او همدارنگه دم رض په گرید او مالیکولر سب تایپ پرینست تینیپری. دکتل اولا بولر کنسر این سایتو د عملیات (لمپیکتومی او بعضاً ماستکتومی) وروسته خصوصاً که دشعاعی تداوی سره یوخاری وی، په ۹۸٪ مریضانوکی د لس کلن ژوند سبب کیری. په هره کچه چی دم رض ستیج لور وی په همغه اندازه دژوند ددوام موده هم لبرپری. په خلزم ستیج کی داوپتیمال خوارخیزه تداوی سریره پنخه کلنے بقاد ۱۰-۱۵٪ او لس کلن ژوند یوازی ۵٪ مریضانو دپاره میسرپری (۱۳۵-تابلو).

۱۳۵ - تابلو: دسرطان په مختلفوستیجوكی دكمبینيشن تداوي دتاثيراتو

ارزونه دېنځه کلن ژوند دمخي

Breast cancer stage (AJCC 5th edition)	5-year overall survival of over 50,000 patients from 1989
Stage 0	92%
Stage I	87%
Stage II	75%
Stage III	46%
Stage IV	13%

دپروگنووز دارazon محاسبه دنوتيينګهم پروگنوستيک اندیکس یا فارمول دمخي تعينيري:

$$\text{Nottingham Prognostic Index (NPI)} = [0.2 \times S] + N + G$$

دفورمول شرح:

- د «ایس» توری دتومور اندازه دسانتمیتر په حساب تعینوي.
- «ن» په اکسیلا کي د نودولو دمصابیت شاخص دي.
- د «جي» توری دتومور دگريډ ددرجي بنووندوی دي.

- S is the size of the index lesion in centimeters

- N is the node status:

$$0 \text{ nodes} = 1, 1\text{-}3 \text{ nodes} = 2, >3 \text{ nodes} = 3$$

- G is the grade of tumor:

Grade I =1, Grade II =2, Grade III =3

دمریضانو انزار دپنځه کلني ژوند دبقا چانس دنوټینګم فارمول دمجموععي پر اساس د لاندنی جدول په مرسته تعیینېږي:

۱۳۶ - جدول: دپنځه کلني بقا دنوټینګم دفارمول پرساس

Score	5-year Survival
$>/=2.0 \text{ to } </=2.4$	93%
$>2.4 \text{ to } </=3.4$	85%
$>3.4 \text{ to } </=5.4$	70%
>5.4	50%

- ختم -



د مؤلف ژوندونليک

Professor Dr. Dr.

Mohammad Sharif Sarwary

محمد شریف سرویری د حاجی محمد موسی خان زوی په ۱۳۲۹ هجري کال کي دکندهار بنبار په ۴ خلورمه ناحیه کي په بوه منوره اومتدينه کورنی کي نړۍ ته سترکي پرانیستي دي.

لومړني زده کړي ئې تر شپږمي تولګي پوري د (۱۳۳۹ - ۱۳۳۴) کلونوپه جريان کي د کندهار په تیمورشاھي نښونځي کي ترسره کړیدي.

په کال ۱۳۳۹ کي دکابل نه د اعزام سوي هیئت دلوري د ذکي او زيارکښو متعلمينو په جمله کي کابل ته انتخاب اود کابل په حربی نښونځي کي (۱۳۴۶-۱۳۳۹) بعدنیو زده کړو د بشپړیدا وروسته د ۱۲ تولګي خخه په ډيره نښه درجه سره فارغ سویدي.

په حربی نښونځي کي هم د خپل زيار او اهلیت دمخی پرڅلواستادانو دير گران وو، خپل نوتونه به ئې په ډير شوق ، خاصه سليقه او بشکلي ليک سره رسول، دهمدي کبله داتم اونهم صنفونو په ختم کي ددوی دکيميا دمضمون دنوټ کتابچه چه په خاصه علاقه سره ديزاين اومزینه سوي وه ، د استاد غلامنبي خان بلوچ په غوبښنه ديادګار په توکه ځنۍ واخیستل شول او بدبعدي صنفونو د تسيق د پاره ئې دنمونې په خير ورنې دل.

د هغه طبیعی استعداد دمخی چه دالله جل جلاله په لطف اومرحمت خاصتاً په ساینسی مضامينو کي ئې ور په برخه سویوو ، په لوړو صنفو کي دلمړي خل د پاره د فزيک، الجبر، مثلثات او هندسي د استادانو د اسيستانت په حیث د استاد په موجديت یا حتی غيابت کي د نوو درسي موضوعاتو تشریحات او د مغلقو قضيو او سوالونو د حل دنده ور په غاړه کيدل، چه دا نوي درسي مي تود په واقيعيت

کي دمتعلمينو دخان باوري، اعتماد، تشويق اورو حياتو دتقويي دپاره خان ديوې خانگري نوي او مئوري ميتودولوژي په توکه تثبتت اوحتي وروسته په تدریج سره عموميت وموند.

۱۳۴۶ دحوت په مياشت کي حربي پوهنتون ته شامل چه وروسته ددوه څلیزه کانکور دآزموني وروسته دلومړي مقام په نیولو سره بريالي چه دلومړي په نتيجه کي طب ته کامياب او بيا ئي خارج ته دبرس اخيستلو حق تر لاسه کړ.

- سنبله ۱۳۴۷ - جوزا ۱۳۵۴ د روسيي دسان پيتربورگ (لينگراد) دنظامي طب اکادمي کي عالي تحصيلات اوپه ډيره نښه درجه سره فراغت.

- اسد ۱۳۵۴ - سنبله ۱۳۵۵ - کابل ، داردودقوای مرکزروغتون، دیورولوژي او جراحی سرويسو داکټره په هيٺ.

- ميزان ۱۳۵۵ - سنبله ۱۳۵۶ - کابل، په ۴۰۰ کتيزه روغتون کي دجراحي سرويس ډاکټر (۴۰۰ بستر).

- دوي ۱۳۵۶ دا سد په مياشت کي روسيي ته د دتخصص اوسيپيرانتري د تحصيلاتو د پاره د عسکري ډاکټرانو تر مينځ د کانکور په امتحان کي ګډون وکړاو دلومړي مقام په نیولو سره ئې د نوموري بورس امتياز ترلاسه کړ.

- ميزان ۱۳۵۶ - ميزان ۱۳۵۹ - دپيتربورگ دطبی علومو داکادمي دهسپيتال جراحی په دېپارتمنت کي ئې د کلينيکي ډاکټراوسپيرانتور په هيٺ دعمومي جراحی او انتانسيف تيراپي په سروبسونوکي دتخصصي پروگرام مطابق وظايف اوپه صدری سرويس کبني ئې دسری دکانسرد مقدم تشخيص او تداوي په برخه کي علمي خپنځي پروگرام پربنسته دندی مخته بیولې.

- ۱۳۵۹ د ميزان په مياشت کي دتخصص او(پ. ايچ. دي) دېپلومو په اخيستلو سره هيولاد ته راستون او د ۴۰۰ کتيزه روغتون د صدری جراحی او پوليتراما د سرويس دشف په هيٺ وټاکل سو چه د ۱۳۷۱ کاله پوري ئې دا دنده د نوروعلمی او تدریسي دندو تر خنگ داساسی یا ضمني وظيفي په هيٺ په غاړه درلودل، چه په دې موده کي ئې د صدری جراحی اساسات ايجاد، ستر

صدری اوقلبي عملیاتونه اجرا اوذیات شمیر صدری جراحان ئې د اردو ،امنیت اوخارندوی د روغتونودپاره وروزول، نو خکه دوى دمسلح قواوو د صدری جراحی مؤسس گنبل کېږي. په دې ترڅه کي همدارنګه پروفیسور سروري به کله ناکله د ضرورت په صورت کي دعلی آباد او ابن سينا په روغتونوکي دمغلقوصدری مریضانو د تشخیص اوتداوي دپاره مشوري ته رابلل کیدئ.

- په کال ۱۳۶۰ کي په هیوادکي دجنگي شرایطواوکتلوي مجروهينوامريضانو د شتون او ور سره راپيداسوو ستونزو دمخي دوخت دوزيرانو دشورا دمصبوبې پر اساس دکابل په دولتي طب انسټيتوت کي (ننۍ د طب پوهنتون) دحربي طبابت په نامه نوی دېپارتمنت تاسيس کړ سو، چې استادان ئې د ۴۰۰ بستريز روغتون دعلمی کدرونو دجملې خخه تعین، پوهنتون ته تبدیل او دنوموري دېپارتمنت په بست کي توظيف کړل سوه، چې پروفیسور سروري هم یو ددغه کدرونو خخه وو.

- د ۱۳۶۱-۱۳۶۴ دکابل ددولتي طب انسټيتوت په چوکات کي د جديداً التأسيسه حربي طب د آمادګي دېپارتمنت دحربي جراحی د استاد، سرعلم او تدریسي مسئول په حيث تقرر وموند. په ۱۳۶۱ کي د طب پوهنتون دعلمی شورا د فیصلې دمخي دعلمی رتبو دلايې پر اساس دېي ایچ دې ڈکري دللو دکبله د پوهنمي رتبه دوى ته ثبیت او دعاالي تحصیلاتو د وزارت دلوري منظور کړل سوه. پدې دول سره دهیواد په تاريخ کي دلمړي خل دپاره نظامي داکترانو د پوهنتون په ساحه کي د تدریس جوازتر لاسه او بیتعداد ئې د پې ایچ دې ڈدګری په لرلو سره په علمي ربومفتخر و گرزیدل.

- پروفیسور سروري ددې اساسی دندی ترڅنګ په عین وخت کي د ۴۰۰ بسترسه د همکاري اوکدری قلت درفع په موخه د صدری جراحی بوازني کدر او استاد په حيث د صدری جراحی د شف افتخاري وظيفه هم په غاره لرل.

- په ۱۳۶۴ کال کي دهیواد دطبابت په ساحه کي نوئ پرمختيائي گام واخیستل سو، پدې ترتیب چې دمسلح قوتونو د نظامي داکترانو دروزني او پیاوړتیا په موخه د وزیرانو دشورا دمصبوبې پر اساس دلمړي خل دپاره دکابل د طب پوهنتون په چوکات کي د نظامي طب پوهنځي پرانستل سوه.

- په همدي دېرسختواو کاملاً نووشرايطوکي پروفيسور سوري دخپل عالي مسلكي علمي او اور گنیزاتوري وهي اوستعداد دمخي دکابل ددولتي طب انسټيتوت په چوکاټ کي دهمدي نوتا سيسه نظامي طب پوهنځي دعلمی او تدریسي معاون په صفت وتاکل سواو دا دنده ئې ۱۳۶۴
- ۱۳۷۰ پوري په پوره مهارت سره مخته بیول. دپوهنځي د مقرري طرھه اومسوده، دپوهنځي دعمومي درسي پلان او درسي تقسيم اوقات ترتيب او هغه دپوهنتون د عمومي تدریسي پلان او تقسيم اوقات په چوکاټ کي کوردينې او خايل، ددپارتمنتونو درسي کوريکولومونو ترتيب او تهيه، دمحصلانو دپاره ددرسي اسانتياوو په مoxه طباعتي هلي څلي اوحتي درختيويه ورخو کي شخصاپه خپله دګستدن ماشين ته کېنيستل، درسي کتابونه چاپول اوپه عاجله توګه دمحصلانو درسي اړتیاوي پوره کول ددوی دابتکاراتوبیلګه ګنل کېږي، چې البت دپوهنځي درئيس مرحوم پروفيسور محمد موسى وردګ او ددپارتمنت دآمرینو همکاري او ملاتېرسو کيدل. همدارنګه دوی ددپارتمنت دمحکن استاد په صفت دېنځم صنف دجرافي زيات شمير لکچرونه ترتيب او شخصا مخته بیول. دهمدي خدماتو ابتكارا تو دمخي دوی دپروفيسور محمد موسى وردګ، ددپارتمنت دآمرینو محترم دوکتور خان آقا سید، مرحوم دوکتور عبد الوهود قيموي، محترم دوکتور جان محمد خلازائي او محترم دوکتور عبدالمتین صافي او یو تعداد فعالو استادانو په شمول دنظامي طب پوهنځي اساسي مؤسسین ګنل کېږي.
- ۱۳۶۵ دثور په مياشت کي دوی دخپلي نوبتي علمي رتبې دپاره د صدری جروحاتو په نامه ليکل سوئ کتاب، دترفیع دنورو معیارونو د تکمیل سره علمي شورا ته وړاندي کړ.
- دنيکه مرغه دوی ۱۳۶۶ د عقرب په مياشت کي دجرافي په ددپارتمنت، نظامي طب پوهنځي او طبي علوم دا کادمي د علمي شوري دلوري د تائيد سوي علمي - تحقیقاتي پلان دا جراډپاره، چې دسان پیتیربورګ په علمي شوري کي هم منظور سوي وو، دهابيلیتیشن دوھ کلن دولتي بورس په لاسته راول لوسره ۱۳۶۸ د دلوپه مياشت کي د پروفيسوري مکمل پروگرام تکمیل او د مافقه پ. ايج. ديدوکتورا (ډاکټر آف ميديکل ساینس) دېپلوم تر لاسه کړ، چه دادنې تر ټولو لوړ علمي دېپلوم او دنيکه مرغه چه په افغانستان کي هم دوھ طبی عالمان (مرحوم پروفيسور صاحب محمد

موسی وردگ او پروفیسور محمد شریف سروری) ددغه عالی علمی ډگری ویاپتلاسه اومفتخر سویدي.

- هيواو ته دراستونيدو وروسته پروفیسورصاب ته دپخوانیووظایفوسربریره دطبی علومواکادمي دعلمی منشي دنده هم وروسپارل سوه، چي دخپلولهمکارانوسره په دېره دوستانه اوصمیمي فضا کي په خاص عاجزانه اوصداقتمدانه چلنډ سره دپخواپه شان په خپلومعاججوي، تدریسي اوعلمی وظایفو بوخت اوټول وخت ئې دمریض او روغتون په خدمت کي تیراوه، دشخصی معاینه خانې درلولدومخالف اوحتی دجمعی او اخترونونو په ورڅوکي هم دوى دخپلولخیmomریضانو ویزیت اومرابقت ترسره کاوه اودا طریقه ئې خپل مسلکي پرنسیب اواساسی دین گانه. ددوی اخلاقمندانه مهربانه کرکتر خصوصاً دمحصلینو اوخوانوداکتیرصاحبانوډپاره د تشویق وسیله اوډمسلکي سرمشق نمونه ووه.

- پروفیسور صاحب سروری دمسلسلکي اوجتماعي عادلانه اوبيطرانه درېزېه لرلو سره دائم دخپلولهم مسلکانو دحقوقو په دفاع کي ولاړوو، څکه نودوی دخپل صادقانه کرکتر اوچلنندمخی دھینومغرضانه اشخاصاوناډواهدافوسره دټکراو مقاومت په خاطراکثرا دخپل حقوقی قربانيواونورو ناخوالوسره مخامخ اوبدېعدالتیو بنکاروو.

- دوى په ۱۳۶۹ کي دپوهنځي داموراتو دنیمګرېتیا وودمکررو اصلاحاتي وړاندیزو دنه منلو په وجه دپوهنځي دمعاونیت دنندی خخه خپله استعفی وړاندی ګړل.

- په ۱۹۹۳ م کال کي کله چي پريښوندې باندي دوحشت پرده راپریوتل اودجاھلو زوروواکو دلوري دفریکي زورونی په نتيجه کي دسختوصحی ستونزوسره لاس په ګريوان سو، دمحوری په وجه ئې دمهاجرت لوري ته مخ سواو دخپلي کورني سره ئې المان ته دمؤقت دپاره دمهاجرت دترخه اوړه رناکه ژوند په قیدکي راشکيل کړسو.

- پروفیسر صاحب په مهاجرت کي هم د خپلو هيواو دلو په مقابل کي خپل وظایف هیرنه کړل، دشعر او ادب په عرصه کي ئې چي لادپخواخخه ورسره ليوالتيادرلوده، قدم کښيښنود او دروان ظلم اوستم پر ضد ئې دهيوادوالو دپوهاوی او تحرک په موخه دوطن په درداوغم کي دويښولی حمامي

شعرونه ولیکل اوهمدارنگه د الماني زېي دزدہ کړي وروسته ئې دمهاجرو وطنوالو دضرورت پر اساس ډير ژردا الماني زېي ګرامر په پښتو ژبه ترتیب او طبع کړ.

- دوى ۱۹۹۹-۲۰۰۲ پوري د مونشین، فرانکفورت او دليردبئار (هانبورپوهنتون) په روغتونونو کي دعمومي جراحۍ په سرويسونو کي وظيفه مخته وړل.

- په کال ۲۰۰۳ کي دهیواددبیاراغونی پروسې دپیل سره سم د ملي دفاع دوزارت په بلنه د ۴۰۰ بستر روغتون دجراحي شف په نامه هیوادته راستون سو، خودراتګ وروسته د حالاتو د بدلون اوبيو تعداد نازولو دنارضايتيوا لوړ صاحبانو د تصامي موداوبنستي دکبله ئې جبرا داردود صحبي رياست په چوکات کي دريسيرج او تحقیقات ديوې پاسيفي ادارې مسئوليت قبول او په غاړه واخیست (جنوري ۲۰۰۳ - اکتوبر ۲۰۰۴)، چې ډير ژرې په خاص ابتکار سره دا اداره په یوه فعال مرکز تبدیله کړل. دوى دنورعلمي او مسلکي فعالیتونو ترڅنګ د مختلفو د یعلاوه علمي مؤسسياتولکه د افغانستان دعلومواکادي، دلورو تحصيلاتو، عامي روغتیا او زراعت وزارت د خپريزوفعالیتو، نوبنستي ابتکاراتواعلمي پرمختیا د پاره دهیوادپه سطح د واحد علمي - تحقیقاتي مرکز د تأسیس پلان او پروپوزل ترتیب او د صحبي رياست دعمومي رئیس داکتر صاحب یفتلي د طریقه د دفاع وزارت مقام ته وړاندي کړ سو، خودوزیر د موافقې په صورت کي د پورتنيوا د اراتوسره شريک او د قانوني مراحلو د تکمیل وروسته د جمهوري رياست مقام ته د منظوري په موخه وړاندي کړسي.

- د ۲۰۰۵ کال په نومبر کي دروغتیا دوزير بناغلي فاطمي صاحب په غوبنسته دابن سينا د خرابه سوي صدری روغتون د احیا، مسلکي فعالیت او اموراتو د تنظیم په غرض داردو خخه د روغتیا وزارت ته درتبې په تعديل سره تعديل او د دغه روغتون د رئیس او جراحي دمسؤل په صفت و تاکل سو (۲۰۰۶-۲۰۰۵). د دوى د خاصي توجه، هدفمنده هلوخلو او ما هرانه مانجمنت د بركته په خوراکي ده کي دروغتون ترميماتي کارونه تکمیل، په روغتون کي يو منظم اداري سیستم جوړاونظم او د یسیپلین سروصورت و موند. دورخنې سهارني ریوت په ترڅ کي د کنفرانسو او تړیحاتو په ارائه سره ئې د منسوبینو د مسلکي ظرفیت په لوړیدا خاصلت د جراحي داکترانو تیوریتیکي پیاوړتیا کي مهم رول ولو باوه، چه حتی د داخله شعباتو داکتر صاحبانو هم په

خاصه مسلكي ليوالтиا سره پکبني گدون کاوه. د ديمونستريف اونمايشي صدری اواعيوي عمليتونوپه اجرا سره ئې درجاهي ڈاكتران تشویق او دهغى دتريننگ پروسه په مؤثره توگه تنظيمى كرده.

- دمودرنى ڪارڊيولوژى او صدری جراحى دايجادپلان ئې چه هيواو ورته اشد ضرورت درلود، په ۱۵ صفحه ئيزه انکشافي وراندېزكى دوزارت دمعالجي مقاماتومسؤولينوته وسپارئ، خوئرنگه چى بيا وروسته معلومه سول، دبده مرغه ترديري مودى پوري حتى دوزير حضورته هم نه و وراندې سوپه او ترزن ورخى پوري ئې هم عملى جنبه موندلې نه ده.

- متاسفانه په ابن سيناروغتون کي ئې د ۹ مياشتني صادقانه وظيفي وروسته دبيعدالتي اتعصب يوه بله نوبتي چيپه پرمخ و خورل، پدې ڏول چي دروغتىا دوزيرد عدم توافق او ناخبرى په صورت کي دهغه دخارجى سفر دغىابت خخه په استفاده سره بيله موجه عامله، قبلى شفاهى اوكتبى خبرتىا، د اداري اصلاحاتو درئيس مشاهدنومي شخص او وزارت دمعين ڈاكترسحردتوطئوي پلان پراساس په ناخاپي او کودتائى شكل دنيم ساعت په جريان کي تبديل کپسو، پداسي حال کي چي په دي موده کي ئې حتى ديوپه ورخى عادي دولتى يا وعده سوی سوپرسكيل معاش هم ترلاسه نه کړ.

- مای ۲۰۰۷ مارچ ۲۰۰۷ داکامىت دنوی افتتاح سوی روغتون سرطبيب او د جراحى شف.

- ۲۰۰۸د - ۲۰۱۱ ڪلونو پوري د جرمني دمونشين او لير په بنارونوكى دعمومي او واسکولير جراحى په سرويسونو کي د جراح په صفت وظايف مخته بیول.

- په کال ۲۰۱۳ کي دابن سينا صدری روغتون د جراحى خدماتو د پياورپتيا اونوبت په موخه دروغتون درياست دلوري ديدار روغتون د جراحى د مشاور په پوست کي د علمى همكار په حيث دروغتىا وزارت مقام ته وراندې کپسو، خوبه وزارت کي د بودجې د نشتون او معاش دمدرک دنه موندلواو داسي نورو نيمگرتيا ووپه بهانوديونيم کال سرگردانيو وروسته وراندېز بى نتيجي پا ته او د هم مسلكانو د ياس سره مخامخ سو.

- ۲۰۱۵د ۲۰۱۶ کلوبه جریان کی دطبی علوموداحیاوتنظیم په موخه داردوصدحیه قوماندانی دعلمی مشاورپه حیث دنده ترسره کول. په دې ترڅ کی دپروفیسسورسروی په ابتكارانه مرسته او توجه سره دتیروکلونو په جریان کی وران او ويچارپسوی اکادمیک اساسات، علمی- تدریسی پلانونه او پروگرامونه بيرته احیا او دنې یوال د نو نورماتیفو پر بنیست عیار کړل سوه، دنظامی طب دمحصلینو روزنیز پلان او د ارونډه مستقلی پوهنځی، دبیا ایجاد دپروژې پلان اوتشکیلاتی جوړښت ترتیب او د ذیصلاح مقامو دمنظوري دپاره چمتوکړل سوه. دډاکترانواو استادانو دکدری امتیازاتولا یحه ده ګوډلیاقت، مسلکي مهارت او تجاربو پراساس دعالی تحصیلاتو او روغتیا وزارت دکدری قوانینو مطابق طرح او دعلمی ربیو او مسلکی درجو د اعطاق حقوقی پروسه تکمیل کړل سوه. ددې سره سم دطبی علومواکادمی دلمېنی علمی کدررونو دغړې په حیث، چه دا کادمی په تنظیمی چاروکې عین دافتتاح نه منځکی فعاله ونده درلودل او دیادې اکادمی او هیواد د نظامی طب د ودی او مرحلوی انکشاف په هکله د کره معلوماتو په لرلو او دنظامی طبیب په حیث دجهانی نظامی طب د تاریخ سره دپوره پېژندنی دمخی دخپلو همکارانو دغونښنو او ضرورتو پراساس دنظامی طبی ارشیف دایجاد په موخه په ۲۰۱۶ کال کی دنظامی طب د تاریخ په نوم کتاب تالیف او دا کادمی او صحیه قومندانی دوخت لارښود مقاماتو او مسئولینو ته دچاپ دپاره وسپارل سو.

پروفیسسور سروري، چې اکثره وخت په کابل یا کندھار کی اوسي، اوسي بیا هم د ابن سينا په صدری روغتون او میروس روغتون کی دخپلی عالي اخلاقی روحيې دمخی دخپلو هم مسلکانوسره افتخاری همکاري مخته وړي او د مغلقو او وخيمو ناروغانوپه تشخيص او تداوى کی خپلو مرستو ته په خاصه ليوالти سره ادامه ورکوي او هروخت ده ګو مسلکي او مشورتی غونښتنو ته حاضراو بعضا هم دډاکټر صاحبانو د مسلکي ودي په موخه بنودنیز اونمايشي عملیاتونه ترسره کوي.

په خاصه درناوی

Book Name Breast Disease
Author Prof. Dr. Mohammad Sharif Sarwary MD, MS, PhD
Publisher Afghanic
Published 2021, First Edition
Copies 550
Serial No 322
Download www.ecampus-afghanistan.org
 www.kitabona.org



This publication was financed by Salu Khan Yaqubi.

Administrative and technical support by Afghanic.

The contents and textual structure of this book have been developed by concerning author and being responsible for it.

Funding and supporting agencies are not holding any responsibilities.

If you want to publish your textbooks, please contact us:

Dr. Yahya Wardak, Ministry of Higher Education, Karte – 4, Kabul

Office 0780232310, 0706320844

Email textbooks@afghanic.org

All rights reserved with the author & publisher.

Printed in Afghanistan 2021

ISBN 978-9936-633-55-1